
On söz 


Yeni əsrin ilk illərindən başlayaraq ən yeni texnolo¬ 
giyalar və innovasiyalar təbabətinin sürətli tərəqqisi klinik 
cərrahlığm bütün sahələrinin, o cümlədən abdominal cərrah- 
lığm hərtərəfli inkişafına böyük töhfələr vermişdir. Ümumi 
cərrahlıq praktikasında modern cərrahi avadanlıqların, 
diaqnostik aparatların və alətlərin geniş tətbiqi, vizua- 
lizasiya üsullarının təkmilləşməsi cərrahi xəstəliklərin və 
onların ağırlaşmalarının erkən diaqnostikası, müalicəsi və 
tibbi reabilitasiyası problemlərini müvəffəqiyyətlə aradan 
qaldırmaqdadır. 

Nazik bağırsağın cərrahi xəstəlikləri və onların cərrahi 
ağırlaşmalarına həsr olunmuş bu dərs vəsaiti müəlliflərin 
çoxillik elmi-pedaqoji və praktik həkimlik fəaliyyətinin 
məhsuludur. Cərrahi xəstəliklər fənninə aid hətta irihəcmli 
dərsliklərdə və rəhbərliklərdə nazik bağırsaq cərrahlığma 
kifayət qədər yer verilməməsi, onlara qısa, səthi yanaşılması 
bu üzvün xəstəliklərinin klinikası, diaqnostikası, digər 
xəstəliklərlə differensiasiyası, müalicəsi məsələlərinin öy- 
rəilməsində böyük çətinliklər yaradır. Vəsaitin yazılması 
mövcud boşluğu aradan qaldırmaq məqsədi daşımışdır və 
hesab edirəm ki, müəlliflər bu işin öhdəsindən 
müvəffəqiyyətlə gəlmişlər. Çünki mədə-bağırsaq cərrahlı- 
ğmın bu şöbəsinin tədrisi prosesində müəllimlər və tələbələr 
qarşısında bır sıra problemlər meydana çıxır. Vəsaitdə 
cərrahi enterologiyanm ən proqressiv istiqamətləri, xüsusilə 
nazik bağırsaq cərrahlığı, endoskopik və laparoskopik 
cərrahlıq, müalicə taktikası və üsullarının seçimi 
prinsipləri, farmakoloji müalicə və profilaktika, nutrision 
dəstək müalicəsi kimi elmi-praktik məlumatlar dolğunluqla 
əksini tapmışdır. Xəstəliklərin öyrənilməsini və mənimsə¬ 
nilməsini asanlaşdırmaq üçün kitabın faktoqrafik cəd- 

vəllərlə, zəngin operasion materiallarla illüstrasiyası onun 
dəyərini daha da artırır. 

Nazik bağırsaq cərrahlığmm müasir vəziyyətini 
dolğunluqla özündə cəmləşdirən bu dərs vəsaitinin işıq üzü 
görməsi ali tibb məktəblərinin tələbələrinə və müəllim¬ 
lərinə böyük kömək olacaqdır. Vəsaitin ümumi cərrahlarla 
yanaşı onkoloqlar, ginekoloqlar, qastroenteroloqlar, infek- 
sion xəstəlikər üzrə həkim-mütəxəssislər, həmçinin anes- 
tezioloq-reanimatoloqlar üçün faydalı olacağı düşüncə- 
sindəyəm. 


Tibb e.d., Prof. Hacıyev C.N. 

NAZİK BAĞIRSAĞIN ANATOMİYASI VƏ FİZİOLOGİYASI 


ANATOMİYA 


Sərhədlər 

Nazik bağırsaq (NB) həzm traktının mədə ilə yoğun bağırsaq 
arasındakı hissəsidir, pilordan başlayır və kor bağırsaqda bitir. 

Ölçüləri: 

Uzunluğu 5-6 m, diametri 2-4 sm, mukoza səthinin sahəsi 200- 
500 m 2 -dir (təxminən futbol meydançasının sahəsinə yaxın, müqayisə 
üçün bədən səthinin sahəsi təxminən 2 m 2 , ağciyərlərin alveollarının 
ümumi sahəsi 50 m 2 -dir). 



Hissələri: 

Nazik bağırsağın uzunluğu 5-6 m-dir və o, 3 hissəyə ayrılır: 

V OBB -20 sm 

V Acı bağırsaq - 2-2,5 m 

V Qalça bağırsaq- 3-3,5 m 

ОВВ ilə acı bağırsağın sərhədi Treitz bağıdır. 

Acı bağırsaq ilə qalça bağırsaq arasında kəskin sərhəd yoxdur. 
Lakin qalça bağırsağın diametri nisbətən kiçik, divarı daha incə, 
damar qövsləri xeyli çox və mürəkkəb, qövsdən bağırsağa gedən 
düz arteriyalar qısa, mukozanın büküşləri isə daha incə və 
seyrəkdir. 

NB-ın 2/5-ni acı, 3/5-nü isə qalça bağırsaq təşkil edir. 

Acı bağırsaq periton boşluğunun sol hissəsində, qalça bağırsaq 
isə çanaqda və periton boşluğunun sağ hissəsində yerləşir. 

NB çöz vasitəsi ilə qarının arxa divarına təsbit olunur. 

Arterial qan təchizi 

• Yuxarı çöz arteriyası. NB arterial qanı yuxarı çöz arteri¬ 
yasından alır. Arteriyanın şaxələri arasındakı əlaqələr sayəsində 
qövslər əmələ gəlir. 

• Acı bağırsaqda adətən geniş və 2-3 mərtəbəli qövslər, qalça 
bağırsaqda isə sıx və daha çox mərtəbəli qövslər olur. Sonuncu 
qövsdən çıxan arteriya şaxələri düz istiqamətdə bağırsağa çatır və 2 
şaxəyə ayrılaraq ön və arxa divarlara daxil olur. 

Venoz qanın qayıdışı 

• Yuxarı çöz venası. Venalar arteriyaları izləyir, venoz qanı 
yuxarı çöz venasına və qapı venasına daşıyırlar. 

Limfa axını 

• Geniş limfa damarları makroskopik görünürlər. Həmin damar¬ 
lar limfanı çöz limfa düyünlərinə daşıyır. 

İnnervasiya 

• NB-ın innervasiyasında dominant rolu məxsusi sinir kələfləri 
oynayır (selikaltı Meissner və əzələarası Auerbach sinir kələfləri). 

• Sinir kələflərində 4 növ neyron olur (motor, sekretor, sensor və 
kommunikant) və onların 4 qrup mediatorları mövcuddur: xolinergik, 
adrenergik, serotoninergik və peptidergik (xolesistokinin, vazoin- 
testinal peptid (VİP), somatostatin, neyrotenzin, enkefalin, qalanin, P 
substansiyası). 

• Meissner düyünləri sekresiya və absorbsiyanı, Auerbach 
kələfi isə bağırsağın motorikasını tənzimləyir. 

• Azan sinirin şaxələri və simpatik sinirlər bu kələflər vasitəsi ilə 
təsir edirlər. 

Histologiya 

NB-ın divarı 4 qatdan ibarətdir: 

•S selikli qişa 
S selikaltı əsas 
•S əzələ qişası 
•S seroz qişa 

• Selikli qişa epitel, xüsusi qişa və mukozanın əzələ qatından 
ibarətdir. Epitel qatı büküşlər, mikroxovlar, xovlar (enterositlərin 
kiprikləri) və kriptlərlə zəngindir. Absorbsiya səthi onların hesabına 
160-200 dəfə artır və 200-500 m 2 -ə çatır. 

• Xovlar 1 mm diametrli və uzunluqlu mukozal çıxıntılardır, 
üzərində epitel qatı, mərkəzində damarlar və əzələlər olur. Əsasən 
absorbsiyanı həyata keçirirlər. Kriptlər epitel qatının selikaltı əsasa 
qabarmalarıdır, üzəri epitellə örtülüdür, əsasən sekresiyanı təmin 
edirlər. 

Epitel qatında aşağıdakı hüceyrələr var: 

•f Enterositlər - absorbsiyanı həyata keçirirlər. 

•S Goblet hüceyrələri - selik ifraz edirlər. 

S Panet hüceyrələri - kriptlərdə yerləşir, lizosim, TNF, kriptidin 
sintez edir və immunitetdə mühüm rol oynayırlar. 

•S M hüceyrələri - limfoid hüceyrələri əhatə edirlər. 

S Neyroendokrin və diffuz yerləşmiş seyrək endokrin (APUD və 
digər) hüceyrələr - hormonlar sintez edirər. 

• Xüsusi qişa - kövşək toxuma və limfa toxumasından (MALT) 
ibarətdir. 

• Mukozanın əzələ qatı - selikli qişanı selikaltı əsasdan ayıran 
zərif qatdır, selikli qişanın hərəkiliyini təmin edir. 

• Epitel qatın yüksək regenerasiya qabiliyyəti hesabına 5-6 gün 
ərzində epitel örtüyü yenilənir. Xovların regenerasiyası adətən dibdən 
zirvəyə doğru baş verir. Enterositlər ximusla, xüsusilə qlutaminlə 
qidalanırlar. 

Selikaltı əsas (qat)- birləşdirici toxumadan ibarətdir, bağırsağın 
divarının ən sərt qatıdır, qan damarları, sinir lifləri və Meissner 
qanqlionları ilə zəngindir. Anastomoz qoyularkən tikişlər mütləq bu 
qatdan keçməlidir. 

• Əzələ qatı - daxildə sirkulyar, xaricdə isə boylama saya 
əzələlərdən təşkil olunmuşdur. Əzələ lifləri arasında Auerbach sinir 
kələfləri yerləşir. Bu qat bağırsağın peristaltikasını təmin edir. 





• Seroz qat - visseral peritonun nazik bağırsağı örtən səhifəsidir, 
bağırsağın mezenterik kənardan başqa bütün xarici səthini örtür. 

FİZİOLOGİYA 

NB-ın funksiyaları aşağıdakılardır: 

» Həzm 

0 absorbsiya 
0 sekresiya 

0 parçalama - deqradasiya 
0 motorika 
» Müdafiə 
» Endokrin 

Həzm funksiyası 

• NB-da dəmir və Ca ionlarından başqa digər mikroelementlərin, 
qida maddələrinin əksəriyyətinin həlli və sorulması başa çatır. Bu, 
sekresiya, parçalama, absorbsiya və motorika kimi proseslərin 
hesabına baş verir. 

• NB-ın əsas həzm funksiyası absorbsiyadır. Suyun böyük 
hissəsi (90%), karbohidratlar, yağlar, zülallar, mikroelementlər, 
vitaminlər tamamilə sorulur. Yoğun bağırsağa yalnız sorulmayan qida 
hissələri və su keçir. Absorbsiya əsas etibarı ilə xovlarda gedir. 

• Sekresiya və deqradasiya. Pankreatik enzimlərlə yanaşı nazik 
bağırsağın öz enzimlərinin təsiri ilə qidanın divaryanı və mənfəzdaxili 
degradasiyası prosesi həyata keçir. Kriptlərdə sekresiya baş verir, 
xovlararası sahələrdə isə membranyanı (divaryanı) həzm həyata 
keçirilir. 

• Motorika qidanın parçalanmasının və sorulmasının ardıcıl 
davam etməsinə xidmət edən prosesdir. NB-da prinsipal olaraq 2 növ 
hərəkətlilik olur: peristaltik və tonik-ossilyator. Peristaltika möhtəviy- 
yatın irəli qovulmasına, ossilyasiya isə qarışdırılmasına xidmət edir. 
Azan sinir, xolesistokinin və motilin bağırsaq peristaltikasını artırır, 
simpatik stimulyasiya isə azaldır. 

• İntestinal sinir kələflərinin (Auerbach) və hormonların 
hesabına sekresiya və sorulma prosesləri arasındakı tarazlıq 
tənzimlənir. 

Qoruma 

• NB-ın epitelinin mexanik səd (baryer) rolu ilə yanaşı 
mukozanın limfa toxuması (MALT), kriptlərin Panet hüceyrələri 

orqanizmin mikrorqanizmlərdən və toksinlərdən qorunmasında 
müstəsna əhəmiyyət kəsb edir. Limfatik hüceyrələri örtən M 
hüceyrələr və İgA sintez edən hüceyrələr də mikroblara qarşı müdafiə 
yaradırlar. 

Endokrin 

• NB orqanizmin ən böyük endokrin üzvlərindəndir. Selikli 
qişada səpələnmiş çoxsaylı endokrin hüceyrələr aşağıdakı hormonları 
sintez edirlər: 

» Xolesistokinin - OBB-da və acı bağırsaqda I hüceyrələr 
tərəfindən amin turşuların və yağların təsiri ilə sintez olunur. Bu 
hormon öd kisəsini yığır, Oddi sfinkterini boşaldır, pankreasın enzim 
sekresiyasını artırır, bağırsaq peristaltikasını artırır 

» Enteroglükaqon - NB və kolonun L hüceyrələri tərəfindən öd 
turşularının və yağların təsiri ilə sintez olunur. Antiinsulyar təsir 
göstərir; 

» Qastrointestinal peptid (QİP) - OBB və acı bağırsağın K 
hüceyrələri tərəfindən monosaxaridlər, amin turşular və yağların təsiri 
ilə sintez olunur. QİP mədədə turşu və pepsinogen sintezini azaldır, 
mədənin peristaltikasını zəiflədir, lakin insulin sintezini artırır; 

»Qastrin - mədə, OBB və MAV-ın G hüceyrələri tərəfindən 
vaqal stimulyasiya və mənfəzdaxili zülaların təsiri ilə sintez olunur. 
Mədədə xlorid turşusunun sintezini və qan təchizini artırır; 

» Motilin - OBB-ın M hüceyrələr tərəfindən vaqal stimulyasiya 
və xlorid turşusunun təsiri ilə sintez olunur. Ac vaxtı miqrator 
peristaltizmi başladır. Mədənin motorikasında önəmli rol oynayır; 

»Sekretin - OBB-ın S hüceyrələri tərəfindən xlorid turşusu, 
amin turşuları və öd turşularının təsiri ilə sintez olunur. Pankreasdan 
su və bikarbonat ifrazını artırır, mədənin sekresiyasını və motorikasını 
azaldır; 

» Somatostatin - NB-ın və MAV-in D hüceyrələri tərəfindən 
xlorid turşusu, amin turşuları və yağların təsiri ilə sinteiz olunur. 
Bağırsağın ekzokrin və endokrin funksiyalarını tormozlayır, onun qan 
təchizini azaldır; 

»Vazoaktiv intestinal peptid (VİP) - NB-ın və MAV-in F 
hüceyrələri tərəfindən vaqal implusların təsiri ilə sintez olunur. 
Pankreasın və NB-ın sekresiyasını, həmçinin qan təchizini artırır; 

» İnsulinəbənzər hormon - ileumda sintez olunur. 

NAZİK BAĞIRSAĞIN CƏRRAHİ XƏSTƏLİKLƏRİ VƏ 
DİAQNOSTİK YANAŞMA 


Sindromlar 

• Nazik bağırsaq keçməzliyi sindromu 

• Kor ilgək (durğun bağırsaq) sindromu 

• Qısa bağırsaq sindromu 

Xəstəliklər 

• Anomaliyalar və inkişaf qüsurları 

• Yad cisimlər 

• Travmalar 

• İltihab xəstəlikləri 
» Vərəm 

» Sifilis 

» Qarın yatalağı 
» İersinioz enteriti 
» Wipple xəstəliyi 
» Askaridoz 
» Crohn xəstəliyi 

» Psevdomembranoz enterit (enterokolit) 
» Perforasiya 

> Vaskulyar xəstəliklər 

> Fistullar 

> Sistoz xəstəlikləri (qaz sistləri) 
Törəmələr 

» Xoşxassəli: 

0 Poliplər 
0 Leyomioma 
0 Lipoma 
0 Neyrofibroma 
> Bədxassəli: 

0 Adenokarsinoma 
0 Limfoma 

0 Qastrointestinal stromalar 
0 Metastatik törəmələr 
0 Karsinoid törəmələr 

Müayinələr 

• Klinik: 

Ağrılar 

Ürəkbulanma 

Köp 

Qusma 

Diareya 

Qaz və nəcisin xaric olmaması 

» Melena 
» Kütlə əllənməsi 

• Laborator 

» Genetik (Crohn xəstəliyi) 

» Anticisimlər (Seliak xəstəliyi) 

» Absorbasiya testləri (Shilling testi, D-ksiloza testi və s.) 

» Möhtəviyyatın kulturası 
» Digər 

• Görüntüləmə 

»USM 

» Rentgenoloji 

» кт 

»MRT 

»Endoskopiya - intestinoskopiya, tək və ikibalonlu entero- 
skopiya, kapsul endoskopiyası 
» Videolaparoskopiya 
» Biopsiya 

NB-m cərrahi xəstəliklərinə diaqnostik yanaşma 
Prinsiplər 

• NB-m müayinələrində təcili və üzvi xəstəliklər ilk planda 
tutulmalı və digər cərrahi abdominal patologiyalarla differensial 
diaqnostikaya geniş yer ayrılmalıdır. 

• Şübhə 

• Qarında ağrılar, diareya, köp, qaz və nəcisin xaric 
olmaması,ürəkbulanma, qusma və melena şikayətləri ilə müraciət 
edən xəstələrdə NB-m cərrahi xəstəliklərinə şübhə yaranmalıdır. 

Ipillə müayinələri 

• Bu mərhələdə məqsəd NB-ın kəskin cərrahi xəstəlikləri və 
böyük kütlələrin (törəmələr, divar qalınlaşması) olma(ma)sını 
araşdırmaqdır. 

• Bunun üçün geniş klinik müayinələr, kontrastlı KT və nəcisin 
ümumi analizi aparılmalıdır. 

• Bu müayinələrin nəticələri müxtəlif ola bilər (şək. 1.) 

• I nəticə - NB mənşəli kəskin cərrahi xəstəlik aşkar edilir və 
səbəbi müəyyən olunur (məsələn, kəskin bağırsaq keçməzliyi, 
mezenterial tromboz, Meckel divertikulu, Crohn xəstəliyi, fistul(lar), 
qaz sistləri və b.). Bu zaman xəstəliyin ağırlıq dərəcəsi laborator 
müayinələrlə müəyyənləşdirilir və müalicə qərarı verilir. 


Ağrı, diarreya, köp, qaz və nəcisin çıxmaması, qusma, 
meiena, qarında kütlə, fistul 

1 

NAZİK BAĞIRSAQ XƏSTƏLİKLƏRİNƏ ŞÜBHƏ 



Diaqnoz Üzvi dəyişiklik var, lakin Üzvi dəyişiklik yox, 

dəqiqləşir təbiəti dəqiqləşmir lakin klinik şübhə var 


r 

İKİNCİ PİLLƏ MÜAYİNƏLƏRİ 



Enteroskopiya + biopsiya 



Şək. 1. NB-m Ipillə müayinəsinin nəticələri 

• II nəticə - NB patologiyası müəyyən olunur. Lakin xəstəliyin 
təbiəti və ağırlıq dərəcəsini dəqiqləşdirmək mümkün olmur (məsələn, 
mezenterial tromboza yüksək şübhə - NB-m və çözünün lokal və ya 
diffuz qalınlaşması, KT zamanı səbəbi müəyyən edilməyən NB 
keçməzliyi, abdominal abses, NB-m törəməsi və s.). Bu hallarda II 
pillə müayinələri zəruri olur (şək. 2). 

• 1П nəticə - NB-m patologiyası müəyyən edilmir. Lakin kli nik 
şübhə yüksəkdir (məsələn, qastroduodenoskopiya və ya kolonoskopiya 
zamanı yeri tapılmayan qanaxmalar, səbəbi müəyyən edilməyən diareya, 
qusma və s.). Belə hallarda II pillə müayinələrə ehtiyac yaranır. 

II pillə müayinələri 

Bu mərhələdə məqsəd NB-ın xəstəliyinin təbiətinin 
dəqiqləşdirilməsi və ya inkar edilməsidir. Пк seçim müayinəsi 
enteroskopiyadır. O, tək və ya cüt balon enteroskopiyası və ya 
kapsul endoskopiyası ilə aparıla bilər. Enteroskopiya daha 
faydalıdır. Çünki biopsiya alınması imkanı var. 

Enteroskopiya müayinəsinin bir neçə nəticəsi ola bilər (şək. 2): 

• I nəticə - enteroskopiya ilə diaqnoz dəqiqləşir. 

• II nəticə - enteroskopiyada patologiya müəyyən edilmir və ya 
mümkün olmur. Lakin əvvəlki müayinədə NB patologiyası aşkar 
edilmişdir. Bu halda invaziv III pillə müayinələri aparılmalıdır. 

• III nəticə - endoskopiyada patologiya müəyyən edilmir və 
əvvəlki müayinədə NB-ın üzvi dəyişiklikləri görünməmişdir. Bu 
zaman müayinə prosesi davam etdirilməli və digər xəstəliklər 
araşdırılmalıdır. 


BİRİNCİ PİLLƏ MÜAYİNƏLƏRİ 
Geniş klinik müayinə, KT 



Üzvi dəyişiklik var, lakin Üzvi dəyişiklik yox, 

təbiəti dəqiqləşmir lakin klinik şübhə var 


' 

İKİNCİ PİLLƏ MÜAYİNƏLƏRİ 
Enteroskopiya + biopsiya 


1 

; 

: ı 



Patologiya tapılmır Diaqnoz 

və ya mümkün dəqiqləşir 

olmur və ya 
dəqiqləşmir 

- 1 - - 

ÜÇÜNCÜ PİLLƏ MÜAYİNƏLƏRİ | 


Patologiya tapılmır 


Başqa xastaliyi axtar 


Şək. 2. NB-ın IIpillə müayinəsinin nəticələri 

IIIpillə müayinələri 

• Məqsəd əvvəlki mərhələlərdə NB-ın dəqiqləşdirilməyən pato¬ 
logiyasının diaqnozunu və ya onun ağırlıq dərəcəsini müəyyən et¬ 
məkdir. Bunun üçün invaziv diaqnostika üsulları (diaqnostik lapa- 
roskopiya, diaqnostik laparotomiya, əməliyyatdaxili entero¬ 
skopiya) tətbiq olunmalıdır. 

• Xəstəliyin ağırlıq dərəcəsi (damar invaziyası, trombozun 
dərəcəsi və s.) və patologiyanın lokalizasiyasını (qanaxmanın 
mənbəyini) dəqiqləşdirmək üçün angioqrafiya aparıla bilər. Crohn 
xəstəliyi və Seliak xəstəliyini spesifik genetik testlərlə təsdiq (inkar) 
etmək mümkündür. 

Nazik bağırsaqda icra olunan cərrahi əməliyyatlar 

• Rezeksiya 

• Perforasiya dəliyi və travmatik yaraların tikilməsi 

• İleostoma 

• Peksiyalar 

• Transpozisiyalar 

• Transplantasiya 

Əməliyyatdan sonrakı ağırlaşmalar: 

• Qanaxma 

• Anastomoz tutarsızlığı 

• Striktur(lar) 

• Fistul(lar) 

• Qısa bağırsaq sindromu 

• Kor ilgəksindromu 

• Bitişmə xəstəliyi və bağırsaq keçməzliyi 

NAZİK BAĞIRSAQ KEÇMƏZLİYİ SİNDROMU 


Tərifi 

• Kəskin bağırsaq keçməzliyi möhtəviyyatın bağırsaqdan 
keçişinin kəskin dayanması nəticəsində meydana çıxan təcili cərrahi 
vəziyyətdir, bağırsağın kəskin genişlənməsi, hipovolemiya və sepsis 
ilə xarakterizə olunur. Bu patoloji vəziyyət erkən müddətlərdə aradan 
qaldırılmadıqda ölüm ehtimalı yüksək olur. 

Diaqnostik əlamətlər 

• Klinik tetrada: qarında ağrılar, köp, qusma, qaz və nəcisin 
xaric olmaması 

• KT-də nazik bağırsağın maneədən əvvəlki hissəsinin 
genişlənməsi, daralma görünməsi, kontrast maddənin maneədən 
keçməməsi, stranqulyasiya və s. 


Mexanik 

» obstruksiya 
» stranqulyasiya 

Dinamik 

» paralitik (total və ya hissəvi) 
» spastik 

Səbəbinə görə 

bitişmə 

törəmə 

yırtıqlar 

Təsnifat invaginasiya 

burulma 

Mexanizminə görə yad cisimlər 

helmint invaziyası 
öddaşı 

iltihab mənşəli bağırsaq 
xəstəlikləri 
striktur 
hematom 
sistik fibroz 
digər 

Dərəcəsinə görə 


Lokalizasiyasma görə 


Klinik formalar 

» obstruktiv 
» hissəvi obstruktiv 
» stranqulyasion 
» total paralitik 
» hissəvi paralitik (intestinal psevdoobstruksiya) 

» ağırlaşmış (perforasiya, peritonit, sepsis və s.) 

» hissəvi paralitik 

Səbəblər 

• NB keçməzliyinin səbəbləri 2 qrupda cəmləşir: mexanik və 
dinamik 

• Mexanik səbəblər bağırsaq mənfəzində tıxanma törətməklə, 
dinamik səbəblər isə bağırsağın peristaltikasım pozmaqla 
möhtəviyyatın evakuasiyasına mane olurlar. 

• Mexanik BK-nin 2 növü var: obstruksiya və stranqulyasiya. 

• Obstruksiya mənfəzdaxili və ya mənfəzxarici amillər 
hesabına bağırsağın tıxanması və ya kənardan sıxılmasıdır. 

• Obstruktiv NB keçməzliyinin səbəbləri arasında bitişmələr 
(60%) və törəmələr (20%) ilk yerləri tuturlar. NB-ın törəmələri - 3%, 
digərləri 17% hallarda rast gəlir. Həmçinin yad cisimlər, öd daşları, 
strikturlar (anastomoz, işemiya və radiasion enterit mənşəli), iltihab 
xəstəlikləri (Crohn, vərəm, divertikulit, abses və b.), hematom, sistik 
fibroz və digər xəstəliklər də NB keçməzliyi törədirlər. 

• Strangulyasiyada həm mənfəzin sıxılması, həm də bağırsağın 
qan təchizinin pozulması baş verir. Yırtıqların boğulması (10%), 
bağırsaq seqmentinin burulması, ilgəklərin düyünlənməsi və 
invaginasiya strangulyasiya törədirlər. 

• Dinamik bağırsaq keçməzliyi paralitik və az rast gələn 
spastik xarakterli olur. 


» tam tıxanma 
» hissəvi tıxanma 
» total paralitik 
» mədə-OB B 
» nazik bağırsaq 
(proksimal 
və distal) 

» yoğun bağırsaq 

• Paralitik BK-də mexanik maneə və digər üzvi səbəblər olmur, 
mənfəz sərbəstdir, lakin bağırsağın peristaltikası olmadığına 
(zəiflədiyinə) görə möhtəviyyatın evakuasiyası dayanır və ya zəifləyir. 
Keçməzliyin bu növü adətən qarındaxili əməliyyatlardan sonra, 
peritonitlərdə və zəhərlənmələrdə rast gəlir. 

• Spastik BK nadir patoloji vəziyyətdir. Seqmentar spazm və 
peristaltik koordinasiyanın pozulması möhtəviyyatın keçişini 
əngəlləyir (ləngidir). 

• Bağırsaq keçməzliyində durğunluq əsas patogenetik 
mexanizmdir. 

• Mexanik BK-də maneədən proksimal hissədə, paralitik 
keçməzlikdə isə bağrsaqda total olaraq durğunluq baş verir. 

• Durğunluq möhtəviyyatın və qazların mənfəzdə toplanmasına, 
mənfəzdaxili hipertenziyaya və bağırsağın genişlənməsinə (divarının 
mexanik gərilməsinə) səbəb olur (şək. 3). 



Şək. 3. Nazik bağırsaq keçməzliyinin növləri: a) sxematik təsvirlər, 
b) intraoperativ görünüş 


Patogenez 

• Bağırsağın mənfəzində toplanmış qazların əksər hissəsini 
başlanğıc dövrdə udulmuş 

hava, sonrakı mərhələdə isə bakterial floranın hasil etdiyi qazlar 
təşkil edir. 

• Möhtəviyyatın və qazların toplanması ciddi yerli (bağırsaq) və 
ümumi 

dəyişikliklərin meydana çıxmasına səbəb olur. Bu proses şərti 

olaraq 3 mərhələyə 

ayrılır: 

» erkən mərhələ 

» dehidratasiya mərhələsi 

» toksik (peritonit və sepsis) mərhələsi (şək. 4). 


Mənfəzin tutulması 



Bağırsaqda işemiya və nekroz 
1 

Bakterial translokasiya 
Peritonit, kompartman 
Sepsis və POY 


Şək. 4. Mexanik bağırsaq keçməzliyinin patogenezi 

• Erkən mərhələdə bağırsağın maneəyə qarşı reaksiyası kimi 
hipermotorika baş verir. Peristaltik hərəkətlərin sayı və amplitudu 
artır. Güclü peristaltik yığılmalar mənfəzdaxili bəzi (kiçik) tıxacları 
distala doğru itələyir, hətta hissəvi BK zamanı möhtəviyyatın keçişinə 
imkan yaranır. Lakin tam tıxanmalarda möhtəviyyatın evakuasiyası 
dayanır, bağırsaq mənfəzində çoxlu möhtəviyyat (ximus, mədə, OBB 
və NB şirələri) toplanır, bağırsağın divarı gərilir. Nəticədə 
antiperistaltik yığılmalar və çoxsaylı qusmalar və qarın ağrıları 
meydana çıxır. 

• Maneə aradan qalxmazsa növbəti - dehidratasiya mərhələsi 
başlayır: 

» bağırsağın maneədən əvvəl ki hissəsinin genişlənməsi 

» bağırsağın maneədən əvvəlki hissəsində möhtəviyyatın toplanması 
venoz staza bağlı sorulmanın zəifləməsi 
» hipovolemiya (qusma və mənfəzdə toplanma nəticəsində) 

• Dehidratasiya mərhələsi üçün xarakterik patologiya 
orqanizmdə maye itkisi və hipovolemiyadır. Bir tərəfdən qusma, digər 
tərəfdən isə, mənfəzdaxili hipertenziya və venoz staza bağlı 
sorulmanın azalması və mayenin bağırsaq mənfəzində toplanması 
hipovolemiyaya səbəb olur (həzm prosesindən kənarda qalmış və ya 
təcrid olunmuş “üçüncü sahə”). 

• Dehidratasiya mərhələsində adekvat müalicə aparılmadıqda 
septik (peritonit, sepsis) mərhələ başlayır: 

» bağırsağın divarının nekrozu, perforasiyası 
» bakteriyaların peritona, qana keçməsi (bakterial translokasiya) 

» SİRS (sistemik iltihab reaksiya sindromu) 

» peritonit 

• Klinik praktikada paralitik BK-nin 3 forması daha çox rast 

gəlir: 

» bağırsağın əməliyyatdan sonrakı parezi 
» paralitik 
» psevdoobstruksiya 

• Laparotomiyadan sonra mədə-bağırsaq sistemində adətən 
müvəqqəti peristaltika zəifliyi baş verir. Cərrahi stressin törətdiyi 
simpatik hipertonus, bağırsağın SİRS-lə bağlı ödemi və narkotik 
analgetiklərin istiadəsi peristaltikanı zəiflədən önəmli mexanzimlərdir 
(şək. 3). 

• Bağırsağın parezi açıq əməliyyatlardan adətən 48-72, 
laparoskopik əməliyyatlardan 24-36 saat sonra aradan qalxır. İlk olaraq 
NB-ın (8-24 saat), sonra mədənin (12-48 saat), ən sonda isə yoğun 
bağırsağın (36-72 saat) peristaltikası bərpa olunur. Əməliyyatdan 72 
saat sonra peristaltikanın bərpa olunmaması paralitik BK hesab edlilir. 

Klinik gedişi və ağırlaşmaları 

• Kəskin bağırsaq keçməzliyi proqressiv xəstəlikdir, qısa 
müddətdə dehidratasiya, peritonit və sepsis törədə bilir. 

• Keçməzlik erkən aradan qalxarsa bu proseslər geriyə dönə 
bilər. Müalicə olunmadıqda və ya gecikdikdə proqressivliş, bir neçə 
saat və ya gün ərzində letallıqla yekunlaşır. 

• KBK-nin növü (mexanik, paralitik), tıxanmanın müddəti, 
dərəcəsi və səviyyəsi, xüsusi ilə stranqulyasiya klinik gedişə təsir 
edən önəmli a mi llərdir. 

• Strangulyasion və proksimal nazik BK-də patoloji proseslərin 
gedişi olduqca sürətlidir. Strangulyasiyada bağırsağın divarının işemik 
dəyişiklikləri, nekrozun və perforasiyasının sürətli inkişafı peritonitin 
və sepsisin erkən saatlarda başlamasına və ilk günlərdə yüksək 
letallığa (8-30%) səbəb olur. 

• Proksimal BK-də mədə və OBB-ın qıcıqlanması və 
genişlənməsi erkən başlayır, çoxsaylı, aramsız qusmalar nəticəsində 
qısa müddətdə (bir neçə saat ərzində) dehidratasiya, hipovolemiya, 
alkaloz və şok meydana çıxır. 

• Yavaş proqressiv gediş adətən distal NB-ın obstruksiyaları və 
yoğun BK-də rast gəlir. Bağırsaq genişlənməsi distal hissələrdə 
(maneədən əvvəl) başlayır, nazik bağırsaq və daha proskimal 
hissələrin genişlənməsi, qusma, dehidratasiya, bir neçə gün sonra 
abdominal kompartman (hipertenziya) və peritonit əlamətləri baş 
verir. Belə klinik gediş 2-5% letallıqla sonuclanır. 

• Təkrarlanan BK-də klinik əlamətlər ilkin konservativ 
tədbirlərdən sonra və ya spontan olaraq aradan qalxır, lakin müəyyən 
müddətdən sonra yenidən baş verir. Təkrarlanan BK bir neçə, bəzən 
çoxsaylı təkrarlanmalardan sonra tam BK ilə nəticələnir. Bu vəziyyət 
hissəvi BK, yırtıqların boğulmasının təkrarlanması halları və təkrar 
burulmalardan sonra rast gəlir. 

Ağırlaşmalar: 

• dehidratasiya 

• hipovolemiya, şok 

• nekroz, perforasiya 

• peritonit 

• sepsis 

Klinika 

• KBK yerli və ümumi əlamətlərlə klinik təzahür edir. 

» Yerli əlamətlər: 

0 ağrı 
0 qusma 

0 qaz və nəcisin xaric olmaması 
0 köp, qarının ön divarının deformasiyaları 
ö Peritonit əlamətləri (gec dövrdə) 

» Ümumi əlamətlər: 

0 Hipovolemiya (dilin quruması, dərinin soyuması, diurezin azalması 
taxikardiya) 

0 Sepsis 

• Yerli və ümumi əlamətlərin meydana çıxma ardıcıllığı BK-nin 
növü, lokalizasiyası və mərhələsindən asılı olaraq dəyişir. 

• Obstruktiv (obturasion) BK adətən 4 klassik əlamətlə üzə 
çıxır: qarında ağrılar, köp, qusma, qaz və nəcisin xaric olmaması. 
Ağrılar başlanğıcda tutmaşəkilli (tutmalararası intervalda azalır və ya 
tam aradan qalxır), bağırsağın divarı genişləndikcə tutmalararası 
interval azalır, sonda ağrılar daimi xarakter alır. Proksimal hissələrin 
obstruksiyası zamanı qusma erkən başlayır və tezliklə orqanizmin 
dehidratasiyası baş verir, maneədən distal hissədə qazların və nəcisin 
xaric olmasına görə köp olmur və ya zəif olur. Distal obstruksiyalarda 
isə qazların, nəcisin xaric olmaması və köp erkən, qusma (nəcis 
xarakterli qusuntu) və orqanizmin dehidratasiyası gecikmiş (5-8 gün 
sonra) əlamətlərdir. 

• Strangulyasion BK üçün şiddətli qarın ağrıları, qarının 
deformasiyası və xəstənin ümumi vəziyyətinin qısa müddətlərdə 
pisləşməsi, çoxsaylı qusma və şok xarakterik əlamətlərdir. 

• Paralitik BK-də peritonit və keçməzlik əlamətləri yanaşı olur 
(şək. 5): daimi küt və diffuz ağrılar, köp, qusma, qazların və nəcisin 
sərbəst xaric olmaması. Auskultatativ bağırsaq küyləri eşidilmir. 

• Peritonit-abdominal kompartman əlamətləri adətən 
obstruktiv və stranqulyasion BK-lərinin gec mərhələlərində ortaya 
çıxır: ağrılı, gərgin və köp qarın, təngnəfəslik, sepsis əlamətləri, 
auskulatativ “qəbiristanlıq sükunəti 



Şək. 5. Əməliyyatdan sonrakı paralitik bağırsaq 
keçməzliyinin mexanizmləri 

Diaqnostika 

Şübhə 

• Aşağıdakı simtomokomplekslərin hər hansı birinin olması 
KBK-yə şübhə yaradır: 

» obstruksiya əlamətləri: qarın ağrıları, qusma, köp, qazlar və 
nəcisin xaric olmaması 


» strangulyasiya əlamətləri: şiddətli qarın ağrıları, qarının 
deformasiyası, çoxsaylı qusma, şok 

» peritonit - abdominal kompartman əlamətləri: gərgin, şişkin və 
ağrılı qarın, sepsis 

» paralitik BK əlamətləri: əməliyyatdan 3 gün sonra qazların və 
nəcisin xaric olmaması, köp 
Dəqiqləşdirmə 

• KBK-nin spesifik klinik və laborator əlamətləri yoxdur. 
Diaqnoz klinik və görüntüləmə müayinələrin nəticələri əsasında 
qoyulur. 

• Diaqnozun dəqiqləşdirilməsi üçün ilk seçim kontrastlı KT-dir. 
Laborator KBK-nin spesifik laborator əlamətləri yoxdur. Laborator 
göstəricilər dehidratasiya, sepsis və elektrolit disbalansma 
xarakterikdir: hematokritin artması 

leykositoz 

hipokaliemiya (qusma ilə əlaqədar hidrogen ionları itirildiyi üçün 
K ionları hüceyrə daxilinə keçir) 
hipoperfüziyaya bağlı laktik asidoz 


USM - diaqnostik əhəmiyyəti çox 
azdır, lakin köpün assitdən 
differensiasiyası üçün tətbiq edilə 
bilər. Uşaqlarda və arıq xəstələrdə 
invaginat, bəzi həcmli törəmələr 
görünür. 



Rentgenoqrafiya - əvvəllər rutin müayinə üsu-lu kimi geniş istifadə 
edilirdi. Lakin son illər KT-nin geniş tətbiqi hesabına tətbiq dairəsi 
məhdudlaşır. Bağırsaq ilgəklərinin genişlənməsi və maye-hava 
səviyyəli ilgəklərin görünməsi (Kloyber kasaları) xarakterikdir. Lakin 
bu əla- mət adətən xəstəliyin gec mərhələlərində görünür. 

КТ - hazırda kəskin bağırsaq keçməzliyinin diaqnostikasında 
standart müayinə kimi qəbul edilir. 



Diaqrıostik meyarlar 

• Klinik əlamətlər (qarında ağrılar, qusma, köp, qazların və 
nəcisin xaric olmaması) 

• KT-də obstruksiya əlamətləri (bağırsağm genişlənməsi, 
daralması, kontrast məhlulun maneədən keçməməsi, stranqulyasiya və 
b.) 

KBK-nin növü və səbəbinin təyini 

• KBK-nin növü və səbəbini müəyyənləşdirmək üçün kl inik 
məlumatlarla KT-nin nəticələri birgə qiymətləndirilir. Bir sıra hallarda 
keçməzliyin səbəbi əməliyyat vaxtı müəyyən edilir. 

• Obstruktiv KBK adətən 4 klassik əlamətlə başlayır: köp, 
qarında ağrılar, qusma(lar), qazlar və nəcisin xaric olmaması. 
Proksimal obstruksiyalarda adətən köp olmur və ya zəif təzahür edir, 
xəstəliyin erkən mərhələsində aramsız qusma meydana çıxır. Ağrılar 
başlanğıcda tutmaşəkili olur və tutmalararası intervallarda azalır və ya 

tam aradan qalxır. Xəstəlik davam etdikcə intervalların müddəti 
qısalır, ağrıların intensivliyi qismən azalır, peritonit başladıqda isə 
davamlı xarakterli olur. Erkən müddətlərdə maneədən distal hissədə 
toplanmış nəcis və qazlar xaric olur. Bu vəziyyət diaqnostik 
yanlışlıqla nəticələnə bilər. Distal obstruksiyalarda əksinə, artıq erkən 
mərhələdə qazlar və nəcis xaric olmur, qusma gecikmiş mərhələdə rast 
gəlir. KT müayinəsinin maneənin səbəbini və səviyyəsini müəyyən 
etmək imkanları çoxdur. 

• Strangulyasiyon BK üçün şiddətli qarın ağrıları, qarının ön 
divarının deformasiyası, asimmetriyası, həmçinin xəstənin ümumi 
vəziyyətinin qısa müddətdə pisləşməsi xarakterikdir. Şok, çoxsaylı 
qusmalar müşahidə olunur. Daimi güclü ağrılar fonunda (işemik 
ağrılar) peristaltizmə bağlı sancışəkilli ağrılar və ağrılararası 
intervallarda ağrıların intensivliyinin azalmaması və ya qismən 
azalması, erkən müddətlərdə həmin intervalların itməsi stranqulyasiya 
üçün xarakterikdir. Stranqulyasiyanın gec mərhələsində peritonit 
əlamətləri meydana çıxır. Boğulmuş ventral yırtıqlarda (yıtığın 
düzəlməməsi, öksürək təkanı simptomunun olmaması, gərgin və ağrılı 
yırtıq kisəsi, iltihab əlamətləri) diaqnozu klinik müayinə ilə təyin 
etmək mümkündür. Lakin kök xəstələrdə, kiçik, xüsusilə bud və 
divaryanı boğulmuş yırtıqlarda, o cümlədən daxili yırtıqların 
boğulması hadisələrində stranqulyasion BK-nin klinik diaqnostikası 
xeyli çətinləşir, bir sıra hallarda isə ümumiyyətlə mümkünsüz olur. 
Arıq adamlarda və uşaqlarda bir çox hallarda invaginsiya, burulmalar 
və düyünlənmələri klinik və USM ilə təyin etmək olur (qarının 
asimmetriyası, ağrılı kütlə əllənməsi, USM-də bağırsağın divarının 
qalınlşaması). Lakin KT müayinəsi daha dəqiq, həssas və 
informativdir. 

• Paralitik BK-də peritonit və keçməzlik əlamətləri yanaşı olur: 
daimi küt və diffüz ağrılar, köp, qusma, qazların və nəcisin sərbəst 
xaric olmaması. Auskultatativ bağırsaq küyləri eşidilmir. Lakin 
keçməzliyin bu formasının pertitonit mənşəli funksional BK və 
abdominal kompartman sindromu ilə differensiasiyası çox 
mürəkkəbdir. Paralitik BK əlamətlərinin stimulyasiya və təmizləyici 
imalə(lər)dən sonra müvəqqəti aradan qalxması yanıldıcı ola bilər. 
Differensial diaqnostika üçün KT olduqca vacibdir. 

• Peritonit - abdominal kompartman əlamətləri adətən 
obstruktiv və stranqulyasyon BK-lərinin gec mərhələlərində ortaya 
çıxır: ağrılı, gərgin və köpmüş qarın, təngnəfəslik, sepsis əlamətləri, 

auskulatativ “qəbiristanlıq sükunəti”. Paralitik BK-dən fərqli olaraq 
peritonitlə ağırlaşmış KBK zamanı KT-də obstruksiya yeri dəqiq 
müəyyən olunur. 

Ağırlaşmaların diaqnostikası 

• Klinik, laborator müayinələr və KT ağırlaşmalarının təyinində 
önəmlidir. 

• Quru dil və dəri, taxikardiya, sidik ifrazının azalması, qanda 
hematokritin artması dehidratasiyanın göstəriciləridir. 

• Hipotoniya, laktik asidoz, soyuq dəri hipovolemiya və şok 
üçün xarakterikdir. 

• Kompartman, peritonizm, KT-də sərbəst maye, kontrastın 
ekstravazasiyası, sərbəst hava perforasiyanı göstərir. 

Differensial diaqnoz 

• KBK-nin bəzi təcili və qeyri-cərrahi xəstəliklərlə 
differensiasiyası diaqnostika prosesinin mühüm tərkib hissəsidir. 

• Kəskin appendisit adətən peritonit, abses, iltihab mənşəli 
bitişin ələr kimi ağırlaşmalar törətdikdə KBK əlamətləri meydana çıxa 
bilər. Bu halda differensiasiya çox çətindir və diaqnoz KT və ya 
əməliyyat vaxtı dəqiqləşir. 

• Kəskin peritonit adətən paralitik BK və kompartman 
əlamətləri ilə biruzə verir və ya KBK gec mərhələlərdə peritonitə 
səbəb olur. Çox vaxt KT-ik differensial diaqnostikaya ehtiyac olmur. 
Çünki hər 2 halda təcili əməliyyat tələb olunur. 

• Stranqulyasion BK ilə kəskin pankreatiti klinik 
fərqləndirmək bir çox hallarda çətindir. Çünki hər 2 halda şiddətli 
ağrılar, qusma və şok əlamətləri qabarıqlığı ilə seçilir. Bağırsağın 
divarının nekrozunda da qanda a-amilaza artdığı üçün onun 
differensial diaqnostik əhəmiyyəti olmur. Ən önəmli müayinə KT-dır. 

• Kəskin qastroenterit əksər hallarda diareya və qusma ilə 
başlayır, sonra ağrılar qoşulur. Rh-ji və KT-ik müayinələrdə BK 
əlamətləri müəyyən olunmur. 

• Toksik meqakolon qeyri-spesifik xolalı kolitin ağırlaşmasıdır, 
sepsis, köp, peritonit, qanlı ishal əlamətləri ilə təzahür edir. KT-də 
kolon genişlənmiş vəziyyətdə görünür, lakin kontrast maddənin keçişi 
pozulmur. 

• Kəskin intestinal psevdoobstruksiya (Ogilvie sindromu) 
yoğun bağırsağın mexanik tıxanma olmadan atonik genişlənməsidir. 
Kor bağırsağın perforasiyası ilə ağırlaşması hadisələrinə rast gəlinir. 
Ekstraintestinal ağır xəstəlik (böyrək, ürək, ağciyər) və ya travma 


26 




almış yataq xəstələrində müşahidə edilir. Aerofagiya və bağırsağın 
motorikasının zəifləməsi bu sindromun inkişafına şərait yaradır. 
Kəskin psevdoobstruksiya adətən ağrısız köp əlamətləri ilə başlayır. 
Rentgenoloji daha çox sağ kolonda genişlənmə görünür, kontrastlı 
müayinlərədə obstruksiya müəyyən olunmur. Bu sindromun müalicəsi 
əsasən konservativdir (bağırsağın stimulyasiyası, kolonoskopik 
dekompressiya, rektal zond). 

Müalicə 

Prinsiplə r 

• KBK təcili xəstəlikdir, müalicə dərhal başlanılmalıdır. 

• Xəstənin ümumi vəziyyətinin stabilləşdirilməsi (infuziya, 
dəstək müalicəsi), səbəbin (maneənin) erkən aradan qaldırılması və 
bağırsağın dekompressiyası əsas istiqamətlərdir. 

• Mexanik BK-də cərrahi, dinamik BK-də isə konservativ 
müalicə və əsas xəstəliyin aradan qaldırılması ön planda durur. 


Müalicə üsulları _ 

Maneənin ləğvi • rezeksiya 

• boğulmanın aradan qaldırılması 

• düzəltmə (dezinvaginasiya) 

• çıxarılma (daş, askarid və s.) 


Dekompressiya • nazoqastral zond 

• nazointestinal intubasiya 

• qastrostoma 

• yeyunostomiya 

• laparostomiya 


İnfuziyon terapiya 

• Kristalloid məhlulları (Ringer, Ringer-laktat, 0,9%-li NaCl, 5%- 
li qlükoza məhlulları və s.) 

• Kolloid məhlulları (5-20%-li albumin, jelatin, dekstran 
məhlulları və s.) 

Dəstək müalicəsi 

• Orqan və sistemlərə funksional dəstək 

Müalicə taktikası 

• KBK şübhəsi olan və diaqnoz qoyulmuş bütün xəstələrdə təcili 
ilkin müalicə tədbirləri ilə ümumi vəziyyət stabilləşdirilir və ardınca 
BK-nin növünə uyğun müalicə üsulu tətbiq edilir (şək. 4). 

• İlkin müalicə tədbirləri adətən diaqnostik prosedurlarla paralel 
aparılır və səbəbdən asılı olmayaraq bütün xəstələrdə yerinə yetirilir. 

• İlkin müalicə tədbrilərinə aşağıdakılar aiddir: 

» yataq rejimi 

» hipovolemiyanın aradan qaldırılması - infuziya 
» bağırsağın dekompressiyası - nazoqastral zond, imalə 
» ağrikəsicilər 
» antibiotiklər 

» göstərişə görə dəstək müalicələri (şək. 6) 

• İlkin müalicə tədbirlərindən qısa müddət sonra stabilləşdirilən 
xəstələrdə BK-nin növünə uyğun müalicə üsulu seçilir: mexanik BK - 
cərrahi müalicə, dinamik BK - konservativ müalicə 

Stranqıılyasion BK 

• Qısamüddətli hazırlıqdan sonra xəstələr təcili əməliyyat 
olunmalıdır. 

• Cərrahi əməliyyat üsulu stranqulyasiyanın növünə və 
bağırsağın həyat qabiliyyətinə görə seçilir. 

• Nekroz olduqda həmin hissənin sağlam hüdudlarda rezeksiyası 
icra edilir. 

• Peritonit olmadıqda birincili anastomoz qoyulur, əks halda 
stoma qoyulur. Anastomoz qoyularsa anastomoz qoruyucu vasitələr 
istifadə olunur. Bağırsağın dekompressiyası tövsiyə edilir. 

Obstruktiv BK 

• Xəstənin ümumi vəziyyəti stabilləşdikdən sonra bir neçə saat 
ərzində cərrahi əməliyyat nəzərdə tutulmalıdır. 

• Cərrahi əməliyyat üsulu obstruksiyaedici səbəbə görə seçilir. 
Əməliyyat vaxtı bağırsağın dekompressiyası vacibdir. 

• Konservativ tədbirlər (nazoqastral zond, imalə, prokinetiklər, 
endoskopiya və s.) çox az hallarda (erkən postoperativ keçməzlik, 
bitişmə mənşəli təkrarlanan BK, radiasion enterit, Crohn xəstəliyi, 
divertikulit, peritoneal karsinomatoz və b.) tövsiyə olunur. 

Kəskin bağırsaq keçməzliyi 



Əməliyyatönü hazırlıq: 
NQZ, imalə, infuziya, antibiotik 


Əsas xəstəliyin müalicəsi 
Konservativ tədbirlər (nqz, 
imalə, infuziya, antibiotik, rektal 
boru, prokinetik) 

i 

Effe ktsizdirsə 

* 


Təcili əməliyyat 


Dekompressiya: 

Kolonoskopik 

Nazointestinal 

Laparostomiya 


Şək. 6. Kəskin bağırsaq keçməzliyində müalicə taktikası 

Bağırsaq seqmentinin invaginasiyası 

Diaqnostik və müalicə tədbirləri eyni zamanda aparılmalıdır. 
Uşaqlarda peritonit əlamətləri yoxdursa ilk seçim pnevmokolon, imalə 
və ya kontrastlı irriqoqrafiyadır. Bu fayda verərsə xəstə xəstələr həkim 
nəzarətində saxlanılmalıdır. 

Pnevmokolon faydasız olduqda və ya peritonit əlamətləri 
başladıqda (davam etdikdə) cərrahi əməliyyat göstərişdir. Laparo- 
skopik və ya açıq üsulla dezinvaginasiya və ya rezeksiya edilir. 
Cərrahi əməliyyat üsulu invaginasiyanın əmələgəlmə vaxtı və 
bağırsağın həyat qabiliyyətini saxlaması səviyyəsinə görə seçilir. 
Bağırsağın həyat qabiliyyəti saxlanıldıqda dezinvaginasiya, əks 
hallarda, o cümlədən şübhəli vəziyyətlərdə sağlam hüdudlarda 
rezeksiya icra edilməlidir (şək. 7). 

Hissəvi obstruksiya 

• İlkin müalicə tədbirləri ilə xəstə stabilləşdirilir və bağırsaq 
fəaliyyətinin bərpası izlənilməlir. 

• BK aradan qalxmazsa və ya bir neçə gün ərzində təkrarlanarsa 
cərrahi əməliyyat edilməlir. 


29 





Şək.7. İnvaginasiya tipli nazik bağırsaq keçməzliyi (rəsm) 

Postoperativ parez 

• Əksər xəstələrdə yetərli ağrısızlaşdırma, erkən aktivləşdirmə, 
su-elektrolit balansının korreksiyası və yüngül prokinetiklər 
(metoklopramid) 48-72 saat ərzində bağırsaq fəaliyyətinin bərpasına 
səbəb olur. 

• 72 saatdan çox davam edən parezə paralitik BK kimi 
yanaşılmalı və müalicə edilməlidir. 

Paralitik BK 

• Paralitik BK-nin müalicə tədbirlərinə əsas xəstəliyin aradan 
qaldırılması və konservativ müalicə aiddir. 

• Konservativ müalicə tədbirlərinə elektrolitlərin korreksiyası, 
bağırsağın stimulyasiyası (prokinetik infuziyası - neostiqmin 2 
mg/saat), nazoqastral zond, rektal zond, kolonoskopik dekompressiya, 
ödem əlehinə müalicə (albumin, diuretik) aiddir. 

• Abdominal kompartman olarsa laparostoma qoyulur. 

• İntestinal psevdoobstruksiya 

İlkin tədbirlərə (aktivləşdirmə, nazoqastral zond, infuziya, 
elektrolit korreksiyası) əlavə olaraq imalə edilir və rektal boru 
qoyulur. Bu tədbirlər faydasız olarsa prokinetik infuziyası (neostiqmin 
2 mg/saat) başladılır. Klinik effekt əldə edilmədikdə və ya kor 
bağırsağın diametri 12 sm-dən çoxdursa təcili kolonoskopik dekom¬ 
pressiya olunmalıdır. Kolonoskopik dekompressiya 70-90% hallarda 
effektli olur, lakin 10-30% xəstələrdə residiv baş verir. Perforasiya və 
peritonit təcili əməliyyata - total kolektomiya və ileostomiya 
əməliyyatına göstərişdir. 

KOR İLGƏK SİNDROMU 
(DURĞUN BAĞIRSAQ SİNDROMU) 


Tərif 

• Kor ilgək və ya durğun bağırsaq sindromu nazik bağırsaqda 
əakteriyaların çox artması ilə (bakteriyaların miqdarı >10 5 /ml) 
əlaqədar meydana çıxan fu nk sional pozğunluqlar (diareya, 
steatoreya) və malabsorbsiyadır. 

• Malabsorbsiya malnutrisiyaya, sepsisisə və böyrək 
çatmazlığınə gətirib çıxara bilir. 

Diaqnostik əlamətlər 

• Malabsorbsiya əlamətləri (diareya, steatoreya, anemiya, 
arıqlama) 

• Bağırsaqda bakteriyaların çoxalması 

• Bağırsaq patologiyası (cərrahi və digər) 

Təsnifat 

Səbəbinə görə 

Cərrahi səbəbli 

Qeyri-cərrahi səbəbli 

Səbəblər 

• Bağırsaqda bakteriyalarən çoxalmasına səbəb olan xəstəliklər 
şərti olaraq cərrahi əməliyyat tələb edən (cərrahi) və etməyən (qeyri - 
cərrahi) səbəblərə ayrılır. 

» Cərrahi səbəblər: 

0 Striktur 

0 Divertikul 

0 Kor bağırsaq seqmenti 

0 Fistul 

» Qeyri-cərrahi səbəblər: 

0 Durğunluq (sklerodenna) 

0 İınmıın çatmazlıq 

• Cərrahi korreksiya tələb edən səbəblər (striktur, kor ilgək, 
fistul və s.) xəstələrin Уз -də rast gəlir. 

Patogenez 

• Normada nazik bağırsaqda bakteriyalam miqdarı 10 5 /ml -dən 
az olur və aşağıdakı “antibakterial mexanizmlər” bakteriyaların 
bağırsaqdaxili inkişafına mane olur: 

» Daimi axın (peristaltizm) 

» Mioelektrik kompleks (“bağırsaq təmizlikçisi”) 

» Mədənin turş mühiti 
» Yerli immunoqlobulinlər 
» Kolointestinal reflüksün əngəllənməsi 

Bu mexanizmlərin zəifləməsi bağırsaq daxilində bakteriyaların 
artmasına şərait yaradır (şək. 8). Artmış bakteriyalar bir tərəfdən qida 
maddələrini parçalayır, digər tərəfdən bağırsaq epitelini zədələyir, 
həzmin davamını və sorulmanı pozurlar. Nəticədə qida azlığı və sepsis 
baş verir. 


Striktura 

Divertikul 

Kor bağırsaq seqmenti 
Fistula 
Durğunluq 
İmmun yetməzlik 

1 

Bağırsaqda «antibakterial mezanizmlərin» zəifləməsi 

1 

Bakteriyaların çoxalması 

1 

Həzmin və sorulmanın pozulması 
Epitelin zədələnməsi 

Ф 

Malnutrisiya 

Sepsis 


Şək. 8. Durğun ilgək sindromunun patogenezi 

Kinik gedişi və ağırlaşmaları 

• Başlanğıcda bağırsaqda sorulmanın pozulmasına görə 
malabsorbsiya əlamətləri olur, sonra malnutrisiya, sepsis və böyrək 
çatmazlığı kimi ağırlaşmalar inkişaf edir. 

• Qida maddələrinin, xüsusilə yağların, vitaminlərin, karbohid- 
ratların və zülalların sorulmasının pozulması ağır qida defisitinə səbəb 
olur. Nəticədə orqanimin müdafiə qabiliyyəti zəifləyir və sepsis 
inkişaf edir. 

• Su və elektrolitlərin sorulmasının azalması böyrək daşlarının 
və çatmazlığının inkişafı üçün şərait yaradır. 

• Kor ilgək sindromunun səbəbi aradan qalxarsa (qaldırılarsa) 
əksər hallarda xəstələrin ümumi vəziyyəti yaxşılaşır. Əks halda 
artmaqda davam edən sepsis xəstənin ölümünə səbəb olur. 

Ağırlaşmalar 

• Malnutrisiya 

• Sepsis 

• Böyrək daşları və çatmazlığı 

Klinika 

» Qısa ilgək sindromu sorulmanm pozulması və ağırlaşma 
əlamətləri (malnutrisiya, sepsis, böyrək çatmazlığı) ilə təzahür edir. 

» Malabsorbsiya əlamətləri: 

» Diarreya 

» Steatoreya 

» Meqablastik anemiya (B 12 vitamini çatmazlığı) 

» Hipokalsiemiya 

» Bakteriyaların qida maddələrini parçalaması və epiteli 
zədələməsi nəticəsində sorulma zəifləyir. Bu diareyaya səbəb olur 
(osmotik diareya). 

» Bakteriyaların öd turşularını dekonyuqasiya və dehidrok- 
silasiya etməsi nəticəsində triqliseridlərin həlli və sorulması pozulur, 
steatoreya baş verir. 

» Bağırsaqda sorulmayan yağ turşuları ilə kalsiumun birləşməsi 
hipokalsiemiyanın meydana çıxmasına səbəb olur. 

» Bakteriyaların B 12 vitaminini ifrat mənimsəməsi nəticəsində bu 
vitaminin çatmazlığı və ya meqablastik anemiya baş verir. 

» Son olaraq arıqlama, ümumi zəiflik kimi malnutrisiya 
əlamətləri də meydana çıxır. 

Diaqnostika 

Şübhə 

• Malabsorbsiya əlamətləri olan xəstələrdə kor ilgək 
sindromundan şübhələnmək lazımdır. 

Dəqiqləşdirmə 

• Kor ilgək sinromunu dəqiqləşdirmək üçün 3 meyar vacibdir: 

» Malabsorbsiya əlamətləri 

» Bağırsaqda bakteriya çoxalması 
» Bağırsaq patologiyası (cərrahi və digər) 

• Malabsorbsiyanın klinik və laborator olaraq təsdiq (inkar) 
etmək olar: 

» Klinik - diareya, steatoreya, arıqlama 

» Laborator - B 12 vitamininin sorulması testi (Şilling testi), nəcisdə 
yağların, qanda kasliumun miqdarını təyini, D-ksiloza testi. Bu 
müayinələr arasında nəfəsdə nişanlanmış 14 C-D-ksilozanm təyini testi 
ən dəqiq müayinə üsuludur. 

• Bağırsaq mənfəzində bakteriyaların ifrat çoxalmasını təyin 
etmək üçün endoskopik yolla nazik bağırsaqdan götürülmüş kültür 
nümunəsinin bakterioloji müayinəsi aparılmalıdır. Bakteriyaların 
miqdarının 10 5 /ml - dən çox olması kor ilgək sindromuna xasdır. 

• Nazik bağırsağın cərrahi və ya qeyri-cərrahi patologiyalarının 
diaqnostikası üçün KT və endoskopiya (biopsiya ilə) müayinələrinin 
aparılması vacibdir. 

Səbəbin təyini 

• Kor ilgək sindromunun cərrahi və ya qeyri-cərrahi səbəbinin 
təyini üçün KT ilk müayinə üsuludur. Göstərişə görə endoskopiya, 
laparoskopiya və digər müayinələr də aparıla bilər. 

• Diarreya törədən digər səbəblərin inkarı vacibdir: 

» Osmotik diareyalar 

» Sekretor diareyalar 
» İltihabi diareyalar 
» Hipermotorika 
Müalicə 

• İlk növbədə qida azlığı aradan qaldırılmalı (enteral və pa- 
renteral qidalandırma), sonra səbəbə uyğun müalicə üsulu seçil¬ 
məlidir: 

» Cərrahi səbəb müəyyən edildikdə mənbəni aradan qaldırmaq üçün 
müvafiq cərrahi əməliyyat yerinə yetirilməlidir: divertikul-, fistu- 
lektomiya, kor ilgəyin, strikturun, törəmənin aradan qaldırılması və s. 

» Qeyri-cərrahi mənşəli malbasorbsiyalar zamanı: etiotrop müalicə, 
yanaşı antibiotikoterapiya, antidiareya (oktreotid, loperamid və b.) 
müalicəsi və dəstək (nutritiv) müalicəsi 

QISA BAĞIRAQ SİNDROMU 


Tərifi 

• malabsorbtiv çatmazlığınin digər formalarına kəskin bağırsaq 
keçməzliyi və kor ilgək sindromu aid edilə bilər. 

Diaqnostik əlamətlər 

• Böyükhəcmli Qısa bağırsaq sindromu bağırsağın geniş rezek- 
dyalarından sonra meydana gələn ağır dərəcəli malabsorbsiyadır 
(sorulma çatmazlığıdir). 

• Bu sindrom bağırsağın fu nks ional çatmazlığınin elə dərə¬ 
cəsidir ki, rezeksiyadan sonra qalmış bağırsaq orqanizmə lazım olan 
miqdarda qida maddələri və suyun sorulmasını təmin etmir və dəstək 
müalicəsiz yaşama mümükün olmur. 

Bağırsağın rezeksiyadan sonra ağır diareya və kəskin 
malnutrisiya 

Təsnifat 

Mərhələsinə görə: 

Kəskin diareya 

Adaptasiya 

Stablizasiya 

Etiologiya 

• Qısa bağırsaq sindromunun əsas səbəbi geniş həcmli rezeksiyadır. 

• Geniş həcmli rezeksiyaların səbəbləri böyüklərdə massiv 
travma, bağırsağın iltihab xəstəlikləri, tromboz, törəmələr, uşaqlarda 
atreziya, nekrotik enterokolit, burulmalar və nekrozdur. 

Patogenez 

• Normada NB-ın uzunluğu 3-6 m arasındadır, sorulma səthi 
təxminən futbol meydançasının sahəsinə yaxındır və sorulma im¬ 
kanları gündəlik ehtiyacdan dəfələrlə çoxdur (gün ərzində daxil olan 
10 litr mayenin 9 1-i, qida maddələrinin böyük əksəriyyəti sorulur). 

• NB-ın 60-70%-ə qədəri rezeksiya olunduqda həzm defisiti qısa 
müddətlərdə kompensasiya olunur və ağır sorulma çatmazlığı baş 
vermir. 

• Rezeksiyadan sonra 100-120 sm-dən az nazik bağırsaq qaldıq¬ 
da (və ya 150 sm-dən az NB və ya 75 sm-dən az kolon saxlanılarsa) 
sorulma səthinin kəskin azalması nəticəsində ağır dərəcəli ma- 
labsorbsiya baş verir. 

• Sorulmanın kəskin azalması nəticəsində bağırsaq möhtəviyyatı 
və su diareya ilə itirilir, kəskin su-elektrolit və qida defisiti meydana 
çıxır və dəstək müalicəsi olmazsa qısa müddətdə həyat üçün təhlükə 
yaranar. 

• Geniş rezeksiyalardan, xüsusilə acı bağırsağın rezeksiyasından 
sonra adətən mədənin hipersekresiyası (acı bağırsaq hormonları 
mədənin sekresiyasını azaldır) baş verir. Nəticədə diareya və elektrolit 
pozğunluqları daha da dərinləşir. 

Gediş və ağırlaşmalar 

Şərti olaraq diareya, adaptasiya və stabilləşmə mərhələləri 
ayırd olunur: 

• Diareya mərhələsi əməliyyatdan sonrakı ilk saatlardan 
başlayır, ağır diareya və mədənin hipersekresiyası ilə xarakterizə 
olunur. Bağırsaqdan gündəlik 2 1-dən çox möhtəviyyat itirilir, oral 
qidalanma kifay ətsizdir, parenteral dəstək tələb edilir. Bu müddət bir 
neçə həftədən 3 aya qədər davam edir. 

• Adaptasiya dövründə NB-ın genişlənməsi, uzanması, 
divarının qalınlaşması, büküşlərin hipertrofiyası, xovların uzanması, 
kriptlərin dərinləşməsi kimi kompensator dəyişikliklərin hesabına 
sorulma səthi artır, diareya nisbətən azalır. Bu mərhələ 2 ilə qədər 
davam edir və intravenoz dəstəklə yanaşı oral qidalandırma tələb 
olunur. Adaptasiya prosesində enteral yolla daxil olan qida maddələri, 
xüsusilə glutamin, arginin, yağ turşuları mühüm trofik rol oynayırlar. 
Digər tərəfdən NB-ın hormonlarının (glükogenə bənzər böyümə 
faktoru (GLP), insulinəbənzər böyümə faktoru (İLGF), epidermal 
böyümə faktoru və b.) əhəmiyyəti böyükdür. 

• Stabilləşmə məhələsində NB-ın orqanizmi su və qidalarla 
təmin etmə imkanları yetərli səviyyəyə yaxınlaşır və bədən çəkisinin 
ideal çəkidən fərqi 20%-dən çox olmur. Lakin yağların sorulması tam 
bərpa olunmur. 

Ağırlaşmalar: 

• dehidratasiya 

• elektrolit pozğunluqları 

• kateter sepsisi 

• qaraciyər çatmazlığı 

• xolesistolitiaz 

• nefrolitiaz (hiperoksaluriya) 

• disbakterioz 

Klinika və diaqnostika 

• Qısa bağırsaq sindromu adətən əməliyyatdan sonrakı ilk günlərdə 
ağır diareya (gündə 2 1-dən çox) əlaməti ilə təzahür edir. 

• Proqressiv arıqlama, steatoreya, dihidratasiya, elektrolit pozğun¬ 
luqları, qanda proteinlərin miqdarının azlaması, kəskin zəiflik müşa¬ 
hidə edil ir . 

• Oral qidalanma yetərsizdir və o, diareyanı artırır. 

• Böyük həcmli rezeksiyadan sonra ağır diareya və kəskin nutrisiya 
əlamətləri diaqnozu dəqiqləşdirir. 

Müalicə 

• Qısa bağırsaq sindromunun müalicəsində konservativ və cərrahi 
tədbirlər həyata keçirilir. 

Konservativ müalicə 

• Konservativ tədbirlər əsasən dəstək xarakterlidir, ağırlaşmaların 
qarşısını almaq və adaptasiyanı gözləmək prinsipləri üzərində qurulur; 

• Müalicə tədbirləri mərhələli şəkildə aparılır; 

• İlkin mərhələdə stabilləşdirmə və həyat üçün təhlükəli ağırlaşmaların 
profilaktikası həyata keçirilir: 

» oral qidalandırma dayandırılır 
» parenteral qidalar və maye verilir 

» mədənin sekresiyasını azaltmaq üçün hidrogen körüyü (pompası) 
blokatorları və ya Ш reseptorlarının blokatorları təyin edilir. 

• II mərhələdə qidalandırma ilə yanaşı NB-ın adaptasiyasını təmin 
edən tədbirlər həyata keçirilir: 

» parenteral qidalandırma davam etdirilir 
» tədricən oral qidalandırmaya başlanılır 

» regenerator preparatlar: qlutamin, arginin, teduglutide (glükogenə- 
bənzər peptidin analoqu) 

» diareyanın azaldılması üçün: pəhriz (azosmotik və az miqdarda), 
hipokinetik preparatlar (loperamid, sandostatin, atropin, narkotik 
analgetiklər və s.), xolesteramin və b. 

• III mərhələdə oral qidalanma artırılır, parenteral qidalandırma kəsilir. 

Cərrahi müalicə 

• Klinik praktikada qısa bağırsaq sindromunun 3 növ cərrahi müalicə 
üsulu tətbiq olunur: 

» enteroplastika - bağırsağı uzatma və ya genişləndirmə (şək. 9) 

» antiperistaltik əməliyyatlar 
» bağırsağın transplantasiyası (şək. 10). 


37 




• Enteroplastika və antiperistaltik əməliyyatlar adaptasiya baş 
verməyən xəstələrdə tətbiq edilir. 

• Cərrahi ağırlaşmalar, xüsusilə ağır qaraciyər disfünksiyası və nəzarət 
oluna bilməyən kateter sepsisi bağırsağın transplatasiyasına 
göstərişlərdir. 



Şək. 9. Nazik bağırsağı uzatma əməliyyatları 

Nazik bağırsağın transpalantasiyasına göstərişlər: 

1. NB-ın subtotal (total) rezeksiyası; 

2. Qısa bağırsaq sindromu olan xəstələrdə tam parenteral 
qidalandırılmanın mümkünsüzlüyü (kateter sepsisi, artan 
qaraciyər çatmazlığı); 

3. Çöz arteriyalarının və (və ya) venalarının trombozuna görə NB- 
ın qidalanmasının pozğunluğu; 

4. NB-ın qeyri-okklüzion infarktı: 

5. NB-ın böyük hissəsinin Crohn xəstəliyi (malabsorbsiya 
sindromu): 

6. Şüa enteriti (NB-ın böyük hissəsinin radioloji zədələnməsi). 

Şək.10. Nazik bağırsağın transplantasiyası: A. Donor, B. Resipient, 
C. Köçürülmədən sonra (sxematik təsvir) 

NAZİK BAĞIRSAĞIN AN OM ALİ Y AL ARI VƏ İNKİŞAF 

QÜSURLARI 

Nazik bağırsağın inkişaf anomaliyaları və qüsurları embriogene- 
zin müxtəlif pozğunluqlarının nəticəsidir. Hər 6000 canlı yenidoğul- 
muşun 1-də rast gəlir. 

Təsnifatı 

1. Bağırsaq borusunun inkişaf qüsurları; 

2. Bağırsaq divarının inkişaf qüsurları; 

3. Bağırsağın fırlanmasının (malrotasiya, nonrotasiya) və fiksasiya- 
sının pozğunluqları; 

4. Yumurta sarısı (vitello-intestinal və ya omfalo-mezenterik) 
axarınn involyusion qüsurları. 

Bağırsaq borusunun inkişaf qüsurları arasında stenozlar və 
atreziyalar üstünlük təşkil edir, tək və ya çoxsaylı olurlar. Bu qüsurlar 
hər 5000 canlı yenidoğulmuşun 1-də rast gəlir və onların 95-96%-i 
OBB və acı bağırsaq səviyyəsində yerləşir (şək. 11). 



Şək. 11. Onikibarmaq bağırsağın atreziyası variantları 
(sxematik təsvirlər) 


Stenoz zamanı bağırsağın mənfəzi müxtəlif səviyyədə daralır. Bə¬ 
zən daralmalar və normal hissələr növbələşir, təsbehşəkilli, yaxud sosis- 
şəkilli görkəm alırlar. Atreziyada bağırsaq boyunca bir və ya bir neçə 
yerdə boru fibroz qaytan (atma) ilə əvəzlənir, qaytanlar (atmalar) nahiyə¬ 
sində bağırsağın mənfəzi tamamilə qapanır. Atreziyanın membranlı for- 

malan da təsadüf olunur. Membranın mərkəzində dəlik olduqda bağırsaq 
keçiriciliyi pozulmur və ya az pozulur. Tam, dəliksiz membran olduqda 
doğuşun ilk günlərində kəskin bağırsaq keçməzliyi əlamətləri baş verir. 

Nazik bağırsağın atreziyası və stenozu 

Populyasiya arasında NB-ın atreziyası 1:10000, stenozu isə 
1:27000 nisbətində rast gəlir. Bu qüsurlara görə yenidoğulmuşların 
1%-i ilk 1 ay ərzində ölürlər. Stenoz bağırsağın lokal daralmasıdır, 
adətən keçiricilik pozulmur və ya az pozulur. Həmin hissədə 
müsariqənin defekti olmur, bağırsağın uzunluğu nonnal olur. 

OBB-ın yuxarı horizontal və enən hissələrində atreziya, distal 
hissəələrində isə stenoz çox müşahidə edilir. Böyük duodenal 
məməcik səviyyəsində atreziya xoledoxun genişlənməsi ilə birgə rast 
gəldiyindən T-şəkilli atreziya adlandırılır. 

Atreziyanın aşağıdakı 4 tipi ayırd olunur: 

> I tip (23%) - bağırsağın mənfəzində membran olur, bağırsağın 
uzunluğu normaldır, müsariqə defektsizdir, bağırsağın fasiləliyi 
pozulmur. Membranın defekti (dəliyi, dəlikləri, yarığı) olduqda 
bağırsaq keçiriciliyi az pozulur və ya pozulmur, tam membran 
olduqda isə pozulur. 

> II tip (10%) genişlənmiş proksimal seqment kor qurtarır və 
müsariqənin kənarından keçən qaytanla bağırsağın növbəti, 
yaprıxmış seqmentinə birləşir. Bəzən belə seqmentlər bir neçə olur 
və onları bir-biri ilə qaytanlar birləşdirir (şək. 12). Qaytanların 
mənfəzi olmur. Müsariqə defektsizdir, bağırsağın uzunluğu normal 
hədlərdə olur. 

> III a tipi (16%) II tip kimidir, lakin müsariqənin V-şəkilli defekti 
olur və bağırsaq kiçilir. 

> III b tipi və ya “qabıqsız alma dilimi” - “apple peel” (19%) acı 
bağırsağın proksimal hissəsinin atreziyası (çox vaxt malrotasiya 
ilə), böyük hissədə yuxarı müsariqə arteriyası və ya onun şaxələri 
olmur, müsariqənin böyük deffekti müəyyən edilir. Disttal hissə 
qabıqsıs alma diliminə bənzəyir, yoğun bağırsağın sağ qövsündən 
gələn yeganə arteriya ətrafında vintşəkilli burulur, bağırsaq xeyli 
qısalır. Adətən müştərək anomaliyalar da müəyyən edilir (şək. 13). 

> IV tip (20%) atreziyada bağırsaq ilgəkləri sosisşəkilli görkəm alır, 
və ya I-III tip atreziyaların kombinasiyası müəyyən edilir. Bağırsaq 
xeyli qısalır (şək. 14). 

Şək. 12. Nazik bağırsağın atreziyası (II tip) 



Şək. 13. Nazik bağırsağın atreziyası (IIP tipi) 



Şək. 14. Nazik bağırsağın atreziyası variantları 

Atreziyanın ən çox rast gələn variantı membranoz tipdir. Bu tip 
daha çox böyük məməcikdən aşağıda yerləşir. Membranda əzələ lifləri 
olmur. OBB-ın qaytanşəkilli atreziyası xeyli az təsadüf olunur. 

OBB-ın anomaliyalarının əksəriyyətində MAV-in başının, öd 
kisəsi və xarici öd axarlarımın anomaliyaları (ikiləşmə, atreziya, 
əlavə öd axarları və s.) müəyyən edilir. 

Klinika. OBB -m atreziyası və stenozu yuxarı bağırsaq 
keçməzliyi əlamətləri ilə təzahür edir. Rh-ji olaraq OBB-ın kəskin 
genişlənməsi və üfuqi maye səviyyələri müəyyən edilir. 
Exosonoqrafiyada kəskin genişlənmiş mədənin və OBB-ın konturları 
görünür. 

Bu anomaliyalar duodenal keçməzlik törədən digər patoloji 
vəziyyətlərdən (üzükvari MAV, malrotasiya anomaliyaları, yuxarı 
mezenterial arteriya ilə sıxılma və b.) differensiasiya edilməlidir. 

Müalicəsi cərrahidir. OBB-ın atreziyası və stenozu zamanı 
duodeno- və ya qastroyeyunostomiya, digər şöbələrin atreziyası və 
stenozu olduqda isə müvafiq qaydada yeyuno- və ya ileostomiya 
qoyulması məqsədəuyğundur. II mərhələdə bərpaedici-rekonstruktiv 
və ya yan-yol əməliyyatlarının icrası tövsiyə olunur: OBB-ın rekonst¬ 
ruksiyası, mədənin Bilroth-II üsulu ilə rezeksiyası və Roux üsulu ilə 
aparıcı ilgəkdə xoledoxoyeyunostomiya, az hallarda pankreatoduo- 
denal rezeksiya; NB seqmentinin reversiyası (antiperistaltik çevril¬ 
məsi), NB-ın uzadılması əməliyyatları, selikli qişanın səthinin 
artırılması əməliyyatları, NB seqmentləri arasına yoğun bağırsaq 
seqmentinin autotransplantasiyası, NB-ın transplantasiyası. NB-ın 
uzadılması əməliyyatları istisna olmaqla digər cərrahi əməliyyatlar 
eksperimental tədqiqatlar səviyyəsindədirlər. 

Cərrahi müalicə olunmuş xəstə uşaqların 90%-i sağ qalır. Bu 
cərrahi, o cümlədən laparoskopik texnologiyaların tətbiq dairəsinin 
genişlənməsi, cərrahi taktika və cərrahi əməliyyat üsullarının 
təkmilləşdirilməsi və anestezioloji-reanimatoloji xidmətin keyfiyyə¬ 
tinin yüksəlməsi ilə əlaqədardır. 

NB-ın stenozu və atreziyalarının patogenezinin öyrənilməsi, 
bağırsağın uzunluğunun saxlanılması və ya uzadılması metodika¬ 
larının işlənilməsi funksional və metabolik pozğunluqların meydana 
çıxmasının qarşısını alır, uşağın normal böyüməsinə və inkişafına 
imkan yaradır. 

Ağırlaşmalar. Anastomoz tutarsızlığı səbəbindən kəskin peri- 
tonit; bitişmə mənşəli bağırsaq keçməzliyi (xroniki, kəskin); strik- 

tur(lar) formalaşması; kor ilgək sindromu; qısa bağırsaq sindromu; 
yerli (əməliyyat yarası) ağırlaşmaları - hematoma, irinləmə, abses, 
eventrasiya, yırtıq və b.; lokal və ümumi ekstraabdominal ağırlaşmalar 
- reaktiv plevrit, plevropnevmoniya, SİRS və b. 

Proqnoz. III b tip NB atreziyalarında distal seqmentin qanqrenası 
(7%), anastomoz tutarsızlığı (15%) və striktur(lar) fonnalaşması 
(15%) səbəblərindən letallıq 19%-ə qədərdir. Proqnozun əlverişsiz- 
liyinə yanaşı, genetik və digər faktorlar da mənfi təsir edir: vaxtından 
qabaq doğuş (30%), malrotasiya (45%), omfalosele, qastroşizis, 
Hirshprung xəstəliyi, çoxsaylı atreziyaların olması, SİRS, pnev- 
moniya, uzunmüddətli parenteral və ya qastrotomik qidalandırılmanın 
ağırlaşmaları və b. 

NB-ın 25%-i saxlanıldıqda xəstələrə keyfiyətli qulluq edilərsə, 
onların 70%-ə qədəri sağ qalır. Konservativ müalicə və nutrision 
dəstək hesabına 6-18 ay müddətlərdə bağırsaq uyğunlaşması baş 
verməyən xəstələrdə qısa bağırsaq sindromunun cərrahi müalicəsi 
göstərişdir. 

Onikibarmaq bağırsağın ikiləşməsi (dupplikasiyası) 

Mədə-bağırsaq sisteminin hissələrinin ikiləşməsinin 4-12%-ni 
təşkil edir. Kişi-qadın (oğlan-qız) nisbəti təxminən bərabərdir. Adətən 
daxili üzvlərin əksinə yerləşməsi, öd kisəsinin ikiləşməsi, malrotasiya 
və fəqərə anomaliyaları ilə müştərək təsadüf olunur. 

Son 100 ildə bu anomaliyaya görə cərrahi əməliyyat olunmuş 
xəstələrin üçdə ikisi yaşlı şəxslərdir. İkiləşmənin sistoz, 
divertikulabənzər (şək. 15) və borulu (tubulyar) formaları ayırd 
olunur. Əksər xəstələrdə OBB-ın mənfəzi ilə əlaqə olur. Mədənin 
ikiləşməsi kimi OBB-ın ikiləşməsinin sistoz fonnaları xeyli çox 
müəyyən edilir. OBB-ın yuxarı üfuqi və aşağı enən hissələrinin 
müsariqə kənarları tipik lokalizasiyalardır. Ölçüləri 1 sm-dən 10 sm-ə 
qədər olur. Tubulyar ikiləşmə 20 sm-ə qədər uzunluqda ola bilir. 
Əksər hallarda xoledoxun və ya MAV-in başının sisti hesab edilir. 
Bəzi hallarda qida borusunun; mədənin və ya nazik bağırsağın digər 
şöbələrinin dupplikasiyası ilə yanaşı olur. 

Klinika. OBB-ın ikiləşməsinin erkən simptomu hissəvi duo- 
denal keçməzliklə bağlı qusmadır (yenidoğulmuşlarda requrqitasiya). 
MAV və (və ya) xoledoxun ikiləşmiş bağırsaqla sıxılması zamanı 
pankreatit və (və ya) sarılıq əlamətləri meydana çıxır. 10-15% hallarda 

ikiləşmiş bağırsağın selikli qişası mədənin selikli qişası təşkil 
etdiyindən xoralaşmaya və qanaxmaya meyllilik olur. 



Şək. 15. Onikibarmaq bağırsağın ikiləşməsi 

Diaqnostika. Uzunmüddətli anamnez, arıqlama, qarında küt¬ 
lənin əllənməsi, tutmaşəkilli qarın ağrıları, duodenal keçməzliyə bağlı 
qusma (requrqitasiya) və ektopik mədə mukozasının xoralaşmasına 
görə qanaxma (qanlı qusma, melena) hadisələri, diaqnostik şübhə 
əlamətləridir. Əksər xəstələrdə Rh-ji müayinə hesabına təmin edilir. 
Şübhəli hadisələrdə kontrastlı KT, MRT və laparoskopiya müayi¬ 
nələrinin rolu böyükdür. Şüa müayinələri zamanı OBB-ın mənfəzinin 
dolma defektinə görə daralması müəyyən edilir (şək. 16). 

Differensial diaqnostika. Nonrotasiya, malrotasiya anomali- 
yaları, OBB-ın fiksasiya qüsurları, mədənin teratoması, pilorostenoz, 
həcmli retroperitoneal törəmələr, MBT-nın yuxarı şöbələrinin 
dupplikasiyası. 

Müalicəsi cərrahidir. Pankreatobiliar sistemin anatomik vacib 
strukturları ilə intim qonşuluğa görə cərrahi əməliyyat üsulları texniki 
cəhətdən böyük ustalıq tələb edir. Ona görə də bu əməliyyatlar yüksək 
səviyyəli, ixtisaslaşmış peşəkar cərrahlar tərəfindən yerinə yetirilmə¬ 
lidir. Roux üsulu ilə aparıcı acı bağırsaq ilgəyində sistoyeyunos- 
tomiya, ilgəklərarası Brown anastomozuun qoyulması və ektopik 

selikli qişanın xaric edilməsi (mukozektomiya) və ya etibarlı muko- 
klaziyası, sistoduodenostomiya, duodeo-duodenostomiya, dupplika- 
turanın hissəvi və ya total xaric edilməsi, mədənin Bilroth-II üsulu ilə 
rezeksiyası, sistin marsupializasiyası, hətta pankreatoduodenal rezek- 
siya əməliyyatları tövsiyə edilir. Lateral duodenostomiya, mukozek¬ 
tomiya və sistin OBB-ın mənfəzinə drenaj edilməsi əməliyyatı da icra 
olunur. 

Proqnoz əksər xəstələrdə, xüsusilə təcrid olunmuş 
anomaliyalarda əlverişlidir. 



Şək. 16. Onikibarmaq bağırsağın ikiləşməsi 
(dolma defekti hesabına mənfəzin daralması) 


Onikibarmaq bağırsağın ageneziyası - olduqca nadir anadan¬ 
gəlmə qüsurdur. Ədəbiyyatda bu qüsurla birgə akardiya, qaraciyərin 
və mədəaltı vəzin aplaziyası ilə ölü doğulmuş uşaq haqqında məlumat 
mövcuddur. 

Üzükvari mədəaltı vəzi - Mədəaltı vəzin başının parenximası 
OBB-ın enən hissəsini üzük şəkilində boğaraq sonuncunun keçməz - 
liyini törədir (şək. 17). Adətən MAV-in çatmazlığı olmur. Klinik şəkil 
duodenumun boğulma dərəcəsindən asılıdır, xroniki və ya kəskin 
duodenal keçməzlik əlamətləri ilə təzahür edir. 

Diaqnostikada kontrastlı RH-qrafiya, USM, kontrastlı KT, FDS 
mühüm rol oynayır. 

Müalicəsi cərrahidir, boğulmuş hissənin operativ azad 
edilməsindən ibarətdir. 



Şək. 17. Üzükx’ari mədəaltı vəzi 


Nazik bağırsağın digər şöbələrinin 
ikiləşməsi (dupplikasiyası) 

Mədə-bağırsaq sisteminin hissələrinin ikiləşməsinin 57%-ni 
təşkil edir. Əsas etibarı ilə ikiləşmənin qalça bağısaq lokalizasiyası 
müəyyən olunur (şək. 18). Təcrid olunmuş ikiləşmə az təsadüf edir. 
Əksər hallarda digər bağırsaq anomaliyaları, üzvlərin və sistemlərin 
yanaşı anomaliyaları və inkişaf qüsurları ilə birgə rast gəlir. 

Klinika ikiləşmənin lokalizasiyası, növü və formasından, 
həmçinin selikli qişa ektopiyasından asılıdır. Simptomatika bağırsağın 

sıxılma səviyyəsi, dərəcəsi və onun qan təchzatının pozulması 
dərəcəsindən asılıdır. Əsas əlamətlər qarın ağrıları, ürəkbulanma, 
qusma, nəcis ifrazının pozulması, melena (ektopik selikli qişa və ya 
bağırsağın vaskulyarizasiyasının pozulması hesabına) və qarında 
həcmli kütlənin əllənməsidir. İltihab əlamətləri qoşulduqda klinika 
kəskinləşir və kəskin appendisitə bənzəyir. 

Təcrid olunmuş ikiləşmə zamanı xroniki (bəzən kəskin) bağırsaq 
keçməzliyi əlamətləri, müştərək anomaliyalar zamanı dominant 
anomaliyanın klinikası qabarıq olur. Qanaxma yarımkəskin, xroniki, 
az hallarda kəskin olur. 

Qalça bağırsağın ikiləşməsi burulmanın (stranqulyasiyanın) və 
ya invaginasiyanın səbəbi ola bil ir . 

İkiləşmiş bağırsağın kəskin genişlənməsinin (kəskin bağırsaq 
keçməzliyi) və ya qan təchizinin kəskin pozulmasının perforasiya ilə 
ağırlaması hadisələri də müəyyən edilir. 



Şək. 18. Nazik bağırsağın ikiləşməsi 

Diaqnostika. Xüsusilə müştərək anomaliyalar zamanı çətindir. 
Anamnestik məlumatlar (düz bağırsaqdan periodik qanaxmalar, 
residiv qarın ağrıları, nəcis ifrazının qəbizliyə meylliliyi), palpator 
kütlə əllənməsi, kontrastlı RH-ji və KT müayinələri (genişlənmiş 
proksimal (gətirici) bağırsaq ilgəyi, kontrastın haçalanması, kəskin 

hallarda üfuqi maye-qaz səviyyələri), laparoskopiya diaqnozun 
qoyulmasında çox mühümdür. 

Differensial diaqnostika. Qarın boşluğunun istənilən həcmli 
törəməsi, xüsusilə limfangioma, mezenterial sist(oma); azan, hərəkətli 
böyrək. Mezenterial sist(oma) və limfangiomanın əzələ toxuması 
olmur, divaları incədir, çoxhücrəli (kameralı) olurlar, müstəqil 
damarları hesabına qan təchizi bağırsaqdan ayrı olur. 

Müalicəsi cərrahidir. Təcrid olunmuş və bir-biri ilə əlaqəli 
ikiləşmə zamanı ekonom rezeksiya və uc-uca entero-enteroanastomoz 
qoyulması göstərişdir. Ensiz əsaslı enterosistoma olduqda bağırsağın 
həmin seqmentinin pazşəkilli rezeksiyası, enli əsas olduqda isə 
birincili qənaətcil (ekonom) rezeksiya tövsiyə edilir. Müştərək 
anomaliyalar zamanı çoxmərhələli cərrahi əməliyyatlara üstünlük 
verilir. İlk mərhələdə dominant klinikaya malik anomaliya aradan 
qaldırılır. 

Proqnoz əksər xəstələrdə, xüsusilə təcrid olunmuş ano- 
maliyalarda əlverişlidir. 

Nazik bağırsaq divarının inkişaf qüsurları 

Bağırsaq divarının bir və ya bir neçə seqmentində sinir 
aparatının (parasimpatik sinir kələflərinin) olmaması və ya 
hipoplaziyası zamanı həmin seqment(lər)in hərəki funksiyası pozulur, 
bağırsaq möhtəviyyatının evakuasiyası ləngiyir (neyrogen ileus). 

Bağırsaq divarının inkişaf qüsurları içərisində müxtəlif ölçülü 
divertikullar və divertikulyoz daha çox rast gəlir. 

Nazik bağırsağın divertikulları 

Nazik bağırsağın divertikulları - bağırsaq divarından çıxan və 
onun mənfəzi ilə əlaqəli kor kisədir. Çoxsaylı, bir-birinə yaxın 
divertikullar divertikulyoz adlanır. Kişilər arasında daha çox 
yayılmışdır. 

Yayılması - autopsiya məlumatlarına görə 1%, enteroqrafiya 
məlumatlarına görə 2%. Xəstələrin 75%-də divertikulyoz müəyyən 
edilir. 

Lokalizasiyası - divertikullar ən çox acı, ən az OBB-da 
yerləşirlər. 

Ölçüləri - 1-2 sm-dən 4-5 sm-ə qədər. Klinik cərrahlıqda böyük 
və nəhəng ölçülü divertikullara da rast gəlinir. 

Təsnifatı: Həqiqi (anadangəlmə) divertikullar - müsariqə 
divarının əks tərəfində yerləşirlər, bağırsağın bütün qatlarından təşkil 
olunmuşdur, selikli qişasında NB epiteli üstün olsa da mədə və 
mədəaltı vəzi epiteli hüceyrələrinin ektopiyası müəyyən edilir. 
Yalançı (qazanılmış) divertikulların əzələ qatı olmur, əksər hallarda 
NB-ın müsariqə divarında yerləşirlər. Bağırsaq divarının bitişmələr və 
fibroz atmalarla dartılması hesabına formalaşırlar (traksion 
divertikullar). Məhdud seqmentdə (sahədə) çoxsaylı divertikullar 
divertikulyoz adlandırılır (şək. 19). 



Şək. 19. Nazik bağırsağın divertikulyozu 


Klinika. Ağırlaşmasız divertikullar asimptomatikdir, təsadüfi 
müayinələr və ya intraoperasion olaraq aşkar edilirlər. 

Ağırlaşmaları 

Divertikulit - 6-10% xəstələrdə rast gəlir, divertikul mənfəzinə 
patogen floranın kontaminasiyası, divertikuldan möhtəviyyatın 
evakuasiyanın pozulması hesabına inkişaf edir. Klinik baxımdan 
kəskin appendisitə oxşardır, qarında - daha çox sağ qalça və (və ya) 
göbəkətrafı nahiyələrdə, hipoqastral nahiyədə ağrılarla başlayır. 
Qusma, bədən hərarətinin subfebril hədlərə qədər yüksəlməsi, ümumi 
zəiflik, laborator olaraq leykositoz, sola meyllilik, EÇS-nin artması 
xarakterikdir. 

Qanaxma - Mədə və ya mədəaltı vəzin selikli qişasının epitel 
hüceyrələrinin ektopiyası səbəbindən endokrin G-hüceyrələrindən 
qastrin sintezi HC1 produksiyasını stimullaşdırır, selikli qişada 
eroziyaların, xoraların əmələ gəlməsi ilə nəticələnir. Xora mənşəli 
qanaxmalar massiv, təkrari, az hallarda profuz olur. Klinik olaraq 
kəskin anemiya və melena ilə təzahür edir. Diaqnostikada kapsul 
enteroskopiyası, radionuklid müayinə və selektiv angioqrafiya mühüm 
rol oynayır. 

Perforasiya - adətən divertikulit fonunda baş verir. Nəcis 
daşları və ya yad cisimlər tərəfindən divertikul divarında əmələ gəlmiş 
yataq yaralarının dərinləşməsi perforasiyaya səbəb ola bilir. Az 
hallarda rast gəlir. Kəskin ağrılarla başlayır, daha sonra kəskin 
peritonit, fuksional bağırsaq keçməzliyi və intoksikasiya əlamətləri 
meydana çıxır. Obyektiv olaraq əzələ gərginliyi, peritonun qıcıqlanma 
simptomları müəyyən edilir. Rh-ji olaraq diafraqma kümbəzi altında 
sərbəst qaz zolağı görünməsi patoqnomik simptomdur. 

Kəskin bağırsaq keçməzliyi - xroniki divertikulit mənşəli 
bitişmələr, fibroz atmalar və ya divertikul ətrafında bağırsaq ilgəyinin 
düyünlənməsi, divertikulun bağırsaq ilgəyini boğması, nadir hallarda 
isə divertikulun yırtıq (qasıq, bud, göbək, postoperasion və b.) 
qapısında boğulması hesabına meydana çıxır. Klinik olaraq bağırsaq 
keçməzliyi əlamətləri (qarın ağrıları, köp, nəcis və qazların xaric 
olmaması) dominantlıq edir. Rh-ji olaraq əksər xəstələrdə Kloyber 
fincanları, nazik bağırsağın pnevmatizasiyası müəyyən olunur. 

Divertikulun xoş- (leyomioma, fibroma, nevroma, lipoma) və 
bədxassəli (leyomiosarkoma, karsinoid, adenokarsinaoma) şişləri az 
hallarda rast gəlir, adətən bağırsaq keçməzliyi, bəzən qanaxma 
əlamətləri ilə büruzə verirlər. 

Müalicə cərrahidir. Tək divertikullar zamanı və intraoperasion 
tapıntı hadisələrində divertikulektomiya, geniş əsaslı divertukul olarsa 
divertikulgəzdirici hissənin rezeksiyası; divertikulyoz zamanı 
zədələnmiş hissənin geniş rezeksiyası, klinik situasiyadan asılı olaraq 
birincili anastomoz və ya enterostomiya qoyulması əməliyyatları 
göstərişdir. Ayaqcıqlı divertikullarda appendektomiya tipində, geniş 
əsaslı divertikullarda isə (şək. 20) pazşəkilli və ya ekonom rezeksiya 
əməliyyatları məsləhət görülür. 

Şək. 20. Nazik bağırsağın divertikulu 

Konservativ müalicəyə tabe olmayan və profuz qanaxmalar 
zamanı təcili əməliyyat (divertikulektomiya və ya divertikulgəzdirici 
hissənin rezeksiyası) yerinə yetirilməsi tövsiyə edilir. 

Nazik bağırsağın fırlanma anomaliyaları 

Fırlanma anomaliyalarına (pozğunluqlarına) fırlanmanın 
olmaması (nonrotasiya) və tamamlanmaması (malrotasiya) aiddir. Hər 
500-1000 canlı doğuş hadisəsinin birində təsadüf olunur. Malrotasiya 
termini bağırsağın pozisiyasının və fiksasiyasının bütün pozğunluq¬ 
larını əhatə edir. Malrotasiyanın atipik nəticələri Treitz bağı orta 
xəttdən solda yerləşdikdə üzə çıxır. Nonrotasiya malrotasiyanın I 
mərhələsidir, yəni fırlanma prosesinin başlanğıcıdır. 

NB-ın müsariqəsinin normal fiksasiyası zamanı bağırsaq Treitz 
bağından başlayır, ileosekal keçidə doğru uzanır, bağırsağın 
burulmasının (dolanmasının) qarşısı alınır. Qalxan və enən çəmbər 
bağırsaq hissələri mezoperitoneal yerləşir və qarının arxa divarına 

təsbit olunurlar. Malrotasiya duodenal və sekokolik tsikllərdən ibarət 
prosesdir. 

Duodenal tsikl. Yaşlı insanlarda mədə, OBB və acı bağırsağın 
normal pozisiyası məlumdur. Bağırsaq borusunun yuxarı ucundan 
başlayaraq onun yuxarı çöz arteriyasına münasibətinə görə mədə 
arteriyadan yuxarıda və öndə, OBB-m vertikal hissəsi sağda, aşağı 
horizontal hissəsi arxasında, distal hissəsi və acı bağırsağın başlanğıc 
hissəsi isə solda yerləşir. Embrionda duodenoyeyunal tsikl yaşlı 
insanlarda mədənin vəziyyətinə uyğun başlayır. Duodenoyeyunal 
ilgək yuxarı çöz arteriyası ətrafında yuxarıdan sağda 90°, dib 
nahiyəsində yenə 90°’ sonra distalda, arteriyadan solda əlavə 90°, 
ümumilikdə 270° fırlanır. Fırlanmanın istiqaməti mədənin normal son 
yerləşməsini və OBB-ın bütün 4 hissəsinin vəziyətini müəyyən edir. 

Sekokolik tsikl. Yaşlılarda qalça, kor və qalxan çəmbər 
bağırsaq qarının sağ tərəfində, yuxarı çöz arteriyasından sağda 
yerləşir. Embrionda bağırsağın bu şöbələri arteriyanın altında 
yerləşirlər. Sekokolik tsikl də başlanğıc nöqtədən, arteriyanın altından 
başlayır, duodenal tsikl kimi saat əqrəbinin əksinədir, arteriyanın 
solunda 90°, üstündə 180°, arteriyanın sağında 90°, ümumi qövs üzrə 
270° təşkil edir və yaşlı insandakı anatomik vəziyyətə gəlir. 

Əks istiqamətdə fırlanma nadir anomaliyadır, OBB və çəmbər 
bağırsaq yuxarı müasriqə arteriyası və venasına münasibətdə saat 
əqrəbi istiqamətində fırlanırlar. Nəticədə köndələn çəmbər bağırsaq 
damarların arxasında yerləşir. Bu bağırsağın həmin hissəsinin kəskin 
və ya xroniki obstruksiyasına səbəb olur (şək. 21). 

Şək. 21. Nazik bağırsağın fiksasiya və fırlanma anomaliyaları (Grob 
M. görə, 1957) : a - rüşeym forması; b - OBB və proksimal çəmbər 
bağırsaqda ilgəyin əmələ gəlməsi; c - qaraciyər əyriliyinin əmələ 
gəlməsi; d,e - I tip fırllanma defektləri (+90° və +90°); f - pars 
caudalis duodeni —nin damarönü yerləşməsi; g - proksimal yoğun 
bağırsağın OBB-ın və müsariqənin ayağının önündən ikincili 
qalxması; h - yoğun bağırsağın proksimal hissəsinin sağa ikincili 
yerdəyişməsi; i - növbəli fırlanma zamanı bağırsağın vəziyyəti (11 tip 
fırlanma defekti, +90° və -90°); j - II tip fırlarıma defekti - eyni 
vəziyyət, əlavə burulma ilə (-180 °); k - II tip fırlanma defekti - 
köndələn çəmbər bağırsağın retropozisiyası, burulma və S-vari 
bağırsağın sağda yerləşməsi ilə; l, m, n - qastroduodenal ilgəyin 
əksinə fırlanması zamanı mədənin vəziyyəti: l - göbək ilgəyinin 
normal fırlanması ilə (+90°), m - göbək ilgəyinin əksinə fırlanması 
ilə (-90°), n - qalça bağırsağın müsariqə kökü ətrafında spiralşəkilli 
fırlanması, pars caudalis duodeni - nin damarönü yerləşməsi, 
köndələn çəmbər bağırsağın retropozisiyası, mesenterium соттыпе 
(sxematik təsvirlər) 

Malrotasiya anomaliyaları daxili üzvlərin distopiyası, az 
hallarda isə transpozisiyası ilə yanaşı rast gəlirlər. Distopiya və ya 
Situs ambiguous daxili üzvlərin anomal yerləşməsi və ya tam 
transpozisiyasıdır. Ürəyin əsas qüsurları adətən distopiya ilə 
əlaqədardır. Belə müştərək anomaliyalara mərkəzi qaraciyər, 
qarındaxili pankreas, aspleniya və ya polispleniya aiddir. Onlar 
malrotasiyalı uşaqların 30-60%-də müəyyən edilir. Malrotasiya ilə 
birgə OBB-ın atreziyası nisbətən çox rast gəlir. Hirshprung xəstəliyi 
və anorektal qüsurlarla assosiasiya olunmuş malrotasiya nadir 
anomaliyalardandır. 

Bəzən kor bağırsağın anomal çözünün atması OBB-ı sıxmaqla 
keçiriciliyi pozur (Ledd sindromu). Nazik və yoğun bağırsağın ümumi 
çözü nadir inkişaf qüsurlarındandır və yuxarı çöz arteriyası ətrafında 
bağırsaq burulmasına səbəb olur. 

Malrotasiya anomaliyalarının klinik şəkili adətən yenidoğul- 
muşlarda və körpə uşaqlarda, az hallarda böyüklərdə üzə çıxır, xroniki 
və ya kəskin bağırsaq keçməzliyi əlamətləri ilə təzahür edir. Diaq¬ 
nostikada radioloji müayinələr (Rh-qraiiya, enteroqrafiya, kontrastlı 
KT) mühüm əhəmiyyət kəsb edir. 

Bəzən malrotasiya anomaliyaları asimptomatik gedişli olur. 
Kontrastlı Rh-ji müayinələr zamanı müəyyən olunur (şək. 22 və 23). 
Bəzi xəstələrdə isə xroniki və ya kəskin bağırsaq keçməzliyi klinikası 
yetkin yaşlarda, hətta orta, ahıl və ya qoca yaşlarda meydana çıxır. 
Anomaliyaların diaqnostikası bu xəstələrdə adətən əməliyyatdaxili 
qoyulur. 



Şək. 22. Nazik bağırsağın anomaliyaları 
(kontrastlı Rh-qrafiya) 

Müalicəsi cərrahidir. Maneənin, təsbit nöqtəsinin ləğvi, yan-yol 
şuntlama əməliyyatları yerinə yetirilməklə bağırsaq keçiriciliyi bərpa 
edilməlidir. Bağırsağın burulmuş, boğulmuş hissəsinin nekrozu 
(qanqrenası) radikal əməliyyatlara (həmin hissənin sağlam toxuma 
hüdudlarında rezeksiyası) mütləq gösərişdir. Əməliyyat bağırsağın 
dekompressiyası (enterostomiya, nazointestinal intubasiya) ilə 
tamamlanmalı, adekvat sanasiya və drenləşmə aparılmalıdır. 

Hospitalizasiya gecikmədikdə proqnoz əlverişlidir. Yayılmış 
peritonit və ağır endotoksik şok hadisələrində letallıq 10%-ə çatır. 



Şək. 23. Nazik bağırsağın fırlanma anomaliyasının 
Rh-ji görünüşü 


Nazik bağırsağın fiksasiyasının pozğunluqları 

OBB-ın, sağ və ya sol yoğun bağırsağın fiksasiyasının 
pozulması daxili ciblərin fonnalaşması ilə nəticələnir. Cərrahi 
nöqteyi-nəzərdən paraduodenal və mezokolik (sağ və sol) ciblər 
böyük əhəmiyyət kəsb edir. Çünki bu ciblərdə bağırsaq ilgəklərinin 
boğulması hadisələri daha çox təsadüf edir. Daxili ciblərdə adətən acı 
bağırsağın 1-2 ilgəyi yerləşir (şək. 24). Bəzən cib olduqca böyük olur, 
boşluğunda nazik bağırsağın çözlü hissəsi və köndələn çəmbər 
bağırsaq yerləşir. Daxili ciblər daxili yırtıqların əmələ gəlməsinə 
səbəb olan potensial kisələrdir. Adətən ciblərdə NB ilgəkləri yerləşir, 
az hallarda hətta boğulurlar. Boğulma hadisələri bütün yaşlarda, daha 
çox böyüklərdə və yaşlılarda müşahidə olunur. 

Daxili yırtıqların klinikası əksər xəstələrdə asimptomatik və ya 
azsimptomlu olur. 

Şək. 24. Peritonurı daxili cibləri (sxematik təsvirlər) 

Bəzən keçici spastik qarın ağrıları, fasilələlərlə bağırsaq 
keçməzliyi əlamətləri (qusma, bəzən qəbizlik) müşahidə edilir. Bəzən 
klinika yanllış olaraq psixoloji-emosional sferanın pozğunluqları ilə 
əlaqələndirilir.Tutmalar zamanı Rh-ji (kontrastlı) müayinə zamanı 
bəzi xəstələrdə bağırsağın şöbələrinin (OBB, kor bağırsaq, yoğun 
bağırsaq) dislokasiyası, USM və KT müayinələrində isə daxili 
üzvlərin distopiyası müəyyən olunur. 

Yumurta sarısı axarının involyusion qüsurları 

Embriogenezin erkən mərhələlərində yumurta sarısı axarı 
eyniadlı kisəni bağırsaq borusu ilə birləşdirir. Dölün inkişafının III 
ayının sonunda axar obliterasiya olunur, nəticədə bağırsaqla göbək 
arasındakı əlaqə tam kəsilir. Axarın geriyə inkişafı (involyusiyası) 
pozğunluqları olduqda onun obliterasiyası baş vermir və ya yarımçıq 
olur. Nəticədə müxtəlif qüsurlar rast gəlir: 1. Göbəyin tam fistulu; 2. 
Göbəyin natamam fistulu; 3. Axarın sisti (enterosistoma); 4. Meckel 
divertikulu 

Tam fistul zamanı göbəkdən daimi bağırsaq möhtəviyyatı xaric 
olur. Baxış zamanı xarici dəliyin kənarlarında NB-ın selikli qişası 
görünür. Natamam fistul zamanı axarın göbəyə yaxın hissəsində 
obliterasiya baş verir, digər hissələri isə tutulmur. Göbək çüxurunun 
dibində kiçik dəlik olur və ondan selikli və ya seroz-irinli maye xaric 

olur. Xəstənin gigiyenası təmin olunduqda dəlik bağlanır və göbəyin 
islanması dayanır. Müəyyən vaxtdan sonra dəlik təkrar açılır. 

Bağırsaq fistulu uraxusun (sidik axarının obliterasiyasının tam 
və ya natamam olmaması) fistulundan fərqləndirmək üçün 
fistuloqrafiya edilməlidir. Bağırsaq və ya sidik kisəsi ilə əlaqənin 
müəyyənləşdirilməsi diaqnozu dəqiqləşdirir. Müalicəsi cərrahidir. 
Fistulektomiya və bağırsaq divarının defektinin bərpası əməliyyatı 
məsləhətdir. 

Axarın başlanğıcda (bağırsaq ucunda) və sonda (göbəyə yaxın 
hissəsində) obliterasiyası zamanı mənfəzin orta hissəsi sərbəst qalır və 
selikli qişadan sekresiya hesabına sist (enterosistoma) formalaşır. 
Diaqnoz ultrasonoqrafiya və KT ilə qoyulur. Müalicəsi cərrahidir. 
Yumurta sarısı axarının sistlə (sistoma iə) birgə eksiziyası və bağırsaq 
defektinin bərpası. 


Meckel divertikulu 


Tərifi 

• Embrionun sarı cismi ilə nazik bağırsağı birləşdirən 
vitellointestinal axarın bağırsağa yaxın hissəsinin tam bağlanmaması 
nəticəsində meydana çıxan həqiqi divertikuldur. 

• Əksər hallarda əlamət və ağırlaşma törətmir, çox az hallarda 
qanaxma, perforasiya və digər ağırlaşmalara səbəb ola bilir. 

Diaqnostik əlamətlər 

• Asimptomatik və ya simptomatik gedişli; 

• Laparoskopiyada və ya laparotomiyada divertikulun aşkar 
olunması. 

Rastgəlmə tezliyi 

* Meckel divertikulu üçün “2-lər qaydası” xarakterikdir. 

» əhalinin 2%-də rast gəlir; 

» qadın/kişi nisbəti - 2:1; 

» ileosekal bucaqdan 2 feet (fut) (60-80 sm) məsafədə yerləşir; 

» uzunluğu 2 düymdür (5 sm); 

» ən çox 2 yaşa qədər uşaqlarda müəyyən edilir; 

» xəstələrin Vi-don çoxunda 2 növ selikli qişa (nazik bağırsaq və 
mədənin selikli qişaları) müəyyən olunur. 

Təsnifat 
Gedişinə görə: 

Ağırlaşmasız 

Ağırlaşmış qanaxma, divertikulit, bağırsaq keçməzliyi) 

Patogenez 

• Normada embironun sarı cismi ilə (yolk suc ) nazik bağırsaq 
arasındakı vitellointestinal və ya omfalomezenterik axar embironal 
inkişafın VI həftəsində obliterasiya olunur və postnatal dövrdə onun 
qalığı qalmır. 

• Obliterasiya prosesinin pozğunluqları bəzi anomaliyaların 
inkişafına səbəb olur: 

» Fibroz bağ - axar obliterasiya olunur, lakin yerində fibroz bağ 
inkişaf edir. 

» Omfalomezenterik fistul - axar obliterasiya olunmur, doğuşdan 
sonra göbəklə nazik bağırsaq arasında fistul əmələ gəlir. 

» Meckel divertikulu - axarın nazik bağırsaq ucu obliterasiya 
olunmur. 

Nazik bağırsağın antimezenterik kənarında həqiqi divertikul əmələ 
gəlir. 

» Sistlər - axarın nazik bağırsaq və göbək ucları obliterasiya olunur, 
orta hissəsi isə obliterasiya olunmur, nəticədə göbək sisti və ya 
qarındaxili enterosistoma adlanan sistlər fonnalaşır. 

» Göbək cibi - axarın nazik bağırsaq ucu obliterasiya olunur, göbək 
ucu icə açıq qalır. 

Patomorfologiyası 

• Meckel divertikulu ileosekal bucaqdan 0,6-1,5 m məsafədə 
qalça bağırsaqda yerləşir. 

• Nazik bağırsağın antimezenterik divarından çıxır, bəzən 
sərbəst çözü olur. Uzunluğu 5 sm və daha çox olur. 

• Divarlarında nazik bağırsağın bütün qişaları olduğu üçün 
həqiqi divertikuldur. 

• Selikli qişada nazik bağırsaq epiteli ilə yanaşı 50%-dən çox 
hallarda ektopik mədə (60%-dən çox), OBB, pankreas və yoğun 
bağırsaq epiteli müəyyən edilir. 

Klinik gedişi və ağırlaşmaları 

• Meckel divertikulu əksər hallarda klinik olaraq asimptomatik 
və ağırlaş- masız gedişlidir. 

• Lakin xəstələrin təxminən 4%-də ağırlaşmalar rast gəlir: 

» qanaxma - 40%; 

» bağırsaq keçməzliyi - 25%; 

» divertikulit - 25%. 

• Uşaqlarda divertikulun ən çox rast gələn ağırlaşması qanaxma, 
böyüklərdə isə kəskin bağırsaq keçməzliyidir. 

• Qanaxma divertikulun ektopik mədə mukozasının sintez 
etdiyi xlorid turşusunun bağırsağın divarında törətdiyi xora(lar)dan 
baş verir. 

• Kəskin bağırsaq keçməzliyi adətən nazik bağırsağın fibroz 
bağ ətrafında burulması nəticəsində əmələ gəlir. Keçməzliyin səbəbi 
bəzən invaginasiya, nadir hallarda divertikulun yırtıq qapısında 
boğulması (Lyttre yırtığı) olur. 

• Divertikulitin inkişafı və klinik gedişi kəskin appendisitin 
klinikasına bənzərdir. Divertikulun boşluğunun tıxanması durğunluğa, 
boşluqdaxili hipertenziyaya, işemiyaya, iltihaba və nekroza səbəb 
olur. 


Klinika 

• Meckel divertikulu əksər hallarda (96%) simptomsuz 
gedişlidir, laparotomik və ya laparoskopik təftiş zamanı aşkar edilir. 

• Divertikulun bu və ya digər ağırlaşması zamanı klinik 
əlamətlər (qanaxma, kəskin bağırsaq keçməzliyi, iltihab) meydana 
çıxır. 

• Meckel divertikulitini klinik olaraq kəskin appendisitdən 
fərqləndirmək çətindir, diaqnoz bir qayda kimi laparotomiya və ya 
laparoskopiya zamanı qoyulur. Ona görə də kəskin appendisitlə 
(həmçinin kiçik çanağın digər kəskin cərrahi xəstəlikləri ilə) bağlı 
əməliyyatlarda, xüsusilə əməliyytdaxili dəyişikliklərlə klinik 
əlamətlərin uyğunsuzluğu hallarında ileosekal bucaqdan ən azı 1 m 
məsafə Meckel divertikuluna görə təftiş edilməlidir (şək. 25). 

a b 

Şək. 25. Meckel divertikulu: a) açıq, b) l ap ar o skopik yardımlı 
əməliyyat görünüşləri 


Diaqnostika 

Şübhə 

• Aşağıdakı hallarda Meckel divertikulu ağırlaşmalarına şübhə 
yaranır: 

» uşaqlarda və gənclərdə endoskopiyada (qastro-, kolonoskopiya) 
yeri tapılmayan qanaxmalar; 

» kəskin bağırsaq keçməzliyi; 

» kəskin appendisitin differensial diaqnostikası prosesində 
Diaqnozun dəqiqləşdirilməsi 

• Meckel divertikulunun dəqiq diaqnozu laparoskopiya və ya 
laparotomiya zamanı qoyulur. 

• Kontrastlı müayinələr (enteroklizis, KT) azinformativdir. 
Mədə mukozasım təyini üçün istifadə edilən radioizotop müayinənin 
(Texnesium 99m , pertexnetat) həssaslığı 50%-dən azdır. 

Müalicə 

• Asimptomatik gedişli və təsadüfən tapılan Meckel divertiku- 
lunu ağırlaşma ehtimalı az olduğuna (4%-dən az) görə həmin 
insanların klinik izlənməsi məsləhətdir. 

• Ağırlaşmış divertikulda əsası səviyyəsində eksiziyası və ya 
nazik bağırsaq seqmenti ilə birgə rezeksiyası tövsiyə edilir (şək. 26 
və 27). 

Sək. 26. Diverikulgəzdirici hissənin laparoskopik görünüşü 



a b 


Şək. 27. Cərrahi əməliyyat, a) divertikulun açıq və 
b) laparoskopik eksiziyası 

NAZİK BAĞIRSAĞIN YAD CİSİMLƏRİ 


NB-a yad cisimlər qəbul edilmiş qida ilə daxil olurlar. Klinik 
təcrübədə balıq, quş və qoyun əti sümükləri, onların fraqmentləri kimi 
yad cisimlər çoxluq təşkil edir. Uşaqlar arasında düymə, qəpik, uşaq 
oyuncaqlarının kiçik detalları və fraqmentlərini udulması xeyli çox 
rast gəlir. Qadınlarda iynə, sancaq, düymə udulması və onların MBT- 
na keçməsi hadisələrinin tezliyi yüksəkdir. Suisid, işgəncələrdən və 
fiziki zorakılıqlardan yayınma məqsədi ilə metal əşyalar - çay və 
yemək qaşığı, çəngəl, bıçaq tiyəsi və özü, mıx(lar) və ya mıx topası və 
b. cisimlərin udulmaqla bağırsağa düşməsi halları çox müşahidə edilir. 
Bitki mənşəli həzm olunmayan hissələr (bitkilərin gövdələrinin və ya 
budaqlarının fraqmentləri), qatranşəkilli maddələr həzm yolunun bu 
və ya digər hissələrində toplanaraq fitobezoarların (şək. 28), udulmuş 
tüklər isə trixobezoarların (şək. 29) əmələ gəlməsinə səbəb olurlar. Az 
hallarda öd kisəsi daşlarının fistul vasitəsi ilə bağırsaq mənfəzinə 
keçməsi və keçməzlik yaratması hadisələrinə rast gəlinir. Səhiyyə 
praktikasında xüsusilə kənd əhalisi arasında kiçik heyvanların (ilan, 
qurbağa, həşəratlar) udulması hadisələri də müşahidə edilir. 



Şək. 28. Nazik bağırsağın fitobezoarı 

Şək. 29. Nazik bağırsaqdan xaric edilmiş trixobezoar 

Klinik şəkil yad cisimin ölçüləri, kənarlarının xarakteri (hamar, 
kəsici, deşici, kələ-kötür, çıxıntılı) sayı, lokalizasiyası, udulmadan 
keçən müddət, ən əsası ağırlaşma(lar) törətmə(mə) sindən asılıdır. 
Udulmanın ilk dəqiqələrində və saatlarında udlaqda yad cisim hissi, 
ağrılar, boğulma hissi, təşviş və qorxu meydana çıxır. Yad cisimlər bir 
çox hallarda klinik simptomlarla təzahür etmədən növbəti gün və ya 
bir neçə gündən sonra düz bağırsaqdan xaric olurlar. Bəzi xəstələrdə 
MBT-nın hər hansı nahiyəsinin zədələnməsinə görə qanaxma 
(melena) baş verir. Kəsici, deşici kənarlı cisimlərin qida borusu, mədə, 
nazik bağırsaq və ya yoğun bağırsağı deşməsi və ya MBT-nın hər 
hansı nahiyəsinin mənfəzini tutması hadisələri də rast gəlir. Birinci 
halda kəskin iltihab prosesi (mediastenit, peritonit), ikinci halda isə 
mədə-bağırsaq keçiriciliyinin pozulması əlamətləri müşahidə olunur. 

Diaqnoz anamnestik məlumatlar və klinik mənzərəyə əsas¬ 
lanmaqla qoyulur. Rh-ji müayinələr Rentgenkontrast cisimləri (sü¬ 
mük, metal əşyalar) (şək. 30) və ağırlaşma əlamətlərini (subdiafraqmal 
sərbəst qaz, üfuqi maye-qaz səviyyələri) aşkar etməyə imkan verir. 

Müalicə. Əsas etibarı ilə konservativdir. Sakitlik, sürüşkən 
(yağlar) və bürüyücü (kartof və meyvə püreləri, kisel, qatıq, xama və 
s.) qidalar qəbul edilməsi və dinamik klinik-Rh-ji təqib hamar səthli, 
kiçik əşyaların xaric olmasına şərait yaradır. Kəskin peritonit 
əlamətlərinin meydana çıxması təcili cərrahi əməliyyata (operativ 
laparoskopiyaya) mütləq göstərişdir. NB-ın palpasiyası, şübhəli 

nahiyədə enterotomiya, yad cisimin axtarışı və xaric edilməsi (axtarış 
nəticəsiz olduqda enteroskopiya), enterotomik defektin tikilməsi, 
periton boşluğunun sanasiyası və adekvat drenajı əməliyyatı məsləhət 
görülür. Gecikmiş peritonit zamanı əlavə olaraq NB-ın rasional 
dekompressiyası (nazointestinal intubasiya, ileostomiya) tövsiyə 
edilir. 



Şək. 30. Nazik bağırsağın yad cisimi (icmal Rh-qram) 

Proqnoz əlverişlidir. Gecikmiş peritonitlərin müalicəsi çətindir, 
ağırlaşmaların (peritonitin davam etməsi, qarındaxili abseslər, tikiş 
tutarsızlığı, ağciyər-bronx ağırlaşmaları, baş beyin ödemi və b.), 
relaparotomiyaların rastgəlmə tezliyi yüksəkdir. Ölüm faizi 0,1-5% 
hədlərindədir. 

NAZİK BAĞIRSAĞIN TRAVMALARI 


Qapalı (küt) və açıq olmaqla 2 qrupa ayrılır. NB-ın təcrid 
olunmuş, çoxsaylı, müştərək, kombinasiyalı və politravmaları ayırd 
edilir. Təcrid olunmuş travmaların tezliyi son illərdə sürətlə 
azalmaqdadır. NB travmalarım qarın boşluğunun digər üzvünün və 
üzvlərinin travmaları ilə birgə rast gəlməsi yanaşı, digər boşluqların 
(döş boşluğu, kəllə-beyin tavmaları) travmaları ilə birgə olması 
müştərək, skelet, döş boşluğu travmaları, kəllə-beyin travmaları ilə 
birgə rast gəlməsi politravmalara aiddir. Kombinasiyalı travmalar 
zamanı travmatik agentin xarakteri fərqli olur. Məsələn, qarının açıq 
travması, nazik bağırsağın kəsilmiş-deşilmiş yaralanması, ətrafların 
termik yanığı, skelet sümüklərinin sınıqları. 

Etiologiya. Qapalı zədələnmələr yol-nəqliyyat hadisələri, ka- 
tatravmalar, sənaye-istehsalat, idman və məişət travmaları səbəbindən 
meydana çıxırlar. Bu hallarda NB-ın tək- və ya çoxsaylı cırılması, 
partlaması, dağılması, parçalanması, didilməsi, müsariqəsinin qopması 
kimi travmatik variantlar baş verir. Açıq travmaları qarın boşluğuna 
keçən soyuq və odlu silahlarla yaralanmalar törədir. 

Klinika. Qarında ağrılar, köp, əzələ gərginliyi ilə təzahür edir. 
Perkutor olaraq qarında sərbəst qaz (qaraciyər kütlüyünün itməsi) və 
sərbəst maye (boş sahələrdə timpanit) müəyyən olunur. Bu əlamətlər 
Rentgenoloji (diafraqma kümbəzləri altında sərbəst qaz) və exoso- 
noqrafıya, KT, MRT üsulları ilə (qarında sərbəst maye) dəqiqləşdirilir 
(inkar edilir). NB-ın travmatik perforasiyası (cırılması, partlaması, 
parçalanması və s.) zamanı möhtəviyyat periton boşluğuna axaraq 
peritonit və fu nk sional bağırsaq keçməzliyi ilə ağırlaşır. Müştərək 
travmalar zamanı (KBT, onurğa beyini travmaları, çanaq sümüklərinin 
sınıqları və b.), xüsusilə huşsuz xəstələrdə qarın travmalarının 
diaqnostikası olduqca çətindir. Qeyri-stabil hemodinamika, travmatik 
şok, daxili qanaxma, kəskin ağciyər (tənəffüs) çatmazlığı diaqnos¬ 
tikanı daha da çətinləşdirir. NB-ın müsariqəsinin qopması zamanı 
bağırsaq keçiriciliyinin pozulmamasına görə travmanın ilk saatlarında 
və ilk 24 saat müddətində klinik diaqnostika məhdud olur. Çətin 
diaqnostik situasiyalarda şüa diaqnostikası üsulları (Rh-ji, KT, MRT), 
USM və laparoskopiya müayinələri aparılmalıdır. NB-ın qopmasına 
şübhə olduqda selektiv angioqrafiyanın əhəmiyyəti ölçüyəgəlməzdir. 
Bu müayinə NB-ın arterial qan təchizinin dayanmasını təsdiq edir. 

Müalicə. Yalnız cərrahidir. NB defekt(lər)inin açıq və ya qapalı 
(laparoskopik) axtarışı, onların tikilməsi travmanın ilk 6 saatı ərzində 
məqsədəmüvafiqdir. Çoxsaylı və iriölçülü zədələnmələr zamanı NB-ın 
zədələnmiş hissəsinin tezeksiyası tövsiyə olunur. Gecikmiş xəstələrdə 
(24 saatdan sonrakı müddətlərdə) NB-ın zədələnmiş hissəsinin 
rezeksiyası və dekompressiya (nazointestinal intubasiya, yeyu- 
no(ileo)stomiya əməliyyatlarının icrası məqbul hesab olunur. 

Əksər xəstələrdə proqnoz əlverişlidir. 

NAZİK BAĞIRSAĞIN SPESİFİK XƏSTƏLİKLƏRİ 


Nazik bağırsağın vərəmi 

Bağırsağın, o cümlədən NB-ın birincili və ikincili vərəmi ayırd 
edilir. Birincili proses zamanı vərəm mikobakteriyaları bilavasitə 
bağırsağın divarına nüfuz edir, ikincili vərəm zamanı isə mövcud 
vərəm ocaqlarından (daha çox ağciyər(lər)dən) əsasən hematogen 
yolla daşman infeksiya bağırsağı zədələyir. Hər 2 variantda çöz limfa 
düyünləri də prosesə cəlb olunurlar (mezenterial limfadenit, 
mezodenit). Birincili vərəmə birgə prosesə cəlb olunmuş iltihab limfa 
düyünləri birincili vərəm kompleksi adlandırılır. Digər vərəm ocaqları 
aşkar edilmədikdə bağırsağın vərəmi təcrid olunmuş hesab edilir. Bu 
variant “cərrahi vərəm” də adlandırılır. 

Bağırsağın digər şöbələrindən fərqli olaraq NB xeyli çox, 20- 
73% hallarda zədələnir. Bu lokalizasiyalı vərəm gənc qadınlar 
arasında geniş yayılmışdır. NB birincili vərəmi ümumiyyətlə, 1-25% 
insanlarda rast gəlir. Paustian F.F. görə vərəm mənşəli zədələnmə 
OBB-da 1-3%, acı bağırsaqda 5-35%, qalça bağırsaqda isə 30-89% 
təşkil edir. İkincili vərəmin az rast gəlməsi digər lokalizasiyalı 
vərəmin diaqnostikası səviyyəsinin yaxşılaşması və effektli kompleks 
antibakterial müalicə imkanlarının yüksəlməsi ilə əlaqədardır. 

Etiopatogenez. Birincili NB vərəmi mikobakteriyaların öküz 
tipi tərəfindən törədilir. Törədicilər vərəmlə xəstələnmiş inək mənşəli 
ərzaq məhsulları ilə (süd, yağ, ət), az hallarda hava-damcı yolu ilə 
xəstə insanlardan (vərəm çöplərinin insan tipi) insana keçir.Vərəmə 
yoluxmuş ana südündən yenidoğulmuşun yoluxması hadisələri də rast 
gəlir. 

İkincili vərəmin törədicisi əksər xəstələrdə mikobakteriyaların 
insan tipidir. İlkin ocaqlardan hematogen daşınmadan əlavə 
törədicilərin limfogen yolla da bağırsağa nüfuz etməsi, hətta ağciyər 
vərəmi ilə xəstələrin udulmuş bəlğəminin bağırsağa düşməsi yolu ilə 
də yoluxma mümkündür. 

Patogenetik mexanizmlərə gumanedici faktorlar aiddir: nizamsız 
qidalanma, yetərsiz çeynəmə, müntəzəm alkohol qəbulu, bağırsağın 
keçirilmiş infeksion xəstəlikləri (qarın yatalağı, dizenteriya, enteritlər 
və b.), xroniki yorğunluq, psixi dəyişikliklər, hormonal disbalans 
(yeniyetməlik dövrü, hamiləlik(lər), abort(lar), doğuş(lar), endokrino- 
patiyalar), qeyri-spesifik enterokolitlər, dispepsiyalar və b. 

Patoloji anatomiya. NB-ın vərəm zədələnməsi proqressivləş- 
dikcə toksik-allergik mənşəli qeyri-spesifik iltihab əlamətlərinə 
spesifik əlamətlər (limfa toxumasının ödemi, selikaltı əsasda diffuz 
makrofaq infıltratları, ekssudativ-proliferativ vaskulitlər) damar 
ivarlarının fibrinoz nekrozu, tuberkullar, qeyri-düz formalı səthi 
xoracıqlar və xoralar) qoşulur. 

Patoloji anatomik variantlar: 

> Xoralı forma (şək. 31 və 32) 

> Stenozlaşdırıcı forma (xoraların sağalması və çapıqlaşması 
nəticəsində) (şək. 33) 

> Tumoroz, hiperplastik və ya şişəbənzər fonna (bağırsaq mənfəzinin 
şişəbənzər kütlələrə (tuberkulomalarla) obliterasiyası hesabına 
inkişaf edir). Bu forma bağırsaq keçməzliyi ilə (kəskin və ya 
xroniki) ağırlaşa bilər (şək. 34). 

> Fibrinoz forma (bağırsağın seroz qişasının iltihabı səbəbindən 
fibroz toxuma inkişaf edir, bitişin ələr və yapışıqlar əmələ gəlir). Bu 
forma bağırsaq keçməzliyi ilə (kəskin və ya xroniki) ağırlaşa bilər 
(şək. 35). 

> Müştərək fonna (xoralı-hiperplastik; hiperplastik-fibrinoz) 

Birincili NB vərəminin hiperplastik, ikincili vərəmin xoralı 
forması daha çox müəyyən edilir. 

Xəstələrin təxminən 5-33%-də amiloidoz inkişaf edir. 



Şək. 31. Nazik bağırsağın vərəminin xoralı forması 

Şək. 32. Xoralı vərəm enteriti 



Şək. 33. Nazik bağırsağın vərəminin stenotik forması 

Şək. 34. Nazik bağırsağın vərəminin tumoroz-fibrinoz forması 



Şək. 35. Vərəm enteriti 


Klinika 

Ümumi intoksıkasion əlamətlər - ümumi zəiflik, halsızlıq, 
subfebrilitet, gecə tərləmələri, yuxusuzluq; emosionallığın artması, 
ölgünlük və depressiya; arıqlama, tipik qızarmış yanaqlar 

Yerli (qarın) əlamətləri - qarında ağırlıq, basqı və dolma hissləri 
(xoralı forma), həmçinin küt, döyünən ağrılar (adətən sağ qalça və 

göbəkətrafı nahiyələrdə), yeməkdən 3-4 saat sonra ağrıların intensiv¬ 
ləşməsi, davamsız nəcis ifrası və ya qəbizlik, az hallarda ishal; 

■ Bağırsaq keçməzliyi sindromu (stenotik, hiperplastik, fibrinoz və 
müştərək formalar); 

■ Qarında kütlə əllənməsi (hiperplastik forma); 

■ Qaytanşəkilli, təsbehəbənzər qalınlaşmış bağırsaq ilgəyinin (ileoti- 
flit) əllənməsi; 

■ Bağırsağın amiloidozu ilə ağırlaşma zamanı davamlı diareya; 

■ Birincili vərəmdə - düyünlü eritema, poliartrit, poliserozit. 

Diaqnostika 

Laborator - kəskinləşmə fazasında hipoxrom anemiya, çübuq- 
nüvəli formaların artması ilə neytrofilemiya, limfopeniya, EÇS-nin 
yüksəlməsi; sönmə fazasında - monositoz, eozinofiliya, EÇS-nin 
azalması; 

İkincili bağırsaq vərəmində nəcisin dəyişiklikləri əhəmiyyətlidir: 
yağlar, yağ turşuları, əzələ lifləri, üzvi turşular, gizli qan. Ağciyər 
vərəmi aşkar edilməyən xəstələrin nəcisində mikobakteriyaların 
tapılması bağırsaq vərəmi diaqnozunun qoyulmasına əsasları artırır. 

Müsbət Pirquet (Pirke) (tuberkulin) sınağı, dəriiçi Mantoux 
(Mantu) sınağı və ya dərialtı Koch (Kox) (tuberkulin) testi; NB-ın 
selikli qişasından aspirasion biopsiya materialının patohistoloji 
öyrənilməsi 

Rentgenoloji diaqnostika 

NB vərəminin Rh-qrafik əlamətləri - erkən dövrdə bağırsağın 
mənfəzində büküşlərarası lokalizasiyalı hipertro filəşmiş dənəvər, 2-3 
mm diametrli solitar follikullar və peyer piləkləri; sonrakı mərhə¬ 
lələrdə mərmərşəkilli selikli qişa, çoxsaylı xoralar, xoralaşmalarla 
bağlı kontrastlı ləkələr, bəzən aydın konturlu kalsifikatlar ; 

Hiperplastik formada - dolma defekti ilə bağlı mənfəzin 
daralması, maneədən proksimalda bağırsağın ifrat genişlənməsi, 
kəskin bağırsaq keçməzliyi zamanı - üfuqi maye-qaz səviyyələri 

Stenotik formada bağırsaq təsbeh şəkilini alır - daralmış və 
genişlənmiş hissələrin növbələşməsi, peristaltikanın ləngiməsi 

KT və MRT-diaqnostika - mezenterial limfa düyünlərinin 
böyüməsi, zədələnmiş seqmentlərin rigidləşməsi (stenotik forma), 
kütlə (hiperplastik forma), mukozal defektlər (xoralı fonna), bağırsaq 
keçiriciliyinin pozulması (stenotik, hiperplastik, fibrinoz və müştərək 
formalar) 

Klinik gediş 

> Simptomsuz fornıa (daha çox xoralı formada rast gəlir) - adətən 
simptomatika digər xəstəliklər tərəfindən örtülür. 

> Uzunmüddətli latent forma - klinik əlamətlər geç başlayır, 
dalğaşəkilli olur, remissiyalar və kəskinləşmələr növbələşir, yaz- 
payız aylarında kəskinləşir. İnterkurrent xəstəliklər təhrikedici rol 
oynayırlar 

> Fasiləsiz proqressivləşən forma - ağır gedişlidir, klinik 
simptomatika qabarıq olur və sürətlə intensivləşir. 

Ağırlaşmalar 

'r Bağırsaq keçməzliyi (xroniki və kəskin) sindromu 

'r Qanaxma sindromu (xoralı forma) 

> Bağırsaq divarının perforasiyası (xoralı forma, şişəbənzər forma) 

> Vərəm prosesinin generalizasiyası (digər üzvlərə) 

Müalicə 

> Fiziki-mənəvi sakitlik, istirahət 

> Yüksəkkalorili (3500-4000 kal) zülal və bitki mənşəli yağlarla 
zəngin, məhdud karbohidratlı qidalanma. Qidalar vitaminlərlə, Ca, 
F və Fe ilə zəngin olmalıdır. Qara çörək, süd, xörək duzu, çiy 
meyvə-tərəvəz, kəskin və turş qidalar, soyuq yeməklər və içkilər, 
duzlu və ədviyyatlı qidalar, hisə verilmiş balıq, ət və kolbasa 
məhsulları, yağlı ət (qaz, qoyun, donuz əti), şirniyyat, alkohol və 
qazlı içkilər rasiondan kənarlaşdırılmalıdır. 

'r Spesifik antibiotikoterapiya - streptomisin və ya ftivazid + PAST 
((gündə 8-12 q, kurs müalicə - 800-1000 q) və ya pasomisin 
(gündə 1 q 2-3 ml novokain məhlulunda əzələ daxilinə. 

> Qəfləti kəskinləşmə hallarında 2-3 həftə müddətində streptomisin 
və ftivazid və ya tubazid 

> Bu və ya digər preparatlara qarşı rezistentlik yarandıqda - 
sikloserin, etoksid, pirizinamid, biomisin və ya tibon 

'r Streptomisinə dirənişli formalarda - kanamisin (streptomisin 
biomisin və ya kanamisinlə birgə təyin edilə bilməz. Onların 
eşitmə sinirinə oxşar zədələyici təsirlərinə görə) 

Diqqət!!! Vərəm əleyhinə spesifik müalicə 6-10 aydan az 
aparılmamalıdır. Rezistentlik yaranmaması üçün hər 30-40 gündən bir 
antibiotiklər və kimyəvi terapevtik preparatların kombinasiyası 
dəyişdirilməlidir. 

> Simptomatik müalicə (qəbizliyin aradan qaldırılması, diareya 
əleyhinə müalicə, antispastik müalicə, antipsixotik və sedativ 
terapiya, 

> Homeostaz dəyişikliklərinin korreksiyaedici müalicəsi 

'r Dəstək müalicəsi (vitaminoterapiya, enzim preparatları, Ca, Fe, 
K, F preparatları və b.) 

> Ağırlaşmalar (xroniki bağırsaq keçməzliyi, qanaxma) zamanı 
konservativ müalicə 

> Cərrahi ağırlaşmalar (kəskin bağırsaq keçməzliyi, bağırsaq 
divarının perforasiyası, dayanmayan massiv və ya profuz 
qanaxma) zamanı cərrahi müalicə 

'r Sakitlik, remissiya və stabilləşmə dövrlərində sanator-kurort 
müalicəsi 

> Tibbi reabilitasiya 

Proqnoz. Sağalma, əmək qabiliyyətinin azalması və ya itməsi, əlillik 

Nazik bağırsağın sifilisi 

MBT-nın sifilisinin sevimli lokalizasiyası düz bağırsaqdır. NB- 
ın sifilisinə 2-ci yer məxsusdur. Cərrahi cəhətdən NB-ın qummoz 
sifilisi klinik əhəmiyyət kəsb edir. Çünki qummaların parçalanması 
(dağılması, nekrozu) bağırsağın bu və ya digər seqmentinin perfo- 
rasiyası, kəskin peritonitlə, böyüməsi isə bağırsağın obturasiyası (keç¬ 
məzliyi) ilə ağırlaşır. Bağırsağın qummoz xoraları selikli qişadan baş¬ 
layaraq digər qatlara yayılır, sağaldıqca birləşdirici (çapıq) toxuma ilə 
əvəz olunur və şiş toxumasını xatırladır (şişəbənzər forma). Xoraların 
kənarları dişli, kələ-kötür, dibi yağlı olur. Qummoz infiltratlar 0,5 sin¬ 
dən 2-3 sm-ə qədər və daha böyük ölçülərdə, girdə və ya ovalşəkilli 
olur, bəzən bağırsağı muftaşəkilli (sirkulyar) əhatə edir, bağırsaq 
divarı boyunca 20 sm-ə qədər və daha çox məsafədə yayılırlar. 

Patoloji anatomik formaları: xoralı, stenozlaşdırıcı və şişə¬ 
bənzər. 

Klinika və diaqnostika. Qeyri-müəyyəndir. Xəstələrin şika¬ 
yətləri aydın olmur. Qarında tipik səpkilər, ağrılar, köp, ishal (bəzən 
qanlı), hissəvi bağırsaq keçməzliyi əlamətləri, bədən temperaturunun 
artması, üşütmə və titrətmələr, qusma çox rast gələn əlamətlərdir. 

Cərrahi ağırlaşmalar (kəskin bağırsaq keçməzliyi, perforasiya) 
baş verdikdə klinik mənzərə kəskin dəyişir və səlis (dəqiq) etioloji 
diaqnostika mümkünsüz olur. Çünki NB-ın sifilisinə xas spesifik 

əlamətlər yoxdur. Seroloji diaqnostika yalançı mənfi və ya yalançı 
müsbət nəticələrinə görə diaqnostik rol oynamır. Sifilisə xas ümumi 
və yerli ekstraabdominal simptomlar (anizokoriya, bəbəklərin geniş¬ 
lənməsi, patoloji reflekslər, hissiyyat pozğunluqları; dəri səpkiləri, 
cinsiyyət üzvlərində şankr və s.) sifilisə şübhələr yarada bilər. 

Müalicə konservativdir. Spesifik müalicə tövsiyə olunur. 
Cərrahi ağırlaşmalar (kəskin bağırsaq keçməzliyi, perforasiya) təcili 
cərrahi, o cümlədən laparoskopik əməliyyatlara mütləq göstərişdir. 
Cərrəahi əməliyyatın həcmli minimal (palliativ) olmalıdır: perforasion 
dəliyin közənməsi, yan-yol (şunt) əməliyyatları. Cərrahi əməliyyatdan 
sonra spesifik müalicə başlanılmalıdır (davam edilməlidir). 

Proqnoz əksər xəstələrdə əlverişlidir. 

Nazik bağırsağın qarın yatalağı mənşəli zədələnmələri 

Qarın yatalağı NB-ın ağır zədələnmələri ilə müşaiyət olunan 
kəskin infeksion xəstəlikdir. Bağırsağın perforasiyası adətən qarın 
yatalağı xəstəliyinin başlanğıcından 2-4 həftə müddətlərində baş verir, 
təhlükəli ağırlaşmalardandır, kəskin peritonitin proqressiv inkişafı və 
ağır intoksikasiyanın meydana çıxması ilə xarakterizə olunur. 

Etiologiya. Qarın yatalağının törədicisi Enterobacteriaceae 
ailəsinin Salmonella növündən olan Salmonella typlıi bakteriyalarıdır. 
Bakteriyalar təbiətdə, qidalı mühitlərdə geniş yayılmışdır. Ekzotok- 
sinləri yoxdur, lakin parçalandıqda (dağıldıqda) endotoksinlər azad 
olur. Mikroorqanizmlərin patogenliyi azad olunan aqressiya ferment- 
lərinin (fibrinolizin, hemolizin, katalaza, lesitinaza, hialuronidaza və 
b.) və tipik bakteriofaqların (100-dən artıq) aktivliyindən asılıdır. Əl¬ 
verişsiz şəraitdə bakteriyalar davamlı L-formalara çevrilirlər, xarici 
mühitdə 1-5 ay, nəcisdə 25 gün, alt paltarda 15 gün, ərzaq 
məhsullarında bir neçə gündən bir neçə həftəyə qədər sağ qalırlar. 

Epidemiologiya. İnfeksiya mənbəyi - xəstə və ya bakte- 
riyagəzdirici insandır. İnkubasiya dövründə yoluxmuş insan digərləri 
üçün praktiki təhlükəsizdir, əstəlik proqressivləşdikcə, xüsusilə 2-3-cü 
həftələrdə yoluxma ehtimalı yüksək olur. Yoluxma oral-fekal, su, qida 
məhsulları və məişət əşyaları vasitəsi ilə baş verir. İçmək üçün yararlı 
olmayan su (texniki su, yağış və qrunt suları, gölməçə və digər durğun 
sular, kanalizasiya suları axıdılan su mənbələri və b.) içilməsi əsas 
yoluxma mənbəyidir. Qida məhsulları içərisində ən təhlükəlisi süd və 
süd məmulatları, kremlər, yoluxmuş su ilə yuyulmuş göyərti, 
meyvələr və salatlardır. 

İnsanlar xəstəliyə qarşı həssasdırlar. Yoluxmuş insanlarda 
daimi, ömürlük immunitet formalaşır. Bu səbəbdən xəstəliyin residivi 
olduqca nadir hallarda rast gəlir. 

Qarın yatalağı infeksiyası dünyanın bütün ölkələrində, xüsusilə 
geridə qalmış və inkişaf etməkdə olan ölkələrdə geniş yayılmışdır. 
Əsas epidemioloji ərazilər Asiya, Cənubi Amerika və Afrika 
qitələridir. Lakin son illərdə müharibələrin və hərbi münaqişələrin 
artması, xüsusilə Ukrayna və yaxın Şərq (Liviya, İraq, Suriya və b.) 
hərbi-iqtisadı böhranları səbəbindən əhaliniin kütləvi yerdəyişməsi, 
köçməsi “miqrasiya xəstəliyinin” yayılmasına təkan vermişdir. Hər il 
dünya üzrə təxminən 20 milyon insan qarın yatalağına yoluxur, 800 
minə qədər insan isə bu xəstəlikdən ölürlər. 

Patogenez. Qida məhsulları və su ilə daxil olan infeksiya ağıs 
suyu və mədə şirəsinin təsirindən zərərsizləşdirilir. Həmin baryerləri 
keçən və sağ qalan bakteriyalar NB-ın selikli qişasının solitar və 
qrupşəkilli limfa follikullarında tutulur və onlarda çoxalırlar. Daha 
sonra aktiv bakteriyalar NB-ın selikli qişasından qana sorulur, qan 
cərəyanı ilə bütün orqanizmə yayılır, bakteriemiya və toksemiya 
törədirlər. Xəstəliyin mövcudluğunun bütün dövrlərinə bu və ya digər 
səviyyəli intoksikasiya xasdır. Daxili üzvlərə (qaraciyər, dalaq, limfa 
düyünləri, ağciyərlər, sümük iliyi və b.) disseminasiya olunmuş 
bakteriyalar onlarda toplanır və nəhəng, giqant “tifoz” şəffaf nüvəli 
hüceyrələrdən təşkil olunmuş qarın yatalağı qranulomaları forma¬ 
laşdırırlar. Qranulomalar növbəti bakteriemiya (endotoksinemiya) 
“hücumları”nın mənbələridir. Beləliklə, 

1- ci həftədə NB-ın selikli qişasında limfa toxumasının 
“beyinşəkilli” şişməsi, iltihablaşması; 

2- ci həftədə onların mərkəzi nekrozlaşması (nekroz mərhələsi) 
və nekroz prosesinin NB-ın divarının digər qatlarına yayılması; 

3- cü həftədə limfa toxumasının nekrotik fraqmentlərinin 
qopması və qopmuş nahiyələrin xoralaşması; 

4- cü həftədə xoralardan nekrotik kütlələrin qopması, xoraların 
böyüməsi və dərinləşməsi və təmiz xoraların formalaşması. Daha 
sonra xoralar sağalması və çapıqlaşması vaş verir. 

Prosesin bütün mərhələlərində, hətta sağalmadan sonra da 
bakteriyalar bağırsaq möhtəviyyatı ilə xaric olur və digər insanlar 
üçün yoluxma mənbəyinə çevirilirlər. 

Patoloji anatomiya. NB-ın selikli qişasında solitar follikullar və 
Peyery piləkləri əmələ gəlir, sonuncularda limfositlərin qabarıq 

infiltrasiyası, kəskin iltihabı inkişaf edir, retikuloendotelial 
hüceyrələrin çoxalır və kəskin şişirlər. Xəstəliyin 2-ci həftəsində 
piləklər və follikullar nekrozlaşır, 2-3-c həftələrin sonunda nekrotik 
toxumalar qopurlar. Nəticədə selikli qişada xoralar əmələ gəlir (şək. 
36), sonuncular əlverişli gediş zamanı sağalır və çapıqlaşırlar. 
Orqanizmin müdafiə(immunoloji)-kompensatoror imkanları məhdud 
olduqda nekroz davam edir, xoralar dərinləşir və sərbəst qarın 
boşluğuna açılırlar. Xoralaşma prosesi daha çox NB-ın terminal 
hissəsini əhatə edir. Çünki bu nahiyə limfa toxuması ilə xeyli 
zəngindir. 

Perforasiya tək və ya çoxsaylı olur. 



Şək. 36. Nazik bağırsağın selikli qişasının çoxsaylı xoraları 

Klinika və diaqnostika. İnkubasion dövr bir neçə gündən 3 
həftəyədək (ortalama 10-15 gün) davam edir. Xəstəlik kəskin başlayır. 
1-ci həftə xəstəliyin başlanğıc dövrüdür, ilk -4-cü günlər bədən 
hərarətinin yüksəlməsi ilə başlayır, həftənin sonunda 39-40°C-yə çatır. 
İntoksikasiya sindromu da tədricən başlayır və artır, baş ağrıları, 
başhərlənmə, iştahsızlıq, proqressivləşən halsızlıq, yuxusuzluq və b. 
əlamətlərlə təzahür edir. Dəri örtüklərinin solğunluğu, sifətin 
hiperemiləşməsi, dilin qalınlaşması, ərplə mərkəzi örtülməsi (ətrafının 
və ucunun təmiz qalması) xarakterik əlamətlərdir. 

Ürək tonları karlaşır, başlanğıcda nəbz tezləşir, sonrakı günlər 
xarakterik olaraq bradikardiya meydana çıxır. 

Qarın köpür, bağırsaq peristaltikası ləngiyir. Başlanğıcda nəcis 
durulaşır, “noxudlu şorba”ya bənzəyir, sonra qəbizliklə əvəz olunur. 
Palpasiya xüsusilə sağ qalça nahiyəsində ağrılıdır, qurultu, curultu 

eşidilir və yan nahiyələrdə perkutor kütlük müəyyən edilir. Artıq ilk 
3-4-cü günlər qaraaciyər və dalaq böyüyür, qalınlaşır və ağrısız 
olurlar. 

Kəskinləşmə dövrü 1-ci həftənin sonu ilə 2-ci həftənin 
başlanğıcı arasında olur. İntoksikasiya simptomları dərinləşir, bədən 
hərarəti yüksəlir, daimi xarakter alır, bəzən dalğalı və ya qeyri- 
müəyyən gedişli olur. 8-9-cü günlər qarının ön divarı və döşqəfəsinin 
aşağı ön səthidə qarın yatalağına xas dəri səpkiləri (roseolae elevatae) 
əmələ gəlir. Rozeololar dəri səthindən qabarırlar. Onlarn sayı məhdud 
olur (2-5), 3-4 gündən sonra öz-özünə itirlər. Lakin sonradan yeniləri 
əmələ gəlir. 

Ağır hallarda (tifoz status zamanı) oliqouriya, kəskin zəiflik, 
adinamiya, apatiya, huşun qaranlıqlaşması, bəzən hərəki rahatsızlıq 
(oyanıqlıq) müşahidə olunur. 

Rekonvalessensiya dövründə müalicə fonunda bədən hərarəti 
enir və intoksikasiya əlamətləri tədricən aradan qalxır. Lakin bu 
mərhələdə NB dəyişiklikləri (xoralaşma, xoraların əməə gəlməsi) 
davam edir. Ona görə də xora mənşəli ağırlaşmaların (qanaxma, 
perforasiya) başvermə riski saxlanılır. 

Lakin qarın yatalağının klassik klinik şəkilindən fərqli 
mənzərəyə də rast gəlinir. Xəstəliyin atipik formalarının - 
“ambulator qarın yatalağı”nm klinikası məhdud olduğundan 
diaqnostika da çətinləşir. Abortiv formada qısamüddətli qızdırma bir 
neçə gün ərzində aradan qalxır və intoksikasiya əlamətləri sürətlə itir. 
Örtülmüş (gizli) forma üçün davamsız subfebrilitet və mülayim 
intoksikasiya əlamətləri xasdır. Az hallarda xəstəlik pnevmo-, me- 
ningo-, kolo- və nefrotif variantlarında təzahür edir. Bu xəstələrdə 
klinik gediş ağır, intoksikasiya əlamətləri qabarıq və üstün olur, 
müvafiq üzvlərin zədələnmə əlamətləri önə çıxır. 

Ağırlaşmalar. İnfeksion-toksik şok, NB-ın perforasiyası və 
bağırsaq qanaxmaları ən təhlükəli ağırlaşmalardır. 

İnfeksion-toksik şok qabarıq intoksikasiya fonunda inkişaf edir, 
bədən hərarətinin kəskin enməsi, taxikardiya, AT-nin enməsi, oliqo- 
və ya anuruya, aşırı tərləmə və neyrotoksikoz təzahürləri ilə müşahidə 
olunnur. 

NB-ın perforasiyası və bağırsaq qanaxmaları adətən 2-ci 
həftənin sonu 3-cü həftənin əvvəllərində meydana çıxır. Perforasiya 
anında qarında, xüsiusilə sağ qalça nahiyəsində qəfləti kəskin ağrılar 
başlayır, bədən temperaturu qısamüddətli enir, taxikardiya əmələ gəlir, 

fəsadlaşmayan qarın yatalağına xas olmayan leykositoz (qarın yatalağı 
üçün limfopeniya xarakterikdir) müəyyən edilir. Qarın tənəffüsdə 
iştirak etmir. Əzələ gərginliyi meydana çıxır. Gərginliyin və ağrılılığın 
maksimal lokalizasiyası sağ qalça nahiyəsində olur. Bu nahiyədə 
Bloomberg simptomu kəskin müsbətdir. Perkutor olaraq qarının yan 
nahiyələrində kütlük, bəzən qaraciyərin kütlüyünün itməsi aşkar 
olunur, auskultativ peristaltik küylər eşidilmir. Düz bağırsağın digital 
müayinəsi intensiv ağrılı olur. Xəstələrin ümumi vəziyyəti proqressiv 
pisləşir, artıq 2-3 saatdan sonra ağır intoksikasiya əlamətləri üzə çıxır, 
akrosianoz təngnəfəslik, sapvari nəbs, AT-nin kıskin enməsi, bağırsaq 
möhtəviyyatı tərkibli qusma baş verir. Bu fonda perforasiya 
simptomları örtülür və ağırlaşmanın klinik diaqnostikası çətinləşir. 

Bağırsaq qanaxmaları klinik asimptomatik ola bilər. Bu zaman 
nəcisdə gizli qan və Hb göstəricisinin enməsi ilə diaqnoz qoyulur. 
Massiv qanaxmalar zamanı maye itkisi əlamətləri (qabarıq yanğı, 
taxikardiya, AT-nin enməsi) və kəskin anemiya müəyyən olunur. 
Qəhvə çöküntüsünə bənzər qusma və melena müşahidə edilir. 
Perforasiya və qanaxma eyni momentdə başverdikdə əksər hadisələrdə 
ağrı sindromu olmur. 

Differensial diaqnostika səpkili yatalaq, malyariya, brüsellyoz, 
iersinioz, vərəm, limfomalar, sepsis, pnevmoniya və b. oxşar klinik 
gedişli xəstəliklərlə aparılmalıdır. Laborator diaqnostika mühümdür. 
Qarın yatalağı hemokulturasının alınması (törədicinin identifikasiyası) 
düzgün diaqnozun qoyulmasını təmin edir. Lakin nəcisdə və sidikdə 
qarın yatalağı çöplərinin aşkar edilməsi az informativdir və diaqnostik 
əhəmiyyəti aşağıdır. Çünki bakteriyalar gəzdiricilərdə də müəyyən 
oluna bilər. 

Cərrahi ağırlaşmaların müalicəsi operativdir. Mərkəzi orta 
laparotomiya və ya laparoskopik giriş məsləhət görülür. Tamdəyərli 
təftişdən sonra (şək. 37) perforasiya dəliyinə köndələn atravmatik 
iynəli sapla (vikril) istiqamətdə ikisıralı presizion tikişlər qoyulur. 
Perforasion dəlikər çox olduqda və yayılmış peritonit zamanı həmin 
dəliklərin tikilməsi və ya NB-ın həmin hissəsinin rezeksiyası və 
ileostomiya əməliyyatı tövsiyyə olunur. Sonda qarın boşluğu adekvat 
sanasiya və drenaj olunur. Perioperativ dövrdə kompleks intensiv 
infuzion antibakterial, detoksikasiyaedici (dezintoksikasiyaedici), 
əvəzedici, pozulmuş sistemlərinvə fünksiyalaın, metabolik dəyişik¬ 
liklərin korreksiyaedici müalicəsi davam etdirilməlidir. 

Şək. 37. Nazik bağırsaq ilgəklərinin şişməsi 


(intraoperasion görünüş) 

Nazik bağırsağın iersiniozu 

lersinioz - toksiko-allergik reaksiyalarla təzahür edən çoxocaqlı 
kəskin zoonoz bağırsaq infeksiyasıdır. 

Etiologiya. Xəstəliyin törədicisi hərəkətli Qram-mənfi fakültativ 
anaerob Yersinia enterocolitica bakteriyalarıdır. Bakteriyalar aşağı 
temeraturlara davamlıdır, soyuducuda +4°-dən -6°C-ədək temperatur¬ 
da sağ qalır və ərzaq məhsullarında çoxalırlar. Ona görə də iersiniozu 
bəzən “soyuducu xəstəliyi” adlandırırlar. Bakteriyalar donmaya 
dayanıqlıdırlar, donmuş qida məhsullarının donu açıldıqdan sonra 
onlar yenidən canlanır və intensiv çoxalmağa başlayırlar. Suda və 
torpaqda uzun müddət sağ qalırlar. Lakin günəş şüalarına, qurumaya, 
qaynamaya və kimyəvi dezinfeksiyaedicilərə qarşı həssasdırlar. 
İersinia çöpləri enerotoksin, sitotoksin və endotoksin ifraz edirlər. 

İersiniozun mənbələri heyvanlardır: sianotrop gəmiricilər, ev 
heyvanları (daha çox donuz) və itlər. Onların ifrazatlarının, nəcisinin 
göyərti və tərəvəzi çirkləndirməsi, sonuncuların yetərli yuyulmadan və 
emal edilmədən (bişirilmədən) yeyilməsi yoluxmaya səbəb ola bilər. 
Xəstə insanlar və bakteriyagəzdiricilər az kontagiozdurlar. Şəhər 
yerlərində əsas infeksiya mənbəyi gəmiricilərdir. 

Yoluxma fekal-oral yolla, çirkli su və yoluxmuş ərzaq 
məhsulları qəbul etməklə baş verir. Nadir hallarda təmas və məişət 
yolları ilə (adətən aşağı gigienik mədəniyyətli insanlarda) yoluxma 
mümkündür. 

İnsanların iersinioza qarşı həssaslığı aşağıdır. Sağlam insanlar 
praktik olaraq klinik formalarla xəstələnmirlər. Xəstəliyin manifest və 
ağır formaları ən çox xroniki xəstəliklərlə xəstələnən və 
immundclisitli uşaqlarda rast gəlir. 

Təsnifat. Qastrointestinal, generalizə olunmuş və ikincili-ocaqlı 
fonnalar ayırd ediir. Qastrointestinal formalara qastroenteri, enterit, 
terminal ileit, ileotiflit, iersinioz appendisit, enterokolit, qastroen- 
terokolit; generalizə olunmuş formalara sepsis, pilonefrit, sistit, 
meningit, pnevmoniya, hepatit, qarışıq formalar; ikincili-ocaqlı 
formalara isə atrit, poliartrit, miokardit, düyünlü eritema və Reyter 
sindromu (müştərək uveit (konyuktivit), artrit, uretrit, prostatit) aiddir. 

Klinik olaraq iersiniozun yüngül, orta ağırlıqlı, ağır, kəskin 
dövri (tsiklik), xroniki və residivləşən formaları təsnif edilir. 

Klinika və diaqnostika. İersiniozun inkubasion dövrü 1 gündən 
6 günə qədər davam edir. Klinik şəkil bir qayda olaraq 
sindromolojidir. Daha çox ümumi toksiko-septik forma müşahidə 
edilir. Bu forma üçün yüksək, davamlı qızdırma (38-40°C), üşütmə, 
titrətmə, baş ağrıları, iştahsızlıq, ümumi halsızlıq, əzələ-oynaq ağrıları, 
əzginlik və ağır klinik gediş zamanı MSS pozğunluqları xarakterikdir. 
Qızdırma dövrü adətən 7-10 gün çəkir. 

Qastrointestinal formalarda artmaqda davam edən ümumi intok- 
sikasiya fonunda qarın ağrıları və dispepsiya (ürəkbulanma, qusma, 
diareya), nadir hallarda ekzentema müşahidə olunur. Dəri səpkiləri 
nöqtəvi, iriləkəli (bəzən üzüyəbənzər) və ləkəli-papulyoz tiplərdə olur, 
ətrafların distal hissələrində rast gəlirlər (“əlçək”, “corab” simptom- 
ları). Səpkilər ovuclarda qaşınma və qabıqlanma ilə müşaiyət olunur. 

Bəzi xəstələrdə artropatik sindrom (artralgiyalar) rast gəlir. 
Ətrafların oynaqları (mil-bilək, dirsək, aşıq-daban, diz və b.) şişkin- 
ləşir, ödemləşir, hiperemiləşir, ağrılı olur və hərəkətlər məhdudlaşır. 

Generalizə olunmuş fonna üçün hepatolienal sindrom daha çox 
xarakterikdir. 

Klinik praktikada iersiniozun qastrointestinal formaları xeyli 
çox rast gəlir. Klinika bağırsağın, xüsusilə NB-ın digər infeksion- 
toksik proseslərindən az fərqlənir. İntoksikasiya əlamətləri dispepsiya 
ilə birgə, bəzən əvvəl meydana çıxır. Bəzi xəstələrdə bu forma dəri 
səpkiləri, artropatiya və kataral iltihabla müşahidə olunur. Kəskin 
intoksikasiya hepatosplenomeqaliya, az hallarda polilimfoadenopatiya 
ilə nəticələnə bilər. Xəstəlik 2-3 gündən 2 həftəyə qədər və daha çox 
davam edir. Uzunmüddətli NB iersinozu dalğalı şəkil alır, orqanizm 

ifrat susuzlaşır. İersinioz mənşəli terminal ileit və kəskin appendisit 
klinik şəkilinə və gedişinə, makroskopik dəyişikliklərinə görə qeyri- 
spesifik etiolojili eyni xəstəliklərdən çətin fəqləndirilir (şək. 38). 
İersinioz mənşəli kəs ki n appendisitli xəstələrin böyük hissəsi 
eksplorativ appendektomiyaya məruz qalırlar. 



Şək. 38. Nazik bağırsağın selikli qişasının iersinioz zəclələnməsi 

Ağırlaşmalar 

> toksiko-septik şok; 

> miokardit; 

> kəskin qaraciyər çatmazlığı; 

> kəskin böyrək çatmazlığı; 

> kəskin qaraciyər-böyrək çatmazlığı 

Differensial diaqnostika qarın yatalağı, paratif infeksiyaları, 
səpkili yatalaq, malyariya, brüsellyoz, vərəm, limfomalar, sepsis, 
pnevmoniya və b. oxşar klinik gedişli xəstəliklərlə aparılmalıdır. 
Laborator diaqnostika mühümdür. Y. enterocolitica kulturasının 
alınması (törədicinin identifikasiyası) düzgün diaqnozun qoyulmasını 
təmin edir. 

Müalicəsi konservativdir. Kompleks intensiv infuzion antibak- 
terial (tetrasklin qrupu, levomisetin, sonuncu nəsil sefalosporinlər), 
detoksikasiyaedici (dezintoksikasiyaedici), əvəzedici, pozulmuş 
sistemlərin və funksiyaların, metabolik dəyişikliklərin korreksiyaedici 
müalicəsi aparılmalıdır. Yanlış və ya hiperdiaqnostika səbəbindən 
iersinioz appendisitə görə cərrahi əməliyyat olunmuş xəstələrin 

etiotrop müalicəsi dəqiq diaqnostikadan dərhal sonra başlanmalı, ilkin 
xəstələrdə olduğu kimi davam etdirilməli və tamamlanmalıdır. 


Wipple xəstəliyi 

• Wipple xəstəliyi nədir? 

• Wipple xəstəliyinin törədicisi nədir? 

• Wipple xəstəliyinə kimlər daha çox yoluxmağa meyllidirlər? 

• Wipple xəstəliyinin simptomları və təzahürləri hansılardır? 

• Wipple xəstəliyinin diaqnozu necə qoyulur? 

• Wipple xəstəliyinin müalicəsi necədir? 

• Wipple xəstəliyinin ağırlaşmaları hansılardır? 

• Wipple xəstəliyinin profilaktikası necədir? 

• Qidalanma, pəhriz rejimi necə olmalıdır? 

Wipple xəstəliyi nədir? 

Wipple xəstəliyi - NB-ın infeksion mənşəli nadir multisistem 
xəstəliyidir. NB-ın, digər orqanların limfa damarları və düyünlərinin 
bakterial mənşəli mukopolisaxarid kompleksləri ilə tutulması 
xarakterikdir, ilk dəfə 1907-ci ildə amerikan patoloqu George Hoit 
Whipple tərəfindən təsvir edilmişdir. Diareya, stetoreya, kəskin 
arıqlama və anemiya ilə təzahür edən naməlum xəstəlik hadisəsinin 
Wipple tərəfindən seksion təhlili zamanı mezenterial limfa 
düyünlərinin qabarıq böyüməsi və poliserozit aşkar edildi. Kirshner P. 
et al. (2014) görə hər il dünyada 30-a qədər xəstəlik hadisəsi müəyyən 
olunur. Kişi qadın nisbəti 30:1-dir 

İstənilən şəxs Wipple xəstəliyinə tutula bilər. Lakin xəstəlik 
avropoid irqinə məxsus insanlar, xüsusilə Qafqaz əsilli 40-60 yaşlı 
kişilər arasında daha çox yayılmışdır. Yayılma tezliyi 1:1 000 000- 
dur. Kənd təsərrüfatı işçiləri, torpaq və axar sularla təmasda olan 
insanlar xəstəliyə daha çox yoluxurlar. 

Daha çox nazik bağırsaq zədələnir. Lakin infeksiya istənilən 
üzvə yayıla bilər. İlk növbədə 

• oynaqlar 

• MSS (baş beyin, onurğa beyini, periferik sinirlər) 

• ürək 

• gözlər 

• ağciyərlər zədələnirlər. 

Adekvat müalicə olmadıqda xəstənin vəziyyəti ağırlaşır və 
həyatın davamına təhlükə yaranır. 

Etiopatogenez. Sonrakı illərdə Wipple xəstəliyinin törədicisi 
haqqında fərqli baxışlar meydana çıxdı. Biopsiya materiallarrından 
alınmış bakteriyalar (korinobakteriyalar, brusellayabənzər mikroor- 
qanizmlər, streptokokkların L-forması və b.) uzun müddət xəstəliyin 
törədicisi hesab olunurdu. 

Histoloji müayinə nəticəsində bağırsaqda, limfa düyünlərində 
diffuz lipid və çöpşəkilli argirofil strukurlardan ibarət makrofaq top¬ 
lantıları müəyyən olundu. OBB-ın selikli qişasının xüsusi səhifəsindən 
hazırlanmış və Levadyti üsulu ilə boyanmış histopreparatlarda solğun 
spiroxetlərə bənzər çoxsaylı çöpşəkilli mikroorqanizmlər aşkar 
edildikdən sonra Wipple xəstəliyin etiologiyaası haqqında yeni elmi 
fərziyyə irəli sürüldü: lipid mübadiləsinin infeksion təbiətli pozulması 
- intestinal lipodisrofiya 

Yalnı z 1991-ci ildə Wilson R. et ак, 1992-ci ildə Realman D. et 
al. polimeraz zəncirvari reaksiyanın köməyi ilə Qram-müsbət basilləri 
aşkar edərək onları G.H. Wipple-nin şərəfinə Tropheryma Wippelii 
adlandırdılar. Basillər aktinomiset bakteriyalarına aiddirlər, elektron 
mikroskopiyada hüceyrə divarı üçqatlıdır, yeganə dəyirmi xromosoma 
və kiçikölçülü genoma malikdirlər. Bu bakteriya əsas etibarı ilə 
makrofaqların daxilinə nüfuz edir, orada çoxalır və makrofaqların 
funksional qabiliyyətlərini aşağı salırlar. Nəticədə sonuncuların faqo- 
sitoz (mikroorqanizmləri lizisə uğratma) imkanları azalır. Hüceyrə- 
xaric mühitlərdə də bakteriyaların disseminasiyası rast gəlir. İnsanlar 
arasında Tropheryma Wippelii bakteriyalarının çox yayılması (gəz- 
diricilik) onların qeyri-patogen ştammlarının çoxluğu və makroor- 
qanizmin immunoloji statusunun yüksəkliyi ilə əlaqələndirilir. 

T. Whipplei infeksiyası daxili üzvlərdə, xüsusilə NB-da qalınlaş- 
malar, yaracıqlar, yaralar törədirlər. NB-ın ciddi üzvi dəyişikliklərinə 
görə sorma səthi azalır, diareya və orqanizmin ümumi aclığı başlayırr. 
Diareyanın tezliyi çox olur, nəcis durulaşır. Orqanizm tələb olunan 
qədər qida məhsulları - vitaminlər, minerallar və digər qidalandırıcı 
maddələr almadığından aclıq vəziyyəti meydana çıxır. Zaman keç¬ 
dikcə infeksiya digər nahiyələrə, üzvlərə yayılır və onları zədələyir. 

Törədicinin identifikasiyasına baxmayaraq xəstəliyin patogenetik 
inkişaf mexanizmləri yetərli səviyyədə öyrənilməmişdir. Əksər tədqi¬ 
qatçılar xəstəliyin patogenezində irsi-genetik meylliyə üstünlük verirlər. 
Çünki xəstəliyin ailəvi hadisələrinə də rast gəlinir. Lakin insanın insan 
tərəfindən yoluxması birmənalı olaraq təsdiq edilmir. Digər tərəfdən 
bakteriyaların təbiətdə (torpaqda, axar sularda) geniş yayılmasına 

baxmayaraq insanlar arasında xəstəlik olduqca az yayılmışdır (son illərə 
qədər bütün dünyada 1000-dən artıq xəstəlik faktı aşkar edilmişdir). 

Wipple xəstəliyində immunitetin humoral dəstinin kəskin defisiti 
olmasa da törədiciyə qarşı anticisimlərin sintezi azalır və ya tamamilə 
dayanır. Bu zaman hüceyrə imunitetinin defisiti qabanq olur. T- 
limfositlərin miqdarı azalır, antigenlərə, mitogenlərə qarşı limfositar 
reaksiyaların aktivliyi enir, makrofaqların funksiyası pozulur, onların 
bakteriyalan parçalaması qabiliyyəti itir, interleykin-12 və y-interferon 
produksiyası azalır. Hidrolizə uğramış massiv qida maddələrinin daxil 
olmasına baxmayaraq NB-ın selikli qişasının xüsusi səhifəsində 
bakteriyaların massiv toplanmasına görə onların, xüsusilə yağların 
sorulması pozulur, yağ hissəciklərinin xüsusi səhifədə toplantıları əmələ 
gəlir. Sonra zülalların, karbohidratlann, vitaminlərin və mineralların 
sorulması pozulur, malabsorbsiya, daha sonra maldigestiya baş verir. Bu 
fonda törədicinin disseminasiyası artır, müsariqədə və digər orqanlarda 
limfa düyünlərinin infiltrasiyası və böyüməsi müşahidə edil ir . 

Klinika. Çox rəngarəngdir. Diareya və sorulma pozğunluqlarına 
görə çəki itkisi kardinal simptomdur. İshalsız gediş zamanı oynaq 
ağrıları (iltihabllı və iltihabsız klinik gediş), yağlı və ya qanlı nəcis 
ifrazı, qarında spazmlar, köp, qızdırma, yorğunluq, dərinin tündləş- 
məsi, iştahın azalması, limfa düyünlərinin böyüməsi, NB-ın selikli 
qişasında anomal sarı və ağ ləkələrin (endoskopik görünüş) əmələ 
gəlməsi kimi fərqli əlamətlər müşahidə olunur. 

Xəstəliyin gecikmiş mərhələsində nevroloji simptomatika qaba¬ 
rıq olur: görmə problemləri (əlamətləri), yaddaş, davranış problemləri 
və ya şəxsiyyətin dəyişiklikləri, mimik pozğunluqlar, baş ağrıları, 
əzələ zəifliyi və ya qıcolmalar, yerişin çətinləşməsi, qulaqlarda küy və 
ya karlıq, demensiya. 

Wipple xəstəliyinin az rast gələn simptomlarına xronik öskürək, 
döş ağrıları, perikardit, ürək çatmazlığı (qapaq çatmazlığı) aiddir. 

Xəstəliyin multisistem xarakteri NB-dan əlavə digər üzvlərdə və 
sistemlərdə də (QC, böyrəklər, ağciyərlər, MSS və b.) limfa düyün¬ 
lərinin iltihab prosesinə cəlb olunması ilə təsdiq edilir. Xəstəliyin 
klinik gedişi çoxmərhələlidir: 

I mərhələ - ekstraintestinal təzahürlər (oynaqların zədələnməsi, 
qızdırma) üstün olur. 

II mərhələ - bağırsağın kəskin disfiınksiyası əlamətləri 
(malabsorbsiya, maldigestiya, ağır metabolik pozğunluqlar, kəskin 
arıqlama) kardinal əlamətlərdir. 

III mərhələ - multisistem təzahürləri (sinir, ürək-damar 
sistemlərinin zədələnmələri, poliserozit hadisələri) ön plana çıxırlar. 

Oynaqların gəzici (miqrasiyaedici) zədələnmələri əsas bağırsaq 
əlamətlərindən xeyli əvvəl meydana çıxırlar. Bütün xəstələrin 67%-də 
qastrointestinal əlamətlər oynaq əlamətlərindən sonra başlayır. Gəzici 
poliartralgiyalar (poliartritlər) iri oynaqları (oma-büzdüm, bud-çanaq, 
diz, bazu, mil-bilək, aşıq-daban) zədələyir, bir neçə saatdan bir neçə 
günə qədər davam edirlər. Birincili oynaq xəstəliklərindən fərqli 
olaraq oynaqlarda destruktiv dəyişikliklər inkişaf etmir və 
ağrılar(tutmalar)arası intervallarda tam remissiya baş verir. 

Diareya, qızdırma, çəki itkisi xəstəliyin II mərhələsində mey¬ 
dana çıxır və diaqnoz təsdiq edilənə qədər 85% xəstələrdə müşahidə 
olunur. Duru nəcis ifrazı gündə 10-a qədər olur. Tipik əlamətlərə 
polifekaliya, steatoreya, kreatoreya, amilazoreya və metabolizmin 
bütün növlərinin pozğunluqları aiddir. Bəzən qatranabənzər nəcis (K 
vitaminin sorulmasının pozulması səbəbindən) xaric olur. 

Qarın ağrıları tutmaşəkilli xarakter daşıyır, daha çox göbək 
ətrafında lokallaşır, köp, ürəkbulanma, bəzən qusma halları olur. Belə, 
yaxın klinik şəkil qarın boşluğunun kəskin cərrahi xəstəlikləri ilə 
differensiasiyam çətinləşdirir və bəzi xəstələr kəskin appendisit, 
kəskin salpingit, yumurtalıq sistinin burulması, partlaması və ya irin- 
ləməsi və b. diaqnozlar qoyulmaqla eksplorator cərrahi əməliyyatlara 
məruz qalırlar. İntraoperasion olaraq (əməliyyata qədər abdominal 
USM, KT və ya MRT üsulları ilə) generalizə olunmuş limfoade- 
nopatiya müəyyən edilir. Bu vəziyyət abdominal vərəm, iersinioz, 
sarkoidoz, limfomalar, limfosarkoma, metastatik adenopatiyalar və b. 
xəstəliklərlə differensiasiyam zəruri edir. Limfa düyünlərinin palpator 
hərəkətli, ağrısız olması, həmçinin yanaşı uveit hadisələri Wipple 
xəstəliyi üçün xarakterikdir. 

Malabsorbsiya və maldigestiya qabarıq polihipovitaminozla 
büruzə verir: Tiamin çatmazlığı - əl və ayaq dərisinin paresteziyası, 
yuxusuzluq; nikotin turşusu çatmazlığı - qlossit, dərinin pellaqroid 
dəyişiklikləri; riboflavin çatmazlığı - xeylit, anqulyar stomatit; 
askorbin turşusu çatmazlığı - selikli qişalardan, diş ətindən 
qanaxmalar, dərialtı nöqtəvi qansızmalar; A vitamini çatmazlığı - 
gecə görməsinin zəifləməsi; B 12 vitamini, fol turşusu, Fe çatmazlığı - 
anemiya. Xəstələrdə osteoporoz, osteo(xondro)malyasiya, sümüklərin 
sınıqları, əzələ qıcolmaları müşahidə oluna bilər. 

Metabolik pozğunluqlarla bağlı klinik təzahürlərə hipopro- 
teinemik ödem, dəri və selikli qişaların quruluğu, yanğı, əzələ zəifliyi, 
atrofiyası və əzələlərdə ağrılar, vətər reflekslərinin zəifləməsi, taxikar- 
diya, aritmiyalar, o cümlədən ekstrasistoliyalar, arterial hipotoniya, 
əzələ-sinir keçiriciliyinin artması, əmək qabiliyyətinin azalması, 
anoreksiya, kaxektik vəziyyətə qədər arıqlama, endokrin pozğunluqlar 
(dis- və ya amenoreya, impotensiya, hipokortisizm əlamətləri, 
poliqlandulyar çatmazlıq) və b. aiddir. 

MSS-nin zədələnmələri 15-20% xəstələrdə rast gəlir, demen- 
siya, supranuklear oftalmoplegiya, miokloniyalar və bu əlamətlərin 
fərqli kombinasiyaları ilə xarakterizə olunur. Əlamətlərin proqres- 
sivləşməsi əlverişsiz proqnostik vəziyyət kimi qiymətləndirilir. 

Ürək-damar sisteminin zədələnmələri (perikardit, az hallarda 
endokardit, qapaq çatmazlığı) 20-25% xəsələrdə rast gəlir. İnfeksion 
endokardit daha çox mitral, az hallarda isə aortal qaparların 
zədələnməsi ilə müşaiyət olunur. İnfeksion perikarditin gedişi adətən 
simptomsuzdur, o, ExoKQ zamanı aşkar edilir. Koronar arteriyaların 
panarteriiti səbəbindən bəzi xəstələrdə stenokardiya ağrıları olur. 

Bronx-ağciyər dəyişiklikləri (bronxitlər, xilyoz plevrit) 30-50% 
xəstələrdə müəyyən edilir. Mediastinal limfa düyünlərinin böyüməsi 
traxeyanın, qida borusunun kompressiyası əlamətləri ilə (öskürək, 
təngnəfəslik, bəzən boğulma hissi, disfagiya) büruzə verir. 

Ağırlaşmalar. NB-da xovların massiv zədələnmələri ilə bağlı 
sorulma pozğunluğu mənşəli aclıq səbəbindən baş verən ağırlaşmalar 
qabarıq olur. Hospitalizasiyanın, diaqnostikanın və müalicənin gecik¬ 
məsinə görə aşağıdakı ağırlaşmalar inkişaf edir: 

• Qida maddələrinin uzunmüddətli defisiti 

• Ürək və ürək qapaqlarının çatmazlığı 

• Baş beyinin zədələnmələri 

Wipple xəstəliyinə tutulmuş xəstələrdə adekvat müalicədən 
sonra xəstəliyin residivi inkişaf edə bilər. Residiv təkrar müalicə tələb 
edir. 

Diaqnostika 

• Ailə və tibbi anamnez 

• Tibbi baxış 

• Qanın analizləri 

• Endoskopiya 

Klinik şəkilin rəngarəngliyinə və olduqca az rast gəlməsinə 
(həkimlərin bu xəstəlik haqqında təsəvvürlərinin, biliklərinin məhdud- 

luğuna) və patoqnomik əlamətlərin olmamasına görə Wipple 
xəstəliyinin diaqnostikası çox çətindir. 

Qanın analizləri 

• EÇS-nin yüksəlməsi, leyko- və trombositoz, hemoqlobin 
səviyyəsinin enməsi 

• Malabsorbsiya. Qida maddələrinin aclığı, anemiya, hipohid- 
ratasiya (ishal hesabına), vitaminlərin, mineralların, zülalların defisiti, 
Fe, Ca, xolesterin azlığı 

• Elektrolitlərin (Na + , K + , Mg 2+ , Cl") anomal aşağı səviyyələri 
qida defisiti hesabına inkişaf edir. Onlar sinir-əzələ keçiriciliyində 
mühüm rol oynayırlar. 

• Steatoreya (gün ərində 50 q-dan artıq) və kreatoreya xarakterik 
simptomlardır. Fu nks ional absorbsion testlər (ksiloza sınağı, yod- 
kalium testi, qlükoza yüklənməsi testi və s.) müsbət olur. 

Şüa diaqnostikası. Rentgenoloji, kontrastlı KT və MRT 
müayinələrində peritonarxası, mediastinal limfa düyünlərinin 
böyüməsi, assit, plevrit, perikardial maye aşkar olunur. 

Endoskopik diaqnostika. Ezofaqoskopiya qida borusunun, 
videokameralı kapsul endoskopiyası nazik, librokolonoskopiya isə 
yoğun bağırsağın selikli qişasının üzvi dəyişikliklərini müəyyən 
etməyə, şübhəli sahələrdən biopsiya materialı götürməyə imkan verir. 
Biopsiya materialının bakterioloji müayinəsində T. Whipplei bakte- 
riyaları ilə infeksiyalaşmış toxumaların aşkar edilməsi diaqnozun 
verifikasiyasında həlledici rol oynayır. 

Duodenoskopiya zamanı OBB-ın yuxarı hissələrinin selikli 
qişası ödemli, hiperemik və qalınlaşmış olur. Selikli qişanın kələ- 
kötürlü relyefi, limfostaz və selikli qişada, hüceyrəarası sahədə lipid 
toplanması ilə bağlı çoxsaylı qabarmış şəffaf sarı rəngli törəmələr 
(piləklər) görünür. 

Histoloji diaqnostika. Biopsiya materiallarından hazırlanmış 
preparatların histoloji müayinələri zamanı limfostaz hesabına xovların 
qalınlaşması müəyyən olunur (şək. 39). Xüsusi səhifədə köpüklü 
sitoplazmaya malik makrofaqların invaziyası müşahidə edilir (şək. 40 
və 41). Bəzən makrofaqların daxilində basilləbənzər Qram-müsbət 
cisimciklər görünür. OBB-ın selikli qişasına PAS-pozitiv köpüklü 
makrofaqların i n П ltrasiyası Wipple xəstəliyi, həmçinin korinebak- 
terioz, sarkoidoz, histoplazmoz, müxtəlif mikozlar üçün xarakterikdir. 
Lakin bu əlamət HİV-pozitiv xəstələrdə də rast gəlir. Wipple xəstəliyi 
zamanı PAS-pozitiv köpüklü makrofaqlar mezenterial limfa düyün- 

lərində, MSS-də, beyin-onurğa beyini mayesində, sinovial qişalarda, 
sümük iliyində və b. toxumalarda da aşkar olunur. Bu xəstəliyin 
polisistem xarakterli olmasını təsdiq edir. 



Şək. 39. Wipple xəstəliyi. Limfa damarının genişlənməsi. 
Boyanma - hematoksilin-eozinofil, böyütmə - 400 



Şək. 40. Wipple xəstəliyi. PAS-pozitiv köpüklü makrofaqlar. 
Boyanma - hematoksilin-eozinofil, böyütmə - 400 

Şək. 41. Wipple xəstəliyi. PAS-pozitiv köpüklü makrofaqiar. 

Boyanma - hematoksilin-eozinofil, böyütmə -1000 

Xəstəlik xroniki gedişli olduğundan törədicinin idcnti Hkasi yası 
ehtimalı bioptatların götürülməsi yerləri və aparılmış antibiotikote- 
rapiyanın xarakterindən asılıdır. Ona görə də xəstəliyin dəqiq 
diaqnostikasında önəmli yer qeyri-invaziv PZR-na məxsusdur və istər 
biopsiya materiallarında, istərsə də bioloji mühitlərdə T. Whipplei 
bakteriyalarınınn DNT-ni aşkar etməyə imkan verir. Konkret olaraq, 
nəcisdə bakterial DNT-nin müəyyən edilməsi yüksək spesifikliyə 
(93,3%) malik əlamətdir. 

Differensial diaqnostika 

• revmatik xəstəliklər 

• xroniki enteritlər, enteropatiyalar 

• infeksion endokarditlər 

• seliakiya - NB-ın zədələnməsi, sorulmanın pozğunluqları ilə 
xarakterizə olunan həzm xəstəliyi. Seliakiya xəstələri nişasta, zülal 
tərkibli qidaları və dənli bitkilər (buğda, arpa, çovdar) mənşəli ərzaq 
məhsullarına qarşı dözümsüz olurlar. 

• nevroloji xəstəliklər 

• qarındaxili limfomalar, NB-ın limfosarkoması, xərçəng 

• NB-ın malabsorbsion xəstəlikləri (vərəm, aktinomikoz, 
iersinoz, Crohn və b.) 

• Birləşdirici toxumanın sistem xəstəlikləri 

• Mycobacterium kompleks-infeksiyası ilə yoluxmuş QİÇS 
xəstələri 

Müalicə 

Prinsiplər: 

• Antibakterial müalicə. İlk 2 həftə ərzində: NB infeksiyasını 
eradikasiya edən və hemato-ensefalik baryeri keçən antibiotiklər (III- 
IV nəsil antibiotiklər) - seftriakson (Rocephin), meropenem (Mero- 
nem, Meppem IV), həmçinin penisillin, streptomisin; Sonra uzun¬ 
müddətli (1-2 il, biopsiya materiallarının tam etibarlı bakterioloji 
eradikasiyasi təmin edilənə qədər) antibiotik müalicəsi - trimeto- 
prim/sulfametoksazol (septra, baktrim, biseptol) ilə doksasiklinin 
(vibramissinin) kombinasiyası 

• Son illərdə yeni, effektli antibakterial müalicə sxemləri tətbiq 
edilməkdədir: 14 gün müddətində seftriakson (gündə 2 q) və ya 
meropenem (gündə 3 q) infuziyası; sonra antibiotiklərin per os qəbulu 
- trimetoprim (160 mq) və sulfametoksazol (800 mq), gündə 2 dəfə 1 
tablet, 12 ay müddətində; hemato-ensefalik baryeri keçdiyinə görə 
serebral zədələnmələr zamanı trimetoprim/sulfametoksazol tətbiqi 
xeyli səmərəlidir. Bu xəstələrdə seftriaksonun gündəlik dozasının 4 q- 
a (2 qX2 dəfə), meropenemin dozasının 6 q-a qədər (2 qX3 dəfə) 
artırılması tövsiyə olunur. Antibiotiklərin belə kombinasiyasının 
istifadəsi xəstəliyin 5-7-, bəzən 10-illik remissiyası ilə nəticələnir. 

• Baş beyin zədələnmələri zamanı özgə kombinasiyalar 
məsləhət görülür: parenteral yolla benzil-penisillin (600 000 TV), 
gündə 2 dəfə və streptomisin (0,5 q), gündə 2 dəfə, 2 həftə ərzində; 
sonra 1-2 il müddətində mənfi PZR almana və OBB-ın selikli 
qişasının bioptatlarında T. Whipplei bakteriyaları identifikasiya 
olunmayana qədər, gündə 2 dəfə trimetoprim/sulfametoksazol 

• Müalicəyə çətin tabe olan serebral zədələnmələrdə hemato- 
ensefalik baryeri asan keçən antibiotiklər (rifampisin, xloramfenikol) 
məsləhət görülür. Lakin onların uzunmüddətli istifadəsi ikincili 
rezistentliyin (rifampisin) və əlavə toksik təsirlərin (xloramfenikol) 
meydana çıxmasına səbəb olur. 

• Residiv hadisələrində bakterioskopik təqib şəraitində yeni 
antibiotiklərin (antibiotikoqram əsasında) təyini 

• Antibakterial müalicəyə dirənişli (refrakter) xəstələrdə ү- 
interferon 

• Generalizə olunmuş zədələnmələrdə antibiotiklərlə yanaşı 3 
ay müddətində qlükokortikoidlərin təyini tövsiyə olunur. İlkin doza 
gündə 40-60 mq, sonra gündəlik doza 10 mq-a qədər azaldılır, daha 
sonra günaşırı 10 mq 

• Simptomatik müalicə - oynaq ağrılarının, oynaq əlamətlərinin 
aradan qaldırılması, nevroloji statusun bərpa müalicəsi, ürək 
çatmazlığının konservativ müalicəsi, qapaq xəstəliyinin cərrahi 
korreksiyası və s. 

• Əvəzedici (dəstək) müalicə - malabsorbsiya, maldigestiya və 
diareyanın nəticələrinin aradan qaldırılması: zülallarla (gündə 150 q-a 
qədər) zəngin qidalar, yağların gündə 30 q-a qədər məhdudlaş¬ 
dırılması, ximusun tərkibinə yaxın qida əlavələri ilə enteral qidalanma, 
fol turşusu, Fe, K, Ca preparatları, vitaminlər, parenteral yolla zülallar, 
albumin, amin turşuları, su-elektrolit mübadiləsinin tənzimi, 
antianemik müalicə; homeostaz dəyişikliklərinin korreksiyası; və b. 

• Diareya əleyhinə müalicə - spazmolitiklər, loperamid, bismut 
preparatları, enterosorbentlər, kristalloid məhlullarının venadaxili 
infuziyası, həzmin yaxşılaşdırılması məqsədi ilə enzim preparatları 

• İmmunstimuləedici müalicə (həftəlik y-interferon inyeksiyası) 

• QSİƏ müalicə 

Wipple xəstəliyinin profilaktikası prinsipləri və tədbirləri 
işlənilməmişdir. 

Müalicənin effektliliyinin qiymətləndirilməsi 

1. Klinik remissiyanın alınması və onun uzunmüddətli olması 

2. Mənfi PZR 

3. OBB-ın, NB-ın digər hissələrinin selikli qişasından alınmış 
bioptatlarda T. Whipplei bakteriyalarının identifikasiya olun¬ 
maması 

4. NB-ın biopsiya materiallarının histopreparatlarında köpüklü 
makrofaqların müəyyən edilməməsi 

Yanlış diaqnostika (kəskin appendisit, kəskin peritonit, kəskin 
salpinqooforit, yumurtalıq sisttinin burlması, partlaması və ya 
irinləməsi və b.) səbəbindən cərrahi əməliyyat olunmuş xəstələrin 
müalicəsi ilkin xəstələrin antibakterial müalicəsindən fərqlənmir. 

Proqnoz. Müasir və aktiv konservaiv müalicə almış xəstələrdə 
əlverişlidir. İlk həftələrdə klinik effekt alınsa da morfoloji əlamətllərin 
reqressiyası xeyli ləng gedir və yetərsiz olur. 

Nazik bağırsağın aktinomikozu 

Nadir xəstəlikdir. Bağırsağın ileosekal hissəsi daha çox 
zədələnir, absesləşir və fistulların əmələ gəlməsi ilə yekunlaşır. 

Klinika. Xəstəlik qarında ağrılar, ishal, bəzən profuz ishal, az 
hallarda qəbizliklə başlayır. Soma tədrici böyüyən kütlə, sərt, kələ- 
kötür infiltrat əmələ gəlir. Sonuncu qarının divarlarına və daxili 
üzvlərə (sidik kisəsinə, uşaqlığa) bitişir. Başlanğıcda kütlə (infiltrat) 
yanlış olaraq şiş hesab edilir. İnfiltratın sonradan absesləşməsi və 
fistulların formalaşması klinik diaqnostikada əhəmiyyətli rol oynayır 
(şək. 42). Fistullardan bağırsaaq möhtəviyyatı və irin xaric olur. 
Axıntının mikroskopiyası zamanı göbələk mitsellilərinin aşkar 
olunması diaqnozun dəqiqləşdirilməsini təmin edir. 



a b 


Şək. 42. a) döş və qarındivarından çıxan aktinomikoz mənşəli fistullar 
b) qarının ön divarının aktinomikotik xorası 

NB-ın akinomikozunun differensial diaqnostikası şiş prosesi, 
vərəm və Crohn xəstəliyi ilə aparılmalıdır. 

Müalicə. Spesifik immunpreparatlar, antibiotiklər (banal infeksiya 
qoşulduğuna görə), ümumi biostimuləedici və müqavimətartırıcı müalicə, 
abseslərin operativ açılması, sanasiyası və yetərli drenajı; spesifik 
immunterapiyadan soma NB-ın fistulgəzdirici hissəsinin rezeksiyası. NB 
keçməzliyi, konservativ müalicəyə tabe olmayan massiv və ya profuz 
qanaxmalar, sərbəst qann boşluğuna perförasiya təcih cərrahi 
əməliyyatlara mütləq göstərişlərdir. Bəzən cərrahi müalicə aparılmadan 
da sağalma baş verir, fistullar konservativ yolla bağlanır. 

Proqnoz əksər xəstələrdə əlverişlidir. 

Nazik bağırsağın askaridozu 


Son illərin elmi mətbuatında NB-ın askaridozu və digər 
parazitar (helmint) xəstəlikləri haqqında məlumatlar olduqca 
məhduddur. Bu, həmin xəstəliklərin, xüsusilə inkişaf etmiş və 
etməkdə olan ölkələrdə rast gəlməməsi ilə əlaqədardır. Ümumiyyətlə, 
askaridozun, digər helmintozların cərrahi problemlərinə həsr olunmuş 
tədqiqatlar çox deyildir. 

MBT-nın askaridozunun cərrahi problemlərinə kəskin bağırsaq 
keçməzliyi (bağırsaq mənfəzinin askarid topası ilə tutulması (şək. 
43)), perforasiya (askarid topasından proksimalda bağırsağın kəskin 
dilatasiyası hesabına, bağırsaq divarının askaridoz mənşəli iltihab- 
nekrotik zədələnməsi, xoralaşması və sonuncunun perforasiyası), 
qanaxma (selikli qişanın zədələnməsi, xoralar), çox nadir hallarda 
fistul formalaşması və fistullardan bağırsaq möhtəviyyatı ilə diri 
askaridlərin xaric olması, həmçinin bağırsağın divarının tamlığının 
pozulmadan (И.М. Виннип,кии (1945) diri askaridlərin tamlığı 
pozulmayan bağırsaqdan qarın boşluğuna keçməsini eksperimental 
tədqiqatlarında sübut etmişdir) diri askaridlərin qarın boşluğuna 
keçməsi (peritonit) və digər üzvlərə (qaraciyər, dalaq, böyrəklər, sidik 
kisəsi, diafraqma, ağciyərlər və b.) sirayət etməklə onları zədələməsi 
aiddir. 



Şək. 43. Nazik bağırsağın askaridozu 

Diaqnostika. Nəcisdə və ya fistul möhtəviyyatında canlı 
askaridlərin və (və ya) askarid yumurtalarının aşkar edilməsi diaqnozu 
təsdiq etsə də digər mənşəli kəskin cərrahi abdominal patologiyaları 
inkar etmir. 

Müalicə. NB-ın askaridozunun kəskin cərrahi ağırlaşmaları 
(kəskin bağırsaq keçməzliyi, perforasiya, konservativ üsullarla 
dayanmayan qanaxma) təcili açıq və ya laparoskopik əməliyyatlara 
mütləq göstərişlərdir. Askaridoz mənşəli NB fistullarının spesifik 
farmakoloji müalicəsi tövsiyə olunur. Bağlanmayan fistullar zamanı 
planlı əməliyyat - fistulgəzdirici hissənin rezeksiyası və birincili 
anastomoz qoyulması məqsədə müvafiqdir. 


96 



CROHN XƏSTƏLİYİ 


Tərifi 

Crohn xəstəliyi həzm traktının müəyyən seqmentinin bütün 
qatlarını əhatə edən (transmural) qranulomatoz iltihab xəstəliyidir. 

• Nazik bağırsağın distal hissəsinin xəstəliyi regional və ya 
terminal ileit adlanır. 

• Əksər hallarda kəskinləşmə (diarreya, ağrı və s) və remissiya 
fazaları təkrarlanır, qida azlığı, keçməzlik, abses, fistul, ekstrain- 
testinal ağırlaşmalar və sepsis törədə bilir. 

Diaqnostik əlamətlər 

• Xarakterik anamnez (uzunmüddətli diareya, təkrarlanan 
ağrılar, özündə və ya ailəsində Crohn xəstəliyi) 

• Endoskopik əlamətlər 

• KT/MRT əlamətləri 

• Bioptatın histoloji müayinəsində qranulomatoz iltihab 
əlamətləri 

Rastgəlmə 

• ABŞ və Avropa ölkələrində hər 100 000 nəfərdən 2-9-da 

• Aşkenazi yəhudiləri arasında rastgəlmə tezliyi yüksəkdir 

• Bimodal təzahür edir, 15-40 və 50-70 yaşlarında daha çox rast 


gəlir. 

Təsnifat 


Lokalizasiyasma 

ileit 

Ileokolit 

görə 

Kolit 

Perianal 

• Digər seqmentlər (qida borusu, 
mədə, OBB və b.) 


Asimptomatik 

Ağırlıq dərəcələri 

Yüngül 

Orta 


Ağır 

Etiologiya 

• Crohn xəstəliyinin səbəbi dəqiq məlum deyil. 

• Genetik, immunoloji, infeksion və ekzogen faktorların rolu güman 
edilir. 

• Ailə üzvləri arasında Crohn xəstəliyi olan insanlarda xəstəlik 25 
dəfə çox rast gəlir. 

• Monoziqot əkizlərin hər iki sində rastgəlmə ehtimalı 60%-dən çoxdur. 

• Səbəbkar genlər üzərində (NOD2/CARD15 genləri) elmi 
tədqiqatlar aparılmaqdadır. 

• Siqaret çəkmə və çoxlu şəkər qəbulu risk faktorları hesab edilir. 

Patogenez 

• Crohn xəstəliyinin patogenezi öyrənilməmişdir. 

• Mədə-bağırsaq traktının selikli qişasının zədələnməsi və iltihab 
prosesinin davam etməsi əsas patogenetik mexanizmlərdəndir. 

• Selikli qişanın daimi zədələnməsi və immuntənzimin pozulması 
bağırsağın divarında itihabın davamına təkan verir. Davam edən itihab 
prosesi isə qranulomaların yaranmasına və divarın zədələnməsinə 
səbəb olur. Nəticədə patoloji dövran yaranır - zədələnmə və iltihab 
növbələşir. 

Patomorfologiya 

• Crohn xəstəliyi zamanı dodaqlardan anusa qədər həzm traktının 
istənilən hissəsi zədələnir. 

• İtihab prosesi bağırsağın bir və ya bir neçə seqmentini əhatə edir. 
Hətta zədələnmiş seqmentlərlə sağlam bağırsaq hissələri növbələşir. 

• Xəstəlik zamanı ən çox distal ileum zədələnir (bütün xəstələrin 75- 
80%-i), sonrakı yerlər anal nahiyə və kolona məxsusdur. 

• Terminal ileitdə 15-25%, kolonun obturasiyasında isə 50-75% 
xəstələrdə anorektal nahiyə zədələnir. 

• Lokalizasiyasına görə: 

» yalnız nazik bağırsaq (ileit) - 20-30%; 

» nazik və yoğun bağırsaq (ileokolit) - 40-50%; 

» yalnız yoğun bağırsaq (kolit) - 20-30%; 

» perianal nahiyə -30% 

» digər seqmentlər (qida borusu, mədə, OBB və b.) - 0,5-15%. 

• Makroskopik olaraq (şək. 44 və 45): 

» bağırsağın divarının qalınlaşması 

» bağırsağın antemezenterik səthinin piy toxuması ilə örtülməsi 
» çözün qalınlaşması, fibrozlaşması və qısalması 
»1imfa düyünlərinin böyüməsi 

» abses və fistullar (xarici və ilgəklərarası); 

» selikli qişanın şişkinləşməsi, qranulomalar, dərin xətti xoralar, çatlar; 
» bütün qişaların iltihabı. 

Klinik gediş 

Crohn xəstəliyi xroni ki xəstəlikdir, 3 gediş forması var: 

• təkrarlanan (kəskinləşmə -residiv və remissiya fazalarının 
təkralanması) - 75-85%; 

• uzunmüddətli remissiya - 10-20%; 

• refrakter gediş (kəskin fazanın davam etməsi) - 5%. 

• Kəskinləşmə, ağırlaşmasız və ağırlaşmış gedişli olur. Eyni yerdə və ya 
yeni bağırsaq seqmentlərində baş verə bilər. Residivlərin başvennə vaxtı 
və səbəbi dəqiq məlum deyil. Lakin vaxt uzandıqca residiv vermə eh¬ 
timalı artır. Xəstəliyin klinik gedişində aşağıdakı özəlliklər qeyd olunur: 
» ilkin kəskin fazadan sonra təxminən 10-20% hallarda uzunmüddətli 
remissiya olur; 

» təxminən 20% xəstələrdə hər il residiv verir; 

» təxminən 60% hallarda illik təkrarlamalar və uzunmüddətli resi- 
divlər birgə rast gəlir; 

»perianal zədələnmələrin residivləri 60-80% rast gəlir; 

»ileal və ya ileokolik rezeksiyadan 5 il sonra residivlər 25-50%, 10 
ildən sonra 35-80%, 15 ildən sonra isə 45-85% təşkil edir (şək. 46). 



Şək. 44. Crohn xəstəliyinin kəskinləşmə mərhələsində (konserx’ativ 
müalicə olunmayan xəstədə) qalça bağırsağın selikli qişasının 
görünüşü (xoralaşnıış sahələr, çoxsaylı xoralar) 

Şək. 45. Crohn xəstəliyi zamanı nazik bağırsağın selikli qişasının 
makroskopik görünüşü (“daş döşəməsi ”) 


Ağırlaşmalar 

• 20-60% xəstələrdə rast gəlir. Bağırsağın obstruksiyası və 
perforasiyası (fistul, abses, kəskin peritonit), anorektal ağırlaşmalar və 
malignizasiya kimi lokal ağırlaşmalarla yanaşı, 20-30% hallarda 
autoimmun və digər sistemik ağırlaşmalar rast gəlir (cədvəl). 
Malnutrisiya, artrit və dəri zədələnmələri ilk yerlərdə durur. 


Kron xəstəliyində ilkin kəskin faza 



10 - 20 % 
Uzunmüddətli 
r emissiya 


O 


75-85% 
Remissiya və 
residiv 


20 % 

Hər il residiv 


55-65% 

İlərdən sonra residh 


İntestinal ağırlaşma (20-60%) 

• obstruksiya 

• perforasiya 

• malignizasiya 

Ekstraintesinal ağırlaşma (20-30%) 



Şək. 46. Crohn xəstəliyinin klinik gedişi (sxem) 

Cədvəl 


Crohn xəstəliyinin ağırlaşmaları 


İntestinal ağırlaşmalar 

Sistemik ağırlaşmaları 

(20-60%) 

(20-30%) 

» Obsrtuksiya 

» Perforasiya (abses, daxili və 
xarici fistullar) 

» Anorektal ağırlaşmalar 
» Toksik meqakolon 

» Karsinoma 

» Anemiya 

» Hepatobiliar xəstəliklər 

» Uveit 

» Artrit, ankilozlaşan spondilit 
(Bexterev xəstəliyi) 

» Düyünlü eritema 

» Amiloidoz 

» Tromboembolizm 

» Sistit 


» Digər 


Klinik a 

• Crohn xəstəliyinin klinik təzahürü prosesin lokalizasiyası, 
davametmə müddəti və ağırlaşmanın xarakterindən asılı olaraq 
dəyişir: 

» diareya - 90%; 

» təkrarlanan ağrılar; 

» qarında kütlə; 

» qızdırma; 

» anemiya; 

» anorektal patologiya; 

» yorğunluq; 

» malnutrisiya; 

» arıqlama. 

• Terminal ileit üçün xaraktrik əlamətlər: uzunmüddətli diareya, 
qarın ağrıları, ümumi zəiflik, arıqlama və subfebril qızdırma 

• Diareya ən çox rast gələn əlamətdir, adətən bağırsağın iltihabı 
və malabsorsiya mənşəli olur. Nəcis qansız və ya qanlı olur. 

• Ağrılar adətən təkrarlanan və sancışəkilli xarakterlidir, dəqiq 
lokalizasiyası olmur. Qida qəbulundan sonra artır, defekasiyadan 
sonra isə azalır. Bəzən terminal ileiti kəskin appendisitdən klinik 
cəhətdən fərqləndirmək çətin olur. 

• Uzunmüddətli Crohn xəstəliyi zamanı kor ilgək sindromu - 
malnutrisiya əlamətləri (arıqlama, dəmir defisitli anemiya, steatoreya, 
halsızlıq və s.) meydana çıxır. 

• Anal nahiyənin Crohn xəstəliyində xronik yan lokalizasiyalı 
anal çat, fibroz poliplər, xoralar, anal fistul, pararektal abseslər 
müşahidə olunur. Bu əlamətlər bəzən regional ileit və kolonun 
obstruksiyasından illər əvvəl təzahür edir. 

• Kəskin bağırsaq keçməzliyi Crohn xəstəliyinin ən çox rast 
gələn və təcili cərrahi əməliyyat tələb edən ağırlaşmasıdır. Abseslə 
ağırlaşma zamanı qarında kütlə və sepsis əlamətləri (yüksək hərarət, 
taxikardiya, taxipnoe və s.) müəyyən edil ir . Abseslər spontan və ya 
cərrahi drenajdan sonra sağalır və ya fistullar əmələ gəlir. 

• Crohn xəstəliyinə ümümi ağırlaşma əlamətləri də 
(malnutrisiya, artrit və dəri zədələnmələri) xarakterikdir. 

Diaqnostika 

Şübhə 

• Uzinmüddətli diareya, təkrarlanan qarın ağrıları və subfebril 
hərarət olan xəstələrdə Crohn xəstəliyindən şübhələnmək lazımdır; 

• Ailə üzvlərində və anamnezində Crohn xəstəliyi olan şəxslərdə 
anorektal patologiya, qarındaxili abseslər, xarici fistullar olması 
şübhələri daha da artırır; 

• Kəskin bağırsaq keçməzliyi, bağırsaqdaxili kütlə, abses 
müəyyən edilən xəstələrdə Crohn xəstəliyindən şübhələnmək 
lazımdır. 

Diaqnozun dəqiqləşdirilməsi 

• Crohn xəstəliyinin spesifik klinik, laborator və görüntüləmə 
əlamətləri yoxdur. Diaqnozun dəqiqləşdirilməsi üçün klinik 
müayinələrlə yanaşı KT/MRT, endoskopiya+biopsiya, bəzən genetik 
müayinə və alınmış məlumatların differensial diaqnostik 
interpretasiyası lazım gəlir. 

• Crohn xəstəliyinin diaqnostik əlamətlərinə aiddir: 

» Xarakterik anamnez (uzunmüddətli diareya, təkrarlanan qarın 
ağrıları, özündə və ya ailə üzvlərində Crohn xəstəliyinin mövcudluğu); 
» Endoskopik əlamətlər (şək. 47); 

» KT /MRT əlamətləri; 

» Bioptatda qranulomatoz iltihab əlamətləri. 

Şək. 47. Crohn xəstəlyində endoskopik görünüş 
(kapsul endoskopiyası) 

Laborator. Yüksək leykositoz, EÇS-nin artması, CRZ, 
hipoalbuminemiya, steatoreya, D-ksilozanın absorbsiyasının azalması, 
nəcisin bakterioloji mayinəsi, genetik müayinələr (NOD2/CA RD 15 
genləri) iltihab prosesinin ağırlıq dərəcəsini və ağırlaşmaları təyin 
etməyə yardım edir. 

Endoskopiya. Mütləq müayinədir, patoloji prosesin lokali- 
zasiyasını, əlavə lokalizasiyaları, diaqnozun dəqiqləşdirilməsi və 
biopsiya materialı alınması üçün vacib müayinədir. 

KT/MRT 

> Bağırsağın divarının qalınlaşması 

> Bağırsağın daralması 

> Çözün in fil tras i yası 

> Limfadenopatiya 

> Abses(lər) 

> Xarici və daxili fistul(lar) 

Differensial diaqnoz 

• Crohn xəstəliyinin diaqnostikasında uyğun lokalizasiyalı digər 
xəstəliklərin differensiasiyası olduqca əhəmiyyətlidir: kəskin appen- 
disit, nazik bağırsağın vərəmi, limfoma və digər mənşəli ileitlər; 
Crohn xəstəliyi mənşəli koliti isə qeyri-spesifik xoralı kolit və yoğun 
bağırsağın adenokarsinoması ilə diferensasiya etmək lazımdır. 

• Qeyri-spesifik xoralı koliti yoğun bağırsağın Crohn xəstə¬ 
liyindən kl in ik baxımdan differensiasiya etmək bəzən çətin olur. 
Diareyanın nisbətən azsaylı və qansız olması, perianal patologiyalar, 
seqmentar zədələnmələr, transmural zədələnmələr, bağırsağın divarının 
və çözün qalınlaşması, böyük mukozal xoralar və çatlar, düz bağırsağın 
nonnal görünüşü, qranulomalar və biopsiya materialında xarakterik 
transmural qranulomatoz iltihab (patohistoloji müayinənin nəticəsi) 
Crohn xəstəliyi üçün xarakterikdir. Differensiasiya çətinlikləri olduqda 
genetik müayinələr aparılmalıdır. Az hallarda xəstələrə “Təyin 
olunmayan kolit” diaqnozu qoyulur . 

• Kəskin appendisiti Crohn xəstəliyindən differensiasiya etmək 
çətindir, və əksər hallarda səhih diaqnoz əməliyyat vaxtı qoyulur. 
Əməliyyatönü dövrdə şübhələr yarandıqda KT faydalı ola bilər. 

• Bağırsağın vərəmi mədə-bağırsaq traktının hər yerində rast gəlir. 
Lakin qalça bağırsağın distal hissəsi hər 2 patologiyada daha çox 
zədələnir. Differensiasiya çətinlikləri bu amillə və klinik oxşarlıqlarla 
bağlıdır. KT-nın infonnativliyi azdır, çünki hər 2 halda bağırsağın diva¬ 
rının və çözün qalınlaşması, limfadenopatiya müəyyən edil ir . Differen¬ 
siasiya prosesində anamnez, genetik müayinələr və biopsiya materialının 
patohistoloji müayinələrinin nəticələri faydalı ola bilər. Lakin əksər 
hallarda diaqnoz bağırsağın zədələnmiş hissəsinin rezeksiyasından sonra 
(bağırsaq vərəmində cərrahi müalicə tövsiyə olunur) qoyulur. 

• Limfoma Crohn xəstəliyindən görüntüləmə (KT/MRT) əla¬ 
mətləri ilə differensiasiya oluna bilər. Lakin diaqnozun vcrifikasiyası 
üçün biopsiya alınması vacibdir. 

• Karsinoma yalnız patomorfoloji müayinələrin nəticələri 
əsasında Crohn xəstəliyindən differensiasiya olunur. Bəzi xəstələrin 
nazik bağırsağından biopsiya üçün material götürmək mümkün olmur 
və ya bioptatın histoloji müayinələrinin nəticələri yanlış (yalançı 
müsbət və ya yalançı mənfi) olur. Belə hallarda bağırsağın zədələnmiş 
hissəsinin rezeksiyası vacibdir. 

Xəstəliyin ağırlıq dərəcəsinin təyini 

• Klinik praktikada Crohn xəstəliyinin ağırlıq dərəcələri ilə 
əlaqədar bir neçə təsnifat istifadə edilir: Crohn’s Disease Activity 
Index (CDAl), Harvey-Bradshaw Index (HBI). 

• Sadə klinik təsnifata görə xəstəliyin 4 dərəcəsi ayrıd edilir: 

» Asimp toma tik; 

» Yüngül dərəcə - oral qidalanma rahatsızlıq vermir (diarreya və 
ağrı olmur), dehidratasiya, qarında ağrılar, kütlə, bağırsaq keçməzliyi, 
sepsis əlamətləri və arıqlama olmur; 

» Orta dərəcə - oral qidalanma rahatsızlıq verir (qarında ağrılar, 
ürəkbulanma, qusma), hərarət, anemiya və arıqlama müşahidə olunur; 
» Ağır dərəcə - qlükokortikoid və digər immunomodulyator müali¬ 
cəsinə baxmayaraq xəstələrin vəziyyətinin yaxşılaşması baş vermir və 
ya kaxeksiya, toksik-septik əlamətlər və cərrahi ağırlaşmalar (abses, 
fleqmona, kəskin peritonit, kəskin bağırsaq keçməzliyi) meydana 
çıxır. 

Müalicə 

• Crohn xəstəliyinin spesifik müalicə üsulu yoxdur. Mövcud 
konservativ və cərrahi əməliyyat üsulları iltihabın şiddətinin və resi- 
divlərin tezliyinin azaldılmasına, remissiya vəziyyətinin uzadılmasına, 
ağırlaşmaların profilaktikası və müalicəsinə yönəlmişdir. 

Konservativ müalicə tədbirlərinə 

• iltihabəleyhinə müalicə: aminosalisilatlar- (mesalazin, 
sulfosalazin); 

• immunosupressor terapiya (azatioprin, steroid preparatları - 
prednizolon, hidrokortizon, budesonid); 

• antibiotikoterapiya (siprofloksasin, metronidazol); 

• infliximab (anti-TNFa) və 

• dietik (əsirgəyici) qidalanma aiddir. 

Cərrahi müalicə 

• Cərrahi müalicə palliativ xarakter daşıyır, əsasən 
ağırlaşmalarda və konservativ müalicəyə tabe olmayan bəzi hallarda 
göstərişdir: 

» obstruksiya (ən çox rast gələn göstərişdir); 

»perforasiya (abses, daxili və xarici fistullar, kəskin peritonit); 

» massiv qanaxma; 

• Crohn xəstəliyində laparoskopik yol ilk seçimdir və aşağıdakı 
cərrahi əməliyyatlar aparılır: 

» bağırsağın zədələnmiş hissəsinin rezeksiyası; 

» strikturoplastika; 

» abses(lər)in sanasiyası və drenajı. 

• Əməliyyatdan sonra profilaktik məqsədlə uzunmüddətli 
mesalazin və metronidazol istifadəsi tövsiyə olunur. 

Diqqət!!! Kəskin appendisit diaqnozu və ya şübhəsi ilə 
laparotomiya və ya laparoskopiya zamanı xəstədə Crohn xəstəliyinə 
şübhələr yaranarsa və kor bağırsaq iltihablı deyilsə terminal ileitə görə 
distal ileuma toxunmama və appendektomiya, kor bağırsaq 
iltihablıdırsa ileosekal rezeksiya və appendektomiya icra oluna bilər. 

Müalicə üsulunun seçimi 

Müalicə üsulunun seçimində xəstəliyin ağırlıq dərəcəsinə 
əsaslanılır: 

» Yüngül və orta şiddətli iltihab prosesi zamanı konservativ 
müalicə təyin edilir: əsirgəyici pəhriz və mesalazin müalicəsi başlanır, 
müalicəyə cavab olmadıqda antibiotik əlavə edilir. Müsbət reaksiya 
alınmadıqda steriod preparatı təyin olunur. Müalicə yenə effektsiz 
olarsa anti-TNF və nəhayət son addım kimi cərrahi müalicə seçilir 
(şək. 48). 


— Yüngül və orta dərəcəli Kron xəstəliyi 

_ , !. . 

Variant A: 5-amınosalısılat və ya sulfasalazın 

| 3-4 həftə 



■ Obstruksiya 


Ağır dərəcəli Kron xəstəliyi - 1 

Refrakter (steroidə cavab verməyən) 


İmmunosupressiya 

anti-TNF 

cərrahi 


NQZ, PEQ, infuziya, steroid, 24-48 saat, 
cavab yoxursa rezeksiya və ya strikturoplastika 


, . NQZ, PEQ, infuziya, antibiotik, steroid?, 3-4 gün, 

• Yerli perıtonıt —> . . . . 

cavab yoxdursa, rezeksiya 


- Diffuz peritonit NQZ, infuziya, antibiotik, təcili rezeskiya və stoma 

İnfuziya, antibiotik, perkutan drenaj, 

A ses planlı rezeskiya (50%) 


- Fistula -• PEQ, azatioprin + Anti -TNF, cavab yoxdursa rezeksiya 


Şək. 48. Crohn xəstəliyinin müalicəsi taktikası 

Psevdomembranoz enterit və enterokolit 


Nazik və (və ya) yoğun bağırsağın kəskin başlayan ağır, 
proqressivləşən gedişli, əksər hallarda letallıqla tamamlanan 
xəstəliyidir. 

Etiologiya 

•S Bəzi dərman preparatlarının (antibiotiklər, şişəleyhinə kimyəvi 
preparatlar) uzunmüddətli, nəzarətsiz istifadəsi 
•S Radiasion zədələnmə 
•S Travmatik abdominal cərrahi əməliyyatlar 

Patoloji anatomiya və patoloji fiziologiya. Bağırsağın selikli 
qişasının massiv zədələnməsi, nekrozu və qopması, selikli qişaaltı 
sahələrdə irinliklərin, mayeli boşluqların əmələ gəlməsi xarakterikdir 
(şək. 49). Nəticədə sorma səthi azalır, malabsorbsiya, maldigestiya və 
nəcisin fomıalaşmaması baş verir. 



Şək. 49. Psevdomembranoz enterit. 

Selikli qişanın massiv nekrozu 

Klinika. Farmakoloji müalicə fonunda və ya cərrahi əməliyyatın 
yaxın günlərində xəstələrin ümumi vəziyyəti qəflətən pisləşir, qabarıq 
SİRS əlamətləri, ishal, üfunətli iyli duru nəcis ifrazı meydana çıxır. 

Bəzən bağırsağın perforasiyası, kəskin peritonit əlamətləri (xoralı- 
nekrotik forma) inkişaf edir və qanaxmalar baş verir. 

Müalicə. Medikal müalicənin dayandırılması, intensiv dezintok- 
sikasion və transfuzion müalicənin başladılması, keyfiyyətli parenteral 
qidalanmaya keçilməsi. 

Cərrahi ağırlaşmalar (bağırsağın perforasiyası, kəskin peritonit, 
farmakoliji dayanmayan, massiv və ya profuz qanaxmalar) zamanı 
operativ müalicə göstərişdir. 

Əksər xəstələrdə proqnoz əlverişsizdir. Letallıq 90%-ə yaxındır. 

NAZİK BAĞIRSAĞIN VASKULYAR (İŞEMİK) 
XƏSTƏLİKLƏRİ 


Tərif 

> Nazik bağırsağın arterial və ya venoz qan təchizatının kəskin və 
ya xronik pozulması nəticəsində baş verən işemik zədələnmədir. 

> Zədələnmə səviyyəsi atrofiyadan qanqrenaya qədər böyük 
diapazonda dəyişir. 

> İşemik patologiya mezenteral tromboz, bağırsaq infarktı və b. 
adlarla da tanınır. 

Təsnifat 

• Səbəb və klinik gedişinə görə nazik bağırsağın işemik 
xəstəlikləri 4 klinik formaya ayrılır: 

» Kəskin arterial tıxanma (kəskin işemiyaların 60-70%-i) 

» Kəskin qeyri-okkluziv işemiya (kəskin işemiyaların 20-30%-i) 

» Kəskin venoz tromboz (kəskin işemiyaların 5%-i) 

» Xronik arterial işemiya 

Kəskin arterial tıxanma 


Tərif 

• Bağırsaq arteriyalarının tromboemboliyası və ya trombozu 
nəticəsində meydana çıxan kəskin işemik zədələnmədir, işemiya, 
nekroz, perfora-siya və kəskin peritonitlə ağırlaşır. 

Diaqnostik əlamətlər 

• Kəskin başlayan və saatlarla davam edən şiddətli qarın ağrıları 

• Proqressiv pisləşmə - şok, sepsis və orqan(lar) çatmazlığınin 
meydana gəlməsi 

• KT-angioqrafiyada arterial tıxanma və bağırsaq ödemi 

• Laparotomiya zamanı işemiya və nekroz görünməsi 

Rastgəlmə 

Mezenterial arteriyaların tıxanması nazik bağırsağın ən çox rast 
gələn kəskin işemik xəstəliyidir, 60-70% hallarda rast gəlir. 

Səbəblər 

• Arterial tıxanmanın səbəbləri arasında emboliya (50%) və 
arterial trombozlar ilk yerləri tutur (25%). 

• Embolların mənbəyi adətən kəskin miokard infarktı və atrial 
fıbrilyasiya vaxtı ürəkdə əmələ gələn mural tromblardır. 

• Çöz arteriyalarının tromozu isə adətən ateroskleroz mənşəli 

olur. 

• Vaskulitlər və hiperkoaqulyasion vəziyyətlər trombozların 
nadir səbəbləridir. 

Patogenez 

• Magistral arteriyaların kəskin tıxanmasından dərhal sonra 2 
proses başlayır 

• qoruyucu proses olan kollateraların işə düşməsi 

• işemiya, reperfuziya və iltihab zədələnməsi. 

• Kollateral qan təchizi yetərli olmadıqda bağırsağın işemiyası, 
sonra reperfuziya zədələnmələri (İRZ) başlayır. 

• İşemik zədələnmədə oksigen azlığına bağlı enerji defisiti 
önəmli rol oynayır. 

• Zədələnmiş hüceyrələrdən çıxan və dağılmaya aid molekulyar 
paternlər (DAMP) adlanan maddələr leykositlərin reseptorlarına (Tol- 
like reseptorlar) birləşərək onları (leykositləri) aktivləşdirir və aseptik 
iltibabı başladır. 

• Ardıcıl gedən bu 3 zədələyici proses bağırsağın nekrozu ilə 
tamamlanır. Sonuncu, 4-cü zədələyici amilin - infeksiyanın qoşulması 
ilə bağırsağın qanqrenası baş verir. 

• Arterial okluziyalarda ilk olaraq selikli qişanın xovları 
zədələnir. 3 saat ərzində onlar nekrozlaşır, xoralaşır, qanaxmalar və 
bakterial translokasiya baş verir. 6 saatdan sonra nazik bağırsağın 
bütün qişaları nekrozlaşır (şək. 50). 


[ Arteriya tıxanması 


Kollateralların işə döşməsi 

i 

Yetərzsiz perfuziya 

4 

İşemiya-reperfuzıya zədələnməsi 

4 - 


Yetərli perfuziya 
Tam və ya hissəvi bərpa 


Hüceyrələrdən DAMP çıxması və Toll-like reseptorların aktivləşməsi 


Aseptik iltihab 



[ NEKROZj 


Bakterial translokasiya 
Perfbrasiya 


Peritonit 

Sepsis 


Şək. 50. Kəskin arterial tıxanmanın patogenezi 

Klinik gedişi və ağırlaşmaları 

• Kəskin arterial tıxanmanın klassik gedişində şərti olaraq 3 
mərhələ ayırd edilir: 

» işemiya 
» nekroz 
» peritonit 

• İlkin işemiya mərhələsi qarında şiddətli qəfləti ağrılarla 
başlayır və təxminən 3-6 saat davam edir. 

• Bir neçə saat sonra nazik bağırsağın nekrozuna görə qarın 
ağrıları azalır, lakin tam keçmir və daimi xarakter alır. Bu zaman 
bağırsaq qanaxmaları baş verə bilər. 

• Bağırsağın nekrotik hissəsinin perforasiyası hesabına qabarıq 
kəskin peritonit, abdominal kompartman (qarındaxili hipertenziya) 
əlamətləri ortaya çıxır və orqan yetməzlikləri başlayır. 

• Mezenterial tromboz ağır gedişli və proqressiv xəstəlikdir, 
adətən yüksək letallıq (50-90%) göstəricisi ilə seçilir. 

Ağırlaşmalar 

• Peritonit 

• Sepsis 

• Orqan (multiorqan) çatmazlığı 

Klinika və diaqnostika 
Şübhə 

• Bu xəstəliyə yüksək şübhə yaradan əlamətlərə aiddir: 

» Ani başlayan şiddətli qarın ağrıları ən xarakterik əlamətidir. Ağrılar 
şiddətinə görə kəskin pankreatit, bağırsağın stranqulyasiyası, aortanın 
anevrizmasının partlaması zamanı rast gələn ağrılara bənzəyir. 

» Ağrılar adətən narkotik analgetiklərin təsirindən aradan qalxmır. 

» Şiddətli ağrılara baxmayaraq qarın əlamətlərinin olmaması və ya 
çox zəif təzahür etməsi xəstəliyin erkən mərhələləri üçün xarakte¬ 
rikdir. Ona görə də bəzən bu “ağrı-qarın uymazlığı” əlaməti adlan¬ 
dırılır. 

» Ağrılar fonunda qanlı ifrazat və nəcis ifrazından sonra ağrıların 
azalmaması. 

» Miokard infarktı və aritmiyalardan sonra ağrıların baş verməsi. 

» Xəstənin ümumi vəziyyətinin bir neçə saat ərzində proqressiv 
pisləşməsi. 

» Gec mərhələlərdə kəskin peritonit və kompartman əlamətləri. 

» Leykositoz, amilaza və CRP-nin artması qeyri-spesifikdir, 
qaraciyər arteriyasının yanaşı trombozunda qaraciyər enzimlərinin 
miqdarı da yüksələ bilər. 

» İnfüziyaya və oksigenasiyaya baxmayaraq asidozun davam etməsi 
və qanda bağırsağa bağlı kreatinin kinazanın (BB-KK) artması daha 
xarakterikdir. 

Diaqnozun dəqiqləşdirilməsi 

• Mezenterial arterial trombozun spesifik klinik, laborator və 
standart görüntüləmə əlamətləri yoxdur. Diaqnoz yüksək şübhə 
əlamətlərinə və differensiasiyaya əsaslanaraq, KT-angioqrafiya və ya 
diaqnostik laparotomiya (laparoskopiya) ilə dəqiləşdirilir. 

• Differensial diaqnostika və diaqnozun dəqiqləşdirilməsi üçün 
ilk seçim KT-angioqrafiyadır. Əməliyyatönü müayinələrin, o cümlə¬ 
dən KT-angioqrafiyanın diaqnozu dəqiqləşdirmə imkanları 60-70%- 
dir. 

• Mezenterial arterial trombozu olan xəstələrin yarısından 
çoxunda dəqiq diaqnoz gec, əməliyyat zamanı qoyulur. Əməliyyat 
vaxtı erkən mərhələlərdə nazik bağırsağın divarının avazıması, 
pulsasiyanın itməsi, gec mərhələlərdə isə lokal və ya geniş qanqrena, 
perforasiya, kəskin peritonit müəyyən edilir. 

Diaqnostik əlamətlər 

• Kəskin başlayan və saatlarla davam edən şiddətli qarın ağrıları 

• Proqressiv pisləşmə - şok, sepsis və orqan çatmazlığı 

• KT-angioqrafiyada arterial tıxanma və bağırsağın divarının 
ödemi 

• Laparotomiya zamanı bağırsağın işemiyası və nekrozu 

Differensial diaqnoz 

• Mezenterial arterial trombozu stranqulyasiyadan, xüsusilə 
kəskin pankreatitdən differensiasiya etmək lazımdır. Çünki, kəskin 
pankreatit əsasən konservativ müalicə, tromboz və stranqulyasiya isə 
təcili cərrahi müdaxilə tələb edir. 

• Mezenterial arterial tromboz və kəskin pankreatit şiddətli 
ağrılarla başlayır, “ağrı-qarın uymazlığı” olur, xəstələrin ümumi 
vəziyyəti proqressiv pisləşir, qanda amilaza artır. Kəskin pankreatit 
zamanı KT-də pankreasın ödemi, həcmlinin böyüməsi, parapankreatik 
maye və infiltrasiya müəyyən edilir. Tromboz üçün bağırsaq divarının 
qalınlaşması, damar bloku daha xarakterikdir. Endoskopik olaraq 
selikli qişanın kəskin avazıması və nekroz sahələri görünə bilər. 

Müalicə 

• Nekroza qədərki mərhələdə revaskulyarizasiya, nekroz 
olduqda isə rezeksiya və təkrar yoxlama mezenterial arterial 
trombozum əsas müalicə prinsipləridir. 

• Kəskin peritonit və ya perforasiya əlamətləri olmadıqda və 
əməliyyatdan əvvəl dəqiq diaqnoz qoyularsa angioqrafik revas¬ 
kulyarizasiya üsullarından biri seçilə bilər: stent qoyulması, 
embolektomiya 

• Əməliyyat vaxtı mezenterial arterial tromboz müəyyənləş- 
dirildikdə və bağırsağın nekrozu olmadıqda revaskulyarizasiya 
əməliyyatı (embolektomiya, stent qoyulması, yan-yol (şuntlama) 
əməliyyatı) icra edilir. 

• Kəskin peritonit əlamətləri olarsa təcili laparotomiya edilir, 
sağlam sərhədlərdə nekrotik bağırsaq hissəsinin (şək. 51) rezeksiyası 
yerinə yetirilir, situasiyadan asılı olaraq anastomoz və ya stoma 
qoyulur. İmkan olarsa rezeksiya ilə birlikdə revaskulyarizasiya edilə 
bilər. Anstomoz qoyularsa, 24-48 saat sonra relaparotomiya və ya 
laparoskopiya vasitəsi ilə anastomoz bölgəsi və bağırsağın vəziyyəti 
qiymətləndirilməlidir. 

• Bəzi xəstələrdə bağırsağın bütün hissələri, hətta qaraciyər və 
mədə arteriyaları da trombozlaşır. Bu hal inkurabel vəziyyət kimi 
qəbul edilir. 



Şək. 51. Nazik bağırsağın işemik qanqrenası 

Kəskin qeyri-okkluzion işemiya 


• Bağırsağın böyük arteriyaları və venalarında tıxanma olmadan 
işemiyanın baş verməsidir. 

• Kəkin qeyri-okkluziv işemiya kəskin işemiyalar arasında 
təxminən 25% hallarda rast gəlir. 

• Adətən şok, aritmiya və septik xəstələrdə olur. 

• Kiçik damarların spazmı işemiyanın baş verməsində əsas 
mexanizm hesab edilir. Məlumdur ki, şok vəziyyətlərində qoruyucu 
mexanizm kimi splanxik vasokonstruksiya baş verir, nəticədə dövr 
edən qanın həcmli 20-25% artır. Xovların arteriolalarının spazmı 
hesabına arterial qan arterio-venoz şuntlardan birbaşa venoz sistemə 
keçir, xovlarda perfuziya kəskin azalır, işemiya və nekroz baş verir. 

• İşemiya və nekroz adətən selikli qişadan başlayır və seroz 
qişaya doğru davam edir. 

• Qeyri-okkluziv işemiyanın gedişi daha ağırdır və 90% letal- 
lıqla nəticələnir. Letallığın başlıca səbəbləri zədələnmənin diffuz xa¬ 
rakterli olması, əsas səbəbin (şok, sepsis, DDL-sindromu) aradan qal- 
dırılmaması, diaqnostik çətinliklər və cərrahi müalicənin gecikməsidir. 

• Kritik xəstələrdə qarın ağrılarının olmaması, şokun davam 
etməsi, bədən hərarətinin, asidozun, amilazanın, CRP və leykositozun 
izah olunmayan artması, bağırsaq qanaxmaları mezenterial işemiyaya 
şübhə yaradan əlamətlərdir. 

• Okkluziv işemiyadan fərqli olaraq ağrılar qəflətən başlamır və 
çox şiddətli olmur. Lakin diğər əlamətlər (erkən mərhələlərdə qann 
əlamətləri zəif, gec mərhələlərdə isə kəskin peritonit və sepsis) oxşardır. 

• KT-artcrioqraliyada magistral damarların tıxanması müəyən 
edilmir. Lakin endoskopiya zamanı selikli qişanın nekrozu və 
xoralaşması görünə bilər. 

• Erkən mərhələlərdə əsas xəstəliyin müalicəsi ilə yanaşı arte- 
riyadaxili vazodilatatorların (papaverin və ya prostoqlandin) 
yeridilməsi effektli ola bilər. Cərrahi əməliyyat adətən digər cərrahi 
xəstəliklərin inkarı (diaqnozun dəqiqləşdirilməsi) üçün edilir, vizual 
(makroskopik) nekroz sahələri rezeksiya olunmalıdır. Lakin əksər 
hallarda cərrahi əməliyyat faydasız olur. 

Nazik bağırsağın mezenterial venaların kəskin trombozu 

• NB-ın mezenterial venaların trombozu kəskin mezenterial 
işemiyalar arasında təxminən 5% hallarda rast gəlir. 

• Portal hipertenziya, hiperkoaqulyasion vəziyyətlər, kəskin 
travma, kəskin pankreatit, stranqulyasiya (boğulmuş yırtıq, bağırsağın 
burulması, invaginasiyası və b.) və digər abdominal sepstik xəstəliklər 
venoz trombozun mühüm səbəbləridir. 

• Venoz tromboz periferiyadan mərkəzə doğru (adətən 
stranqulyasiyada) və ya əks istiqamətdə inkişaf edə bilər. 

• NB-IN dəyişikliklərinin genişliyi və ağırlığı trombozun 
yayılmasından, dərəcəsindən, damarın diametrindən asılı olaraq 
dəyişkəndir: müvəqqəti (ötəri) işemiyadan total nekroza qədər. 

• Klinik gediş də prosesin səviyyəsinə uyğundur, dəyişkəndir. 
Asimptomatik klinika və ya kəskin qarın ağrıları, hətta şok əlamətləri 
rast gəlir. Ağrılar arterial trombozun klinikası ilə müqayisədə xeyli 
zəif intensivlikli olsa da davamlı xarater daşıyır. Qanaxma əlamətləri 
olur, bəzən kəskin assit əmələ gəlir. Hemodinamika az hallarda 
pozulur, tromboz qapı venasına yayılarsa, sarılıq və qaraciyər 
enzimlərinn artması müəyyən olunur. 

• Arterial trombozda olduğu kimi yüksək sübhə əlamətlərinə 
əsaslanaraq KT-angioqrafik müayinə ilə diaqnoz dəqiqləşdirilir. 

Yüksək şübhə əlamətlərinə aiddir: 

• Portal hipertenziyada qaraciyərin qəflətən dekompensasiyası 
(sarılığın, assitin, enzimlərin qəfləti artması) 

• Hiperkoaqulyasiyalı xəstələrdə kəskin qarın əlamətləri, 
bağırsaq qanaxmaları 

• Kəskin abdominal xəstəliklərdə xəstənin ümumi vəziyyətinin 
qəflətən pisləşməsi, kəskin peritonit, perforasiya əlamətləri, sepsisin 
ağırlaşması, assitin artması və s. 

• Diaqnozun dəqiqləşdirilməsi üçün KT-angioqrafiya ən effektiv 
müayinədir. Venalarda trobombun görünməsi və çözün ödemləşməsi 
xarakterik əlamətlərdir. Bəzən diaqnoz kəskin qarın və abdominal 
travmalara görə aparılan laparotomiya zamanı təyin edilir (çözün 
qalınlaşması, kəsilən venaların mənfəzində trombların görünməsi). 

• Antikoaqulyantlar tətbiq edilməli və göstərişə görə bağırsağın 
rezeksiyası icra olunmalıdır. 

• Bağırsaqda nekroz olmadıqda antikoaqulyant müalicə 
başladılır. Fibrinolotiklərin rolu mübahisəlidir. 

• Bağırsağın nekrozu əlamətləri (peritonizm, perforasiya, sepsis, 
asidoz və s.) cərrahi əməliyyata mütəq göstərişdir: rezeksiya, 
anastomoz və təkrar yoxlamaq üçün relaparotomiya və ya kontrol 
laparoskopiya 

Nazik bağırsağın xronik işemiyası 


• Xroniki NB işemiyası və ya abdominal angina arteriyaların 
ləng inkişaf edən daralmaları nəticəsində meydana çıxır. 

• Atereskleroz xronik işemiyanın ən çox rast gələn səbəbidir, 
əksər hallarda digər damarlarda da ateresklerotik dəyişikliklər rast 
gəlir. 

• Arteriyaların tədrici daralması nəticəsində kollateralların 
inkişafı başlayır və ciddi işemik əlamətlər baş vermir. Daralma 
artdıqca və kollateral çatmazlıq (kollateral hövzələrdə daralma olması) 
olduqda işemiya əlamətləri ortaya çıxır. 

• Aşağı çöz arteriyasının təcrid olunmuş seqmentar daralması 
ciddi işemiya törətmir. Çünki kollateral şəbəkə qan təchizini kifayət 
qədər kompensasiya edirlər. Yuxarı çöz arteriyasının və ya qarın 
kötüyünün təcrid olunmuş daralmalarında da işemiya əlamətləri 
qabarıq olmur. Lakin bu damarların hər ikisi daraldıqa xarakterik 
işemiya əlamətləri baş verir. Sakit halda işemiya zəif olur, lakin 
funksional yükləmədə (yemək vaxtı) işemiya əlamətləri bariz olur. 
Həmçinin bu xəstələrdə hər hansı səbəbdən (kardiogen və digər 
mənşəli şok) hipotenziya baş verərsə bağırsağın geniş nekrozları baş 
verə bilər. 

• Yeməkdən sonra başlayan və 3-4 saat davam edən qarın ağrı¬ 
ları xəstəliyin xarakteik klinik əlamətidir. Xəstələr yeməkdən 
qorxurlar və ciddi arıqlayırlar. Anamnezdə digər damar atereskle- 
rozlarının olması xəstəliyə şübhələri daha da artır. 

• Digər mədə-bağırsaq xəstəlikləri endoskopik müayinələrlə 
inkar edilməlidir. KT dəqiqləşdirici müayinədir. Mezenterik arteriya¬ 
larda və günəş kötüyündə kirəcləşmə və daralma diaqnozu 
dəqiqləşdirir. 

• Cərrahi revaskulyarizasiya əsas müalicə üsuludur. 

• Mezenterik arteriyanın və günəş kötüyünün yan-yol (şunt) 
greftlə revaskulyarizasiyası ilk seçimdir. 

• Alternativ olaraq aortanın və ya magistral arteriyaların 
endarterektomiyası əməliyyatları seçilə bilər. 

• Əməliyyatdan sonra revaskulyarizasiya sindromu (ağrılar, ta- 
xikardiya, bağırsağın ödemi, leykositoz) baş verərsə, ilk növbədə KT- 
angioqrafiya ilə arterial tromboz inkar edilməlidir. Revaskulyarizasiya 
sindromu adətən müvəqqəti xarakter daşıyır və splanxik vazo- 
konstruktorlarla (sandostatin, noradrenalin və s.) müalicə olunur. 

NAZİK BAĞIRSAĞIN FİSTULLARI 

Tərif 

2 epitelial səth arasında əlaqənin 3 növü var: 

» Təbii əlaqə - ağız, burun, anus, uşaqlıq yolu, sidik yolu və s. 

» Stomalar -müalicə və ya diaqnostika məqsədi ilə yaradılan 
əlaqələrdir. 

» Fistullar - iki epitelial səth arasında yaranmış patoloji əlaqədir. 

Diaqnostik əlamətlər 

• Yaradan nazik bağırsaq möhtəviyyatının ifrazı 

• Kontrastlı müayinələrdə ekstravazasiya 

Təsnifat 

Səbəbinə görə əməliyyatdan sonra 

Posttravmatik 
xəstəliklər nəticəsində 

qida borusu 
mədə 

овв 

acı bağırsaq 
qalça bağırsaq 
çəmbər bağırsaq 
düz bağırsaq 
Biliar 
Pankreatik 

Xarici fistullar 

» entero-kutanoz - nazik bağırsaqla dəri 
arasında 

» entero-atmosferik fistul - 
laparostomiyadan sonra. 

Qarın boşluğunun möhtəviyyatı birbaşa 
xaricə axır, ətrafında dəri olmur. 


Epitelial səthlərə 
görə 


Anatomik 

Lokalizasiyasma 

görə 

kolo-vezikal və s. 


Fistul traktının sadə 

quruluşuna görə mürəkkəb 


Fistul yolunun 

• uzun (2 sm-dən çox) 

ölçülərinə görə 

• qısa (2 sm-dən qısa) 

Fistulun 

• az ifrazatlı (200 ml/gün-dən az) 

ifrazatına görə 

orta ifrazatlı (200-500 ml/gün) 


çox ifrazatlı (500 ml/gün-dən çox) 


Etiologiya və patogenez 

• Fistullar adətən bağırsaq əməliyyatlarının, zədələnmələrinin və 
xəstəliklərinin ağırlaşmaları kimi meydana gəlir: 

Əməliyyatdan sonrakı 
» anastomoz buraxması 
» yatrogen zədələnmələr 

» yamaq (sintetik tor, endoprotez, stent və s.) zədələnmələri 

• Xəstəlik nəticəsində və posttravmatik 
» Crohn 

» divertikul 
» radiasiya 
» bədxassəli 
» travmalar 

• Nazik bağırsağın fistullarının yarısından çoxu əməliyyatdan 
sonra əmələ gəlir. 

• Perforasiya, zədələnmə və ya anastomoz buraxması 
nəticəsində möhtəviyyat kənara çıxır, ətrafında hüdudlayıcı 
birləşdirici toxuma inkişaf edir, abses əmələ gəlir, absesin dəriyə və ya 
digər boşluqlu üzvlərə açılması nəticəsində fistul formalaşır. 

• Əməliyyatdan sonra fistullar adətən ilk 7-10 gün ərzində əmələ 
gəlir. Xəstəliklər nəticəsində fistul uzun müddətlərdə formalaşır 
(şək. 52). 



Şək. 52. Qalça-S-əbənzər bağırsaq fistulu 
(Crohn xəstəliyinin ağırlaşması) 

Klinik gedişi və ağırlaşmaları 

• Fistulların aqibəti 3 cür olur: 

» spontan və ya müalicə hesabına bağlanır - sağalma (60%) 

» bağlanmır 

» bağlanmır və ağırlaşmalar törədir. 

• Fistulların yarısından çoxu 4-6 həftə ərzində spontan bağlanır. 

• Fistulun lokalizasiyası, səbəbi, fistulətrafı bağırsaq və digər 
toxuma dəyişiklikləri, orqanizmin ümumi vəziyyəti klinik gedişə təsir 
edən önəmli amillərdir. 

• Qida borusu, OBB, acı və yoğun bağırsaq, pankreato-biliar 
fistulların spontan bağlanma ehtimalı yüksək, mədə, Treyts bağı 
səviyyəsinin, acı bağırsaq və qalça bağırsağm fistullarınınkı isə xeyli 
azdır. 

• Fistulətrafı bölgədə bağırsağın iltihabı, bədxassəli törəmə, 
stenoz, abses və yad cisim fistulun bağlanmasına mane olan əsas 
amillərdir. 

• Bağırsağın böyük defektlərində (1 sm-dən çox) və qısa 
fistullarda (2 sm-dən kiçik) spontan bağlanma çətinləşir. Qısa fistullar 

epitelizasiyaya meyilli olduqlarına və ətraf birləşdirici toxumanın 
azlığına görə çətin bağlanır. Fistul ifrazatının miqdarının spontan 
bağlanmaya ciddi təsiri yoxdur. Lakin ifrazatın tərkibi (mədə şirəsi, 
OBB-ın şirəsi, mədəaltı vəzin şirəsi) və onun dinamik azalmaması 
bağlanma ehtimalını azaldır. 

• Nazik bağırsaq fistullarında letallıq 20%-ə çatır. Ölümün 
başlıca səbəbini sepsis təşkil edir. 

Ağırlaşmalar 

• Su-elektrolit mübadiləsinin pozğunluqları 

• Malnutrisiya 

• Sepsis 

• Abses 

• Dəri dəyişiklikləri (dermatit, hiperpiqmentasiya və s.) 

Klinka və diaqnostika 

• Fistullar yaradan nazik bağırsaq möhtəviyyatinin gəlməsi, 
abses və sepsis əlamətləri ilə meydana çıxır. 

• Diaqnostika üçün boyayıcı məddələr, kontrastlı müayinələr 
(kontrastlı Rentgenoloji və ya KT), endoskopiya mühümdür. 

• Ağırlaşmaların müəyyənləşdirilməsi üçün elektrolitlər, 
hemodinamika, qidalanma səviyyəsi, qarındaxili abseslər, dəri 
dəyişiklikləri, ifrazatın miqdarı, xarakteri, kimyəvi tərkibi və s. 
öyrənilməlidir. 

• Səbəbin təyini anamnez (əməliyyat, travma, xəstəliklər), KT 
və digər müayinələrin nəticələrinə əsaslanır. 

Müalicə 

• İkimərhələli müalicə planı tətbiq edilir. 

• I mərhələdə məqsəd ağırlaşmaları aradan qaldırmaq, 
fistulətrafı iltihabın sönməsinə şərait yaratmaq (infiltrativ-bitişmə 
peritonitinin sönməsi) və onun spontan bağlanmasını təmin etməkdir. 
Bu müalicə ilk 24 saat ərzində başlanmalı, 4-6 həftə, bəzən 3 ay 
ərzində davam etdirilməlidir. Bu mərhələdə aşağıdakı müalicə 
tədbirləri aparılır: 

» infuziya 

» qidalandırma (parenteral və oral) 

» sepsis və absesin müalicəsi 

» dərinin qorunması (sarğılar, məlhəmlər, örtüklər və vaakum 
aspirasiya sistemləri) 

» ifrazatın azaldılması (sandostatin, oral qidalandırılmanın kəsilməsi, 
stenoz distal hissələrdə yerləşərsə, nazoqastral zond və ya stent 
taxılması) 

» səbəbin araşdırılması 

• II mərhələ bağlanmayan fistullarda başladılır. Məqsəd fistulun 
və fistul əmələgəlmənin səbəb(lər)inin aradan qaldırılmasından 
ibarətdir. Fistulun bağlanması cərrahi əməliyyat və örtüklü stentlər 
qoyulması yolu ilə təmin edilir. 

• Cərrahi üsulun seçimində fistulun səbəbi və lokalizasiyası 
önəmlidir. 

» Mədənin kiçik ifrazatlı fistulları adətən spontan bağlanır, 
bağlanmayan fistullarda dəliyin tikilməsi, serozüstü yamaq qoyulması 
və ya eksiziya səmərəlidir. 

» OBB-nın güdülü (fistulu) əksər hallarda ilkin tədbirlərlə spontan 
bağlanır. Bağlanmayan fistullarda fistul dəliyinin ölçüsünə, lokal i za- 
siyasına və stenozun olma(ma)sına görə müalicə üsulu seçilir. Kiçik 
dəliklər tikilir. Böyük deffektli və ampulyar hissəyə yaxın fistullara 
nazik bağırsaq yamağının qoyulması məqsədəuyğundur. Distal stenoz- 
la bağlı fistullarda Roux (Y) tipli duodenoyeyunoanastomoz qoyulur. 

» Nazik bağırsağın fistullarının spontan bağlanmadığı hallarda 
fistulgəzdirici hissənin rezeksiyası və təkrar anastomoz qoyuluşu ilk 
seçimdir. Daxili fistullarda bağırsaq və orqanın en bloce rezeksiyası 
yerinə yetirilir. Yüksək riskli xəstələrdə rezeksiyadan sonra proksimal 
stoma qoyulması göstərişdir. 

» Yoğun bağırsaq fistulları çox az hallarda bağlanmır. Bu fistullarda 
fistulgəzdirici hissənin rezeksiyası və ya anastomoz qoyulması ilk 
seçimdir. Defektin birincili bağlanması, stoma qoyulması əməliy¬ 
yatları da tətbiq edilə bilər. 

• Fistul cərrahlığında qidalandırıcı yeyunostomiyanın qoyulması 
və perioperativ antibiotikoterapiya unudulmamalıdır. 

NAZİK BAĞIRSAĞIN QAZ SİSTLƏRİ 
(Pneumatosis cystiodes intestinalis) 

• Bu xəstəlik nadir rast gəlir və NB-ın divarında qazla dolu 
sistlərin formalaşması ilə xarakterizə olunur. 

• Sistlər tək və çoxsaylı olur, diametri bir neçə millimetrdən bir 
neçə santimetrə qədər dəyişir. Qaz sistləri həm yoğun, həm də nazik 
bağırsaqda rast gəlir. 

• Sistlərin əksəriyyəti (85%) ikincilidir, az hallarda (15%) 
birincili (idiopatik) olur. 

• Birincili sistlər adətən selikaltı əsasda yerləşir və daha çox sol 
kolonda müəyyən edilir. 

• İkincili sistlər adətən subseroz yerləşir, mezenteriuma qədər 
yayılır, bağırsağın bütün şöbələrində lokallaşır. 

• Bağırsağın iltihab xəstəlikləri, infeksion enterokolitlər, steroid 
müalicə, birləşdirici toxuma xəstəlikləri, bağırsaq keçməzliyi, diver- 
tikullar, xronik ağciyər xəstəlikləri, leykemiya, limfoma, immun- 
supressiya, QİÇS, transplantasiya qaz sistlərinin səbəblərinə aiddir. 

• Bağırsaqda çoxlu miqdarda hidrogen qazının toplanması qaz 
sistinin əmələ gəlməsində əsas mexanizmlərdəndir. Bağırsağın daxi¬ 
lində metan və sulfit əmələ gətirən bakteriyaların azalması hidrogen 
metabolizmini zəiflədir. Ağciyər xəstəliklərində isə hidrogenin 
çıxmasının azalması onun toplanmasına şərait yaradır. 

• Bağırsaq sistləri xronik və kəskin şəkildə rast gəlir. Kəskin və 
ya fulminant sistlər adətən bağırsağın kəskin iltihab və destruktiv 
xəstəliklərində, kəskin bağırsaq keçməzliyində, bağırsağın nekrozu 
nəticəsində əmələ gəlir. Əsas xəstəliyə bağlı bu sistlərin klinik gedişi 
ağırdır. Xronik sistlər isə uzun müddət simptomsuz gedişli olur və 
nadir hallarda ağırlaşmalar törədirlər. 

• Qaz sistləri də asimptomatik olur, bəzən qeyri-spesifik 
əlamətlərlə təzahür edirlər. KT və ya laparotomiya zamanı bağırsağın 
divarında qaz sistinin görünməsi ilə diaqnozu təsdiq edir. 

Müalicə. Səbəbin aradan qaldırılması əsas müalicə prinsipidir. 
Fulminant pnevmatozda cərrrahi rezeksiya göstərişdir. Xronik pnev- 
matozlarda səbəbi aradan qaldırmaqla yanaşı bağırsaqdaxili hidrogeni 
azaltmaq üçün antibiotikoterapiya, disbakteriozun müalicəsi və 
oksigenoterapiya (hiperbarik oksigenasiya və ya bir neçə gün oksigen 
maskası ilə tənəffüs) tövsiyə olunur. 

NAZİK BAĞIRSAĞIN TÖRƏMƏLƏRİ 


Tərif 

• Nazik bağırsağın toxumasından inkişaf edən birincili və ya 
metastazlar nəticəsində meydana çıxan neoplastik törəmələrdir. 

Diaqnostik əlamətlər 

• Asimpatomatik və ya ağırlaşma əlamətləri (ağrılar, qanaxma, 
çağırsaq keçməzliyi, perforasiya, karsinoid sindrom və b.) 

• KT/MRT-də kütlə təyini 

• Endoskopik müayinədə törəmənin görünməsi 

• Laparotomiyada və ya laparoskopiyada törəmənin müəyyən 
edilməsi 

• Biopsiya materialı ilə dəqiqləşdinnə 

Növləri _ 

Törəmənin Xoşxassəli törəmələr 

xarakterinə görə • Adenoma 

• Leyomioma 

• Lipoma 

• Neyrofibroma 

• Hamartoma 

• Digər 

Bədxassəli törəmələr 

• adenokarsinoma 

• karsinoid törəmələr 

• qastrointestinal stromal törəmələr 

• limfoma 

• metastatik 

Rastgəlmə 

• NB-ın neoplastik törəmələri qastriontestinal törəmələr arasında 
2%, bütün törəmələr arasında isə 0,4% tezlikdə rast gəlir. 

• Xoşxassəli törəmələr bədxassəli törəmələrdən daha çox rast 

gəlir. 

• Törəmələr ən çox distal ileumda, sonra proksimal yeyunumda, 
ən az isə OBB-da müəyyən olunur. 

• Xoşxassəli törəmələr arasında ən çox adenoma, leyomioma, 
lipoma və fibromalar rast gəlir. 

• NB-ın birincili bədxassəli törəmələri arasında ən çox 
adenokarsinoma, karsinoid, stromal törəmələr və limfomalar rast gəlir. 

• Adenokarsinoma ən çox OBB-da, karsinoidlər qalça 
bağırsaqda, stromal törəmələr isə acı bağırsaqda aşkar edilir. 

• Abdominal və ekstraabdominal bədxassəli törəmələrin NB-da 
metastazlarına da rast gəlinir. Selikli qişaya metastazlar içərisində 
melanomaların metastazları ən çox müəyyən edilir. Seroz qişa 
tərəfdən metastazlar isə abdominal karsinomatozlarda çox rast gəlir 
(yumurtalıq, kolon, mədə xərçəngi və b.). 

Risk faktorları 

• Əksər törəmələr kimi NB törəmələrinin də səbəbi dəqiq məlum 
deyil. Lakin bədxassəli törəmələr üçün bəzi amillərin risk faktoru 
olması müəyyən edilmişdir. 

» Adenoma 
» Crohn xəstəliyi 
» ailəvi kanser sindromu 
» digər orqanlarda kanser 
» immunodefisit 

• Mədə-bağırsaq traktının digər hissələri ilə müqayisədə NB-ın 
neoplastik törəmələrinin nisbətən az rast gəlməsinin səbəbi dəqiq 
məlum deyil və bununla bağlı bir çox mülahizələr var: 

» möhtəviyyatın maye tərkibli olması və kanserogen maddələrin 
durulaşdırılması selikli qişanın zədələnməsini azaldır; 

» nazik bağırsaqda möhtəviyyatın qısa müddətdə qalması kanse- 
rogenlərlə təmas müddətlərini azaldır; 

» anaerob bakteriyaların az olması kanserogenezi azaldır, zəngin 
limfoid follikullar və İgA qoruyucu rol olynayır; 

» OBB-da enterositlərin regenerasiyasım tənzimləyən çox güclü 
mexanizmlər mövcuddur ki, bu da kanserogenezi əngəlləyir. 

Klinika və diaqnostika 

• Kiçik ölçülü NB törəmələri ağırlaşmalar törətmədikdə asimp- 
tomatik olurlar. Böyük törəmələr qanaxma, BK, nekroz və perforasiya 
kimi ağırlaşmalar törədirlər. Bu hallarda simptomlar meydana çıxır: 

» ağrılar (sancışəkilli və təkrarlanan) 

» urəkbulanma, qusma 

» qanaxma 
» BK 

» perforasiya 

» bəzi törəmələrin spesifik əlamətləri olur (karsinoid sindrom). 

• Xoşxassəli törəmələr əksər hallarda (50-90%) asimptomatik 
gedişli olur, təsadüfi müayinələrdə aşkar edilir, ağırlaşma törətdikdə 
və ya çox böyük ölçülərə çatdıqda klinik simptom müşahidə olunur. 

• Bədxassəli törəmələrin əksəriyyəti (75%) klinik əlamətlərlə 
biruzə verirlər və ağrılar, qanaxma və BK ən çox rast gələn 
əlamətlərdir. 

• Simptomatik törəmələrin əksəriyyəti bədxassəlidir. 

• Klinik olaraq bəd- və xoşxassəli törəmələri fərqləndirmək 
çətin olur. 

• Törəmələrin diaqnostikasında KT, MRT, endoskopiya tətbiq 
edilir, bəzən laparotomiya və laparoskopiyaya ehtiyac yaranır. 

• Lipomalar istisna olmaqla törəmələri bir-birindən görüntüləmə 
müayinələri ilə fərqləndirmək əksər hallarda çətin olur. 

• Diaqnoz histoloji müayinə, hətta immunohistokimya üsulları 
ilə verifikasiya edilir. 

Müalicə prinsipləri 

• Neoplastik törəmələrin müalicə xüsusiyyyətləri lokalizasiyası, 
xarakteri və klinik formasından asılı olaraq dəyişir. 

• Ümumiyyətlə, bədxassəli törəmələrdə erkən müalicə 
göstərişdir və cərrahi müalicə ön plandadır. Ağırlaşmalar zamanı 
(perforasiya, BK, qanaxma) palliativ xarakterli cərrahi əməliyyatlar 
icra edilə bilər. 

• Xoşxassəli törəmələrin bəzilərinin malginizasiya potensialını 
(adenomalar), digərlərinin isə (leyomioma) bədxassəli törəmələrdən 
differensiasiyasının çətinliklərini nəzərə alaraq onların eksiziyası və 
ya rezeksiyası lazım gəlir (şək. 53). Yalnı z lipomalar bu qaydadan 
istisnadır. 


Xoşxassəli törəmələr 


Leyomioma 

• Leyomioma NB-ın mezenximal hüceyrələrindən inkişaf edən 
və differensasiya olunmuş saya əzələlərindən ibarət törəmələrdir. 

• Törəmələr ekstraluminal istiqamətdə inkişafa meylli olduqları 
üçün klinik əlamətlər törətmədən böyük ölçülərə çata bilirlər. Mənfəzə 

doğru böyüyən leyomiomalar obstruksiya, nekroz və qanaxma ilə 
təzahür edirlər. 

• Leyomiomalar 50-60% hallarda endoskopik USM ilə təyin 
olunur. Lakin onları görütüləmə üsulları (şək. 54) və adi histoloji 
müayinə ilə qastrointestinal stromal törəmələrdən fərqləndirmək 
mümkün olmur və immunositokimya müayinəsi lazım gəlir 
(leyomiomalarda CD117 antigeni neqativ, QİS törəmələrdə isə pozitiv 
olur). İmmunositokimyaya qədərki dövrdə QİS törəmələrin əksəriyyəti 
leyomioma hesab edilirdi. 



Şək. 53. Nazik bağırsaq törəmələrində müalicə taktikası 

• Böyümə potensialına, diaqnostikasının və bədxassəli törəmə¬ 
lərdən differensiasiyasının çətinliklərinə görə leyomiomaların 
rezeksiyası məsləhətdir. 

• Adenoma 

• Adenoma selikli qişadan inkişaf edən xoşxassəli törəmədir və 
3 forması ayırd edilir: 

» villyoz 
» tubulyar 

» Burnet vəzi adenomaları. 

• Bu törəmələr mukozadan qabarır, adətən polipşəkilli və 
təksaylı (sporadik) olurlar. OBB-da daha çox rast gəlir. Ailəvi 
adenomatoz polipoz sindromunda çoxsaylı olurlar. 

• Tubulyar və Burnet vəzi adenomalarının malignizasiya 
potensialı aşağıdır, villoz adenomalarda isə xeyli yüksəkdir. 

• Əksər adenomalar asimptomatik gedişlidir, lakin qanaxma, BK 
və papilla Vater lokalizasiyasında mexanik sarılıqla ağırlaşırlar. 

• Malignizasiya potensialına görə adenomaların çıxarılması 
məsləhətdir. Kiçik adenomalar endoskopik, böyük adenomalar isə 
cərrahi yolla xaric edilməlidir. 

• 2-3 sm-dən kiçik papilla Vater adenomalarının endoskopik, daha 
böyük adenomaların isə cərrahi üsullarla (ampulektomiya və ya pan- 
kreatoduodenoektomiya) xaric olunması məsləhətdir. Ampulekto- 
miyalardan sonra 30% hallarda residiv baş verir. Displaziya, maligniza¬ 
siya əlamətləri, limfoadenopatiya, intraduktal yayılması olan adeno¬ 
malarda pankreatoduodenal rezeksiya (Wipple əməliyyatı) göstərişdir. 



a b 


Şək. 54. Nazik bağırsağın xoş törəmələri: a) KT-şəkil,; 
b) makropreparat 

Lipoma 

• Lipoma OBB və qalça bağırsaqda çox rast gəlir. 

• Selikaltı əsas və ya seroz qişanın yağ toxumasından inkişaf 
edir. Malignizasiya ehtimalı yox dərəcəsindədir. 

• Təsadüfi müayinələr zamanı aşkar olunur. Az hallarda 
obstruksiya və ya qanaxma ilə ağırlaşırlar. 

• KT/MRT-də yağlı komponent (konqlomerat) görünür (şək. 55). 

• Asimptomatik formalarda izləmə, ağırlaşmalar zamanı eksi- 
ziya tövsiyə olunur. 

Şək. 55. Nazik bağırsağın lipoması (KT-şəkil) 

Hamartoma 

• Təksaylı və ya çoxsaylı olur. 

• Çoxsaylı hamartomalar Peutz-Jegher sindromunda rast gəlir 
(dəri və selikli qişalarda piqmentasiyalar və mədə-bağırsaq sistemində 
çoxsaylı poliplər). 

• Hamartomaların malignizasiya ehtimalı çox aşağıdır. Lakin 
qanaxma və BK kimi ağırlaşmalar törədirlər. 

• Asimptomatik formalarda görüntüləmə üsulları ilə izləmə, 
ağırlaşmalar zamanı rezeksiya və polipektomiya tövsiyə olunur. 

• Digər xoşxassəli törəmələr 

• NB-da hemangioma, endometrioma, neyrofibroma, fibro- 

ma və b. xoşxassəli törəmələr rast gəlir. 

• Bu törəmələr qanaxma (hemangioma, endometrioma), obstruk- 
siya (fibroma, neyrofibroma) ilə ağırlaşdıqda klinik əlamətlər mey¬ 
dana çıxır. 

• Simptomatik törəmələrin endoskopik və ya cərrahi üsullarla 
çıxarılması tövsiyə olunur. 

Bədxassəli törəmələr 


Adenokarsinoma 

Adenokarsinomalar NB-ın ən çox rast gələn bədxassəli 
törəmələridir (25-40%). Selikli qişadan inkişaf edir və əksər hallarda 
(40%) OBB-da yerləşirlər. 

Villyoz adenomalar (şək. 56), polipoz sindromu (şək. 57), Crohn 
xəstəliyi, ailəvi qeyri-polipoz sindromu və kolon kanseri risk amilləri 
saydır. 

Başlanğıcda əksər hallarda asimptomatik gedişli olur. Diaqnoz 
qoyulmuş xəstələrin əksəriyyətində (80%) metastazlar müəyyən edilir. 

Klinik əlamətlər lokalizasiyadan asılı olaraq fərqlidir. OBB 
lokalizasiyasında ağrılar, obstruksiya (qusma, mexanik sarılıq) və 
qanaxma, distal lokalizasiyalarda isə obstruksiya və arıqlama daha çox 
rast gəlir. 

Diaqnostika prosesində kontraslı KT mühümdür. Duodenal 
lokalizasiyalarda duodenoskopiya və biopsiya materialının alınması 
diaqnozun histoloji verifikasiyasım təmin edir. 

Radikal rezeksiya əsas müalicə üsuludur. OBB lokalizasiyasında 
pankreato duodenal rezeksiya, limfodisseksiya, ileumlokalizasiyasında 
ileumun və sağ kolonun rezeksiyası, digər hissələrdə isə bağırsağın 
çözün limfa düyünləri ilə birlikdə 85% təşkil edir. Metastazlar olan 
xəstələrdə orta yaşam müddəti 6 ildir. 



Şək. 56. Nazik bağırsağın adenokarsinoması (villyoz forma) 

Şək. 57. Nazik bağırsağın adenokarsinoması (polipoz forma) 

Qastrointestinal stromal törəmələr 

• Mədə-bağırsaq sisteminin subepitelial toxumasından, yəni 
mezenximasından (stromasından) inkişaf edən törəmələr 2 qrupa 
ayrılır: 

» çox rast gələn qastrointestinal stromal törəmələr (QİST) 

» az rast gələn digər törəmələr (leyomioma, leyomiosarkoma, lipoma, 
liposarkoma, şvannoma, desmoid törəmələr və b.). 

• QİST-in mənşəyi ilə əlaqədar 2 ehtimal mövcuddur: 

» QİST mədə-bağırsaq sisteminin avtonom peristaltikasını 
tənzimləyən və əzələ-sinir xüsusiyyətli peysmeker hüceyrələrindən 
(interstisial Cajal hüceyrələri, mioneyronal hüceyrələr) inkişaf edir; 

» Bağırsaq divarında CD34-pozitiv kök hüceyrələrin çoxalması və 
onların peysmeker hüceyrə fenotipinə differensiasiyası nəticəsində 
QİST inkişaf edir. 

• QİST hüceyrələrini digər stromal törəmələrdən fərqləndirən 
xarakterik cəhət onların CD117 antigenini ekspressiya etməsidir. 
CD 117 antigeni C-KİT proto-onkogenin məhsulu olan tirozin ki naza 
reseptorunun tərkib hissəsidr. Tirozin kinaza reseptoru şişin böyü¬ 
məsində və angiogenezdə mühüm rol oynayan reseptordur (QİST-lər 

damarla zəngin törəmələrdir). C-KİT geninin mutasiyası tirozin kinaza 
reseptorlarının çoxalmasına və karsinogenezə səbəb olur. 

• Mədə-bağırsaq traktının hər yerində QİST rast gəlir. I.akin 
mədədə (40-60%), acı və qalça bağırsaqlarda (25-30%) daha çox 
müəyyən olunur. OBB (5%), yoğun bağırsaq (5-15%) və qida 
borusunda (1%) az rast gəlir. Hətta ekstraintestinal orqanlarda da 
(böyük piylik, çöz, retroperitoneal üzvlər və b.) bu törəmələr aşkar 
edilir. 

• QİST ekstralüminal böyüməyə meyilli olduqları üçün erkən 
dövrlərdə adətən asimptomatik gedişli olur və təsadüfi müayinələrdə 
aşkar edilirlər. Törəmə böyük ölçülərə çatdıqda qarında kütlə (40%), 
nekrozlaşdıqda isə peritondaxili və ya intestinal qanaxmalar (40%) və 
ağrılar (20%) baş verir. Bu törəmələr üçün obstruksiya xarakterik 
deyil (şiş ektralüminal inkişaf edir və yumşaqdır). 

• Törəmənin diaqnostikasında və mərhələnin təyinində kontrastlı 
KT ilkin metoddur. Lakin o, törəmənin təbiətini müəyyən etmək 
imkanlarına malik deyil. MRT isə QİST-i lipomalardan fərqləndirə 
bilir. Leyomiomaları digər selikaltı törəmələrdən fərqləndirmək üçün 
endoskpik USM ən həssas metoddur. 

• Adi histoloji müayinədə QİST leyomioma ilə eyni görünür. 
QİST-in diaqnozu toxuma biopsiyasının immunohistokimyəvi 
müayinəsi, CD 117 antigeninin təyini və ya C-KİT mutasiyasının 
genetik təyini ilə dəqiqləşdirilir. 

• Rezektabel törəmələrdə əməliyyatönü endoskopik və ya 
perkutan biopsiya tövsiyə olunmur. Biopsiya həm də metastatik 
şişlərdə kimyaterapiya növünün seçimi üçün vacibdir. 

• QİST-in müalicəsində rezeksiya və kimyaterapiya tətbiq edilir. 

• Kimyaterapiya üçün tirozin kinaza reseptorunun inhibitorları - 
imitinib və ya sunitimib preparatları istifadə edilir. 

• Mərhələdən asılı olaraq müalicə üsulu seçilir. 

• Yerli rezektabel QİST-də radikal rezeksiya və imitinib 
müalicəsi tövsiyə olunur (3 ilə qədər). Limfodisseksiyaya zərurət 
yoxdur, çünki QİST limfatik yox, hematogen yayılmaya meyllidirlər. 

• Yerli yayılmış və metastaz vermiş QİST-də əvvəl imitinib 
müalicəsi təyin edilir. Törəmələr kiçilərsə cərrahi əməliyyat (radikal 
və ya sitoreduktiv əməliyyatlar) olunur. Proqressivləşmə davam edən 
xəstələrdə isə cərrahi əməliyyat məsləhət deyil. İmitinibə müsbət 
cavab verməyən hallarda sunitinib müalicəsi təyin edilə bilər. 


131 





Limfoma 


• NB-da birincili (bağırsağın öz limfa toxumasından inkişaf 
edən ekstranodal limfoma) və ikincili (limfa düyünlərindən inkişaf 
edən sistemik linıfoma(lar) nın yayılması) limfomalar rast gəlir. 

• Birincili limfomalar ikincili limfomalardan dəfələrlə az rast 
gəlir. Mədə-bağırsaq sistemində ekstranodal limfomalar ən çox 
mədədə və NB-da müəyyən edilir (şək. 58). 



Şək. 58. Nazik bağırsağın limfoması 

• Qlutein enteropatiyası, immunosupressiya, Crohn xəstəliyi və 
Campylobacter bakteriyalarının etioloji rolu ehtimal olunur. 

• Klinik xüsusiyyətlərinə və hüceyrə tərkibinə görə NB-ın 
birincili limfomaları 3 qrupa bölünür: 

» İmmunoproliferativ forma - əsasən mukozaya aid limfoid 
toxumadan inkişaf edən B-hüceyrə limfoması (MALT-limfoma və 
ya MALToma), ən çox (75%) rast gəlir; 

» Qlutein enteropatiyasına bağlı T-hüceyrə limfoması; 

» Digərləri (giqant B-hüceyrə limfoması, Burkit limfoması, 
follikulyar limfoma). 

Klinika. Limfomaların klinik əlamətləri müxtəlifdir. Ağrılar, 

diareya, malabsorbsiya və arıqlama, qarında kütlə, qanaxma və 

perforasiya rast gəlir. 

• KT/MRT-də bağırsağın divarının qalınlaşması, bəzən kütlə 
görünür. 

• Diaqnozun dəqiqləşdirilməsi üçün endoskopik və ya cərrrahi 
üsulla götürülmüş biopsiya materialının histoloji müayinəsi 
mühümdür. 

• Birincili limfomaları ikincili limfomalardan fərqləndirmək 
üçün aşağıdakı meyarlar olmalıdır: 

»periferik və divararalığı limfa düyünlərində tutulmaların olmaması; 
»qan hüceyrələrində dəyişikliklərin olmaması; 

» qaraciyər və dalaqda tutulmaların olmaması; 

» törəmənin böyük hissəsinin bağırsaqda yerləşməsi; 

Müalicə. Törəməgəzdirici hissənin rezeksiyası, kimya terapiyası 
və radioterapiya üsulları tövsiyə olunur. 

Müalicə üsulunun seçimində klinik mərhələ və forma mühüm 
rol oynayır: 

» lokal formalarda - bağırsaq seqmentinin çözlə birgə rezeksiyası; 

» diffuz formalarda - kimya- və (və ya) radioterapiya; 

» metastatik formalarda - ağırlaşmaların (perforasiya, peritonit, 
qanaxma, BK) profilaktikası üçün bağırsağın rezeksiyası. 

Karsinoid törəmələr (neyroendokrin törəmələr) 

• Karsinoid törəmələr (neyroendokrin törəmələr və ya APUD- 
omalar) bağırsağın selikli qişasının endokrin hüceyrələrindən 
(Kulchitsky, enteroxromaffin, APUD hüceyrələr) inkişaf edən 
törəmələrdir. Bəzi törəmələr I və II tip çoxsaylı neyroendokrin neo- və 
ya hiperplaziyalarla (ÇEN, rus və ingilis ədəbiyyatlarında MEN) ilə 
birgə rast gəlir. 

• Son nomenklatura görə bu törəmələr neyroendokrin 
törəmələr (NET) adlandırılır. 

• Boşluqlu üzvlərin NET-nə karsinoid, pankreasda isə adacıq 
şişləri deyilir. 

Təsnifat 

• Klassik olaraq karsinoid şişlər embrional mənşəyi, 
differensiasiya səviyyəsi və hormonal aktivliyinə görə təsnif edilirlər: 

Klinik gedişi 

• “Orta bağırsaq” karsinoidlərinin əksəriyyəti hormonal 
aktivdirlər və 40-dan çox bioloji aktiv maddə (serotonin, P 
substansiyası, neyrotenzin, qastrin, somatostatin, motilin, sekretin, 
prostoqlandin və digər hormonlar) sintez edirlər. Qaraciyərə metastaz 
verdikdə karsinoid sindrom inkişaf edir. “Ön” və “arxa bağırsaq”dan 
inkişaf edən karsinoidlər adətən az miqdarda serotonin sintez edir və 
nadir hallarda karsinoid sindrom törədirlər. 

• NB karsinoidləri kolon və appendiks karsinoidləri ilə 
müqayisədə daha aqressiv gedişə malikdirlər. Lakin ləng böyüyürlər. 
Ölçüləri 1 sm-ə qədər olan törəmələrdə nadir hallarda, 1-2 sm ölçülü 
şişlərdə xəstələrin yarısında, 2 sm-dən böyük törəmələrin isə 
əksəriyyətində metastazlar aşkar edilir. 

Klinika və diaqnostika 

NB-ın karsinoid törəmələri erkən mərhələlərdə simptomsuz 
gedişlidir və təsadüfi müayinələrdə (KT, MRT və endoskopik 
müayinələrdə kütlə) müəyyən olunur (şək. 59). 

Böyük törəmələr, ağırlaşmalar və metastazlar oduqda yerli və 
ümumi əlamətlər inkişaf edir. Ağrılar, BK və qanaxma yerli 
simptomlardır. Ümumi əlamətlər kimi karsinoid sindrom və böhran 
meydana çıxır. 



Şək. 59. Nazik bağırsağın neyroendokrin törəməsi (KT-şəkil) 

Embrional 

• “ön bağırsaq”da - (bronx, ağciyərlər, qida 
borusu, 

mənşəyinə görə 

mədə, OBB və pankreas). Karsinoid törəmələrin 
az hissəsi yerləşir, hormonal aktiv deyillər; 

• “orta bağırsaq”da (soğulcanabənzər çıxıntı, 
acı, qalça və qalxan çəmbər bağırsaq) karsinoid 
şişlərin əksəriyyəti (88%) yerləşir, hormonal 
aktivdirlər; 

• “arxa bağırsaq”da (köndələn, enən, S-vari, 
düz bağırsaq və genitourinar sistem) az rast 
gəlir, hormonal aktivdirlər. 

Hormonal 

• Hormonal aktiv (karsinoid sindrom) - əsasən 

aktivliyinə görə 

“orta bağırsaq” karsinoidləri; 

• Hormonal qeyri-aktiv - “ön” və “arxa 
bağırsaq” karsinoidləri. 

Differensasiya 

• Yüksək differensiasiyalı; 

səviyyəsinə görə 

• Aşağı differensiasiyalı. 


• Karsinoid sindrom bioloji aktiv maddələrin, xüsusilə 
serotonin və serotoninəbənzər maddələrin törəmədən birbaşa ümumi 
qan dövranına keçməsi hesabına inkişaf edir. Bu sindrom 30% 
hallarda rast gəlir, adətən törəmənin qaraciyərə metastazlarında 
müşahidə olunur (90%). Adi halda törəmənin sintez etdiyi 
hormonların əksəriyyəti qaraciyərdə neytrallaşır, lakin qaraciyər 
metastazlarından ifraz olunan hormonlar zərərsizləşdirilmədən birbaşa 
qana keçməklə karsinoid sindrom törədirlər. 

Karsinoid sindrom klinik olaraq qəflətən başlayan, təkrarlanan 
diareya və bədənin üst hissəsində (sifət və yuxarı ətraflar) bir neçə 
dəqiqə davam edən qızarmalarla üzə çıxır. Fiziki iş, alkoqol qəbulu, 
şokolad, qırmızı çaxır sindromun inkişafına təkan verir. Təkrarlanan 
karsinoid sindrom sağ ürəyin qapaqlarında və ağciyərlərdə fibrotik 
dəyişikliklər, dəridə piqmentasiya ilə tamamlanır. 

• Karsinoid böhran adlanan vəziyyət karsinoid sindromunun 
həyat üçün təhlükəli formasıdır. Diareya və dəridə güclü qızarma ilə 
yanaşı taxikardiya, arterial təzyiqin kəskin dəyişməsi (hipotenziya və 
ya hipertenziya), bronxospazm və huşun pozğunluqları ilə təzahür 
edir. Böhranlar adətən anesteziya, cərrahi əməliyyat və kimya 
terapiyası zamanı inkişaf edir. 

• Karsinoid törəmələrinin görüntüləmə əlamətləri qeyri- 
spesifikdir. 

• Diaqnoz sidikdə 5-hidroksi-indol asetat turşusunun (sero- 
toninin metaboliti) və ya qanda xromoqrafin-A-nın səviyyəsinin 
artması ilə dəqiqləşdirilir. 

• Hormonal qeyri-aktiv törəmələrin diaqnozu histoloji müa¬ 
yinədə neyronal enolaza enziminə görə qoyulur. Xəstələrin təxminən 
30%-də multifokal törəmənin olması və karsinoid sindromu olan 
xəstələrin əksəriyyətində metastazların mövcudluğuna əsasən mər¬ 
hələnin təyini üçün qarın boşluğunun və ağciyərlərin KT müayinəsi 
vacibdir. 

Müalicə 

• Karsinoid törəmələrin əsas müalicəsi cərrahidir. Köməkçi 
vasitələr kimi kimya terapiyası, endovaskulyar embolizasiya üsulları 
istifadə edil ir . 

• Yerli məhdud karsinoidlərdə bağırsağın çözlə birgə radikal 
rezeksiyası tövsiyə olunur. 

• Yerli yayılmış və ya metastaz vermiş karsinoidlərdə də ilk 
seçim əməliyyatı radikal rezeksiyadır. Bağırsağın törəməsi və 
qaraciyər metastazlarına görə bağırsaq və qarciyər rezeksiyası 
məsləhətdir. Karsinoid törəmələr yavaş böyüyən törəmələr olduğuna 
görə hüceyrə azaldıcı (sitoreduktiv) cərrahlıq, hətta metastazların 
90%-nin çıxarılması tövsiyə edilir. 

• Qeyri-rezektabel törəmələrdə palliativ müalicələr: ağırlaşmalar 
(BK, qanaxma, perforasiya) olduqda bağırsağın rezeksiyası, karsinoid 
sindromda somatostatin analoqunun (oktreotid, lantreotid) təyini. 
Oktreotid karsinoid törəmələrdən hormon sintezini azaldır, lakin 
törəmənin inkişafına zəif təsir edir. Oktreotid və ya uzunmüddətli 
təsirli lantreotid karsinoid sindromun və boranların profilaktikası və 
müalicəsi üçün istifadə olunur. Xüsusilə anesteziya və cərrahi 
əməliyyat və biopsiyadan əvvəl bu preparat mütləq istifadə 
edilməlidir. 

• Yerli yayılmamış törəmələrə görə bağırsağın rezeksiyasından 
sonra sağalma ehtimalı yüksəkdir. Limfatik yayılma olan və radikal 
rezeksiya edilmiş xəstələrdə orta yaşam müddəti 15 il, qeyri- 
rezektabel intrabdominal törəmələrdə 5 il, qaraciyər metastazlarında 
isə 3 il təşkil edir. 


Metastatik törəmələr 

• NB-da selikli və ya seroz qişa tərəfdən metastazlar yayılır. 

• Seroz qişa tərəfdən metastazlar peritoneal karsinomatozlarda 
rast gəlir. Bu metastazlar peritonun birincili törəmələrində, 
yumurtalıqlar, mədə, pankreas, kolon mənşəli və digər törəmələrdə də 
rast gəlir. 

• Melanomalar daha çox NB-ın selikli qişasına metastaz verirlər. 

• Metastatik törəmələrin ağırlaşmaları zamanı (qanaxma, 
perforasiya, BK) və xəstənin yaşama ehtimalı yüksək olduqda 
palliativ məqsədlə bağırsağın rezeksiyası əməliyyatı icra edilə bilər. 

NAZİK BAĞIRSAQ MÖVZUSU ÜZRƏ SUALLAR 


ANATOMİYA 


Nazik bağırsağın 
hissələri hansılardır? 

Onikibarmaq bağırsaq, acı və qalça bağır¬ 
saq təxminən 12 inç-dir. Bu səbəbdən o, 
onikibarmaq bağırsaq (duodenum) ad¬ 
landırılır. 

Onikibarmaq bağırsa¬ 
ğın uzunluğu nə qə- 
dərdir? 

20-25 sm 

Duodenumla yeyunu 
mun sərhədi hara¬ 
dır? 

Treitz bağı 

Nazik bağırsağın 
uzunluğu nə qədər- 
dir? 

Təxminən 5-6 metr 

Nazik bağırsağı qanla 
təchiz edən arteriya 
hansıdır? 

Yuxarı çöz arteriyası 

Nazik bağırsağın mu- 
koza səthinin sahəsi 
nə qədərdir? 

Təxminən 200-500 m 2 (futbol 
meydançasının sahəsinə yaxın) 


FİZİOLOGİYA 


Acı və qalça bağırsa¬ 
ğın əsas anatomik 
fərqləri hansılardır? 

Acı bağırsağın divarı qalın, düz damarları 
uzun, büküşləri böyük, qalça bağırsağın 
isə divarı incə, düz damarları qısa, 
büküşləri zərif olur. 

Nazik bağırsağın fun¬ 
ksiyaları hansılardır? 

Həzm, absorbsiya, endokrin və qoruma 

Nazik bağırsaqdan 
hansı maddələr soru¬ 
lur? 

Karbohidratların, zülalların və yağların 
hamısı, suyun 90%-i, vitaminlər, mine¬ 
rallar 

Onikibannaq bağır¬ 
saqdan nə sorulur? 


Terminal ileumdan 
nə sorulur? 


Nazik bağırsaqda nə 
qorumanı təmin 

edir? 


SİNDROMLAR 

Hansı əlamətlər nazik 
bağırsaq xəstəliyinə 
şübhə yaradır? 

Qarında ağrılar, diareya, köp, qaz və 
nəcisin xaric olmaması, qusma, melena 

Nazik bağırsağın 
hansı sindromlarını 
tanıyırsınız? 

Nazik bağırsaq keçməzliyi, kor ilgək və 
qısa bağırsaq sindromları 

Nazik bağırsaq 
keçməzliyi nədir? 

Nazik bağırsaq möhtəviyyatının pasajının 
çətinləşməsi (olmaması) 

Kor ilgək sindromu 
nədir? 

Rezeksiyadan sonra nazik bağırsaq seq¬ 
mentində durğunluq və bakteriyaların ço¬ 
xalması 

Qısa bağırsaq sindro¬ 
mu nədir? 

Rezeksiya nəticəsində nazik bağırsağın 
uzunluğunun minimum səviyyədən az 
qalması 

Nazik bağırsaq pato¬ 
logiyalarına şübhə 
yarandıqda ilk ola¬ 
raq hansı xəstəlikləri 
araşdırmaq lazımdır? 

Təcili və üzvi xəstəlikləri 

Nazik bağırsaq pato¬ 
logiyalarında ilk ola¬ 
raq hansı müayinələr 
aparılmalıdır? 

Klinik, nəcisin ümumi analizi, KT 


NAZİK BAĞIRSAQ KEÇMƏZLİYİ 


Nazik bağırsağın obstruksiyası 
nədir? 

Nazik bağırsağın mənfəzinin 
maneə ilə tutulması 

Nazik bağırsağın obstruksiyası- 
nın ən çox rast gələn səbəbləri 
hansılardır? 

İnvaginasiya, düyünlənmə, xa¬ 
rici kompressiya, öd daşı 

Nazik bağırsağın obstruksiyası- 
nın digər səbəbləri hansılardır? 

Yuxarı çöz arteriyası sindromu, 
bezoarlar, bağırsaq divarının 
hematoması, abses, divertikulit, 
Crohn xəstəliyi, üzükvari MAV, 
radiasion enterit, Meckel 

divertikulu, strikturlar və b. 

Yuxarı çöz arteriyası sindromu 
nədir? 

onikibarmaq bağırsağın yuxarı 
çöz arteriyası ilə aorta arasında 
sıxılması 

Nazik bağırsaq keçməzliyində 
xəstənin vəziyyətini ağırlaşdıran 
proseslər hansılardır? 

Şiddətli qarın ağrıları, 
dehidratasiya, bağırsağın nek- 
rozu və sepsis 

Nazik bağırsaq keçməzliyində 
hansı simptomlar qabarıq olur? 

Qarında sancışəkilli ağrılar, 
ürəkbulanma və qusma, köp, qaz 
və nəcisin xaric olmaması, 
bağırsaq küylərinin güclənməsi 

Nazik bağırsaq obstruksiyasında 
hansı laborator testler yoxlanıl¬ 
malıdır? 

Elektrolitlər, qanın ümumi 
analizi, sidiyin ümumi analizi 

Proksimal və distal nazik 
bağırsaq keçməzliyi arasında 
sərhəd hansıdır? 

İleosekal bucaq 

Proksimal və distal nazik 
bağırsaq keçməzliyinin klinik 
fərqləri hansılardır? 

Erkən dövrdə çoxsaylı qusma və 
sorulmanın pozulmasına görə 
dehidratasiya və şok olur. 

Proksimal nazik bağırsaq obst- 
ruksiyasında hansı klassik elek- 
trolit və turşu-qələvi 
pozğunluqları olur? 

Hipovolemik hipoxloremik 
hipokaliemiya, alkoloz 

Nazik bağırsağın obstruksiya- 
sında ilk növbədə hansını klinik 
olaraq inkar etmək lazımdır? 

Boğulmuş yırtığı və qarında ke¬ 
çirilmiş əməliyyatla bağlı çapıq¬ 
ları və bitişmə xəstəliyini 

Nazik bağırsaq keçməzliyinin 
əsas radioloji əlamətləri nədir? 

Bağırsaq ilgəklərinin genişlən¬ 
məsi, üfqi maye-qaz səviyyələri 

Tam nazik bağırsaq 
obstruksiyası nədir? 

Bağırsaq mənfəzinin tam tıxan- 
ması, kontrast məhlulun distal 
şöbələrə keçməməsi və kolonda 
qazın olmaması 

Tam nazik bağırsaq obstruksi- 
yasının təhlükəsi nədir? 

İlgəklərin stranqulyasiyası və 
bağırsaq seqmentinin nekrozu 

Hissəvi nazik bağırsaq obstruk- 
siyası nədir? 

Mənfəzin natamam tıxanması, 
kontrast məhlulun hissəvi keç- 

məsi, kolondan qaz çıxması 

Tam və hissəvi nazik bağırsaq 
keçməzliklərini hansı müayinə 
ilə differensiasiya etmək olar? 

Oral contrast məhlul ilə qarın 
boşluğunun tam KT 

Nazik bağırsaq obsrtuksiyası 
olan xəstələrdə ilkin müalicə 
tədbirləri hansılardır? 

Oral qidalanmanın kəsil¬ 
məsi, NQZ, venadaxili 
infuziya, Foley kateteri 

Tam nazik bağırsaq obstruksi- 
yasında əsas müalicə nədir? 

Laparotomiya və səbə¬ 
bin aradan qaldırılması 

Hissəvi nazik bağırsaq obsrtuk- 
siyasında müalicə taktikası 
necədir? 

Əvvəl konservativ 

müalicə və müşahidə, 
sonra göstərişə görə 
cərrahi əməliyyat 

Əməliyyat vaxtı nazik bağırsa¬ 
ğın obstruksiya nahiyəsi necə 
təyin olunur? 

Genişlənmiş bağırsaq ilgəyi ilə 
yaprıxmış ilgəyin sərhədi 

Crohn xəstəliyində cərrahi əmə¬ 
liyyata ən çox göstəriş hansıdır? 


Tam nazik bağırsaq obstruksiya- 
sında qaz və maye xaric ola 
bilərmi? 

Bəli, obstruksiyadan distaldan 
qaz və maye xaric ola bilər. 

Nazik bağırsağın rezeksiyasın- 
dan sonra mezenterik defekt nə 
üçün bağlanmalıdır? 

Daxili yırtığın və onun boğul- 
maması üçün 

Antikoaqulyant qəbul edən xəs¬ 
tədə nazik bağırsağın obstruksi- 
yasının səbəbi nə ola bilər? 

Bağırsağın divarının hemato- 
ması 

Böyüklərdə nazik bağırsaq 
obstruksiyasının ən çox rast 
gələn səbəbi nədir? 

Əməliyyatdan sonrakı qarında- 
xili bitişmələr 

Uşaqlarda nazik bağırsağın obst- 
ruksiyasının ən çox rast gələn 
səbəbi nədir? 

İnvaginasiya, yırtıqlar 

Nazik bağırsağın strangulyasiya- 
sının əlamətləri hansılardır? 

Qarında şiddətli və davam edən 
ağrılar, şok, hematomezis, peri- 
toneal əlamətlər, bədən tempera¬ 
turunun qalxması, bağırsaq diva¬ 
rında və ya qarında sərbəst hava, 
asidoz 

Hissəvi nazik bağırsaq obstrak- 
siyasında əməliyyata göstərişə 
səbəb olan klinikiəlamətlər han¬ 
sılardır? 

Qarın ağrıları, qızdırma, taxikar- 
diya, leykositlərin sayının artı¬ 
mı 

Hissəvi nazik bağırsaq obstrak- 
siyasında əməliyyata mütləq 
göştəriş nədir? 

Peritoneal əlamətlər, Rh-ji 
müayinədə sərbəst hava 
(bağırsağın perforasiyası) 

Nazik bağırsaq obstruksiyasım 
ifadə edən klassik deyim han¬ 
sıdır? 

“Günəşin tam batmasını və ya 
tam çıxmasını gözləmə” 

Paralitik nazik bağırsaq keçməz- 
liyini hansı xəstəliklərlə diffe- 
rensiasiya etmək lazımdır ? 

Əməliyyatdan sonrakı ileus; 
elektrolit pozğunluqları (hipoka- 
liemiya, çox rast gəlir); dərman¬ 
lar (antixolinergik, narkotik pre¬ 
paratlar); iltihab (intraabdomi- 
nal abses, peritonit, ssepsis, 
şok); onurğanın zədələnmələri; 
retroperitoneal hemorragiya 


NAZİK BAĞIRSAQ TÖRƏMƏLƏRİ 


Nazik bağırsağın hansı xoşxas- 
səli törəmələri var? 

Leyomioma, lipoma, limfangio- 
ma, fibroma, adenoma, heman- 
gioma 

Nazik bağırsağın ən çox rast gə¬ 
lən xoşxassəli törəməsi hansıdır? 

Leyomioma 

Nazik bağırsağın ən çox rast gə¬ 
lən bədxassəli törəməsi hansı¬ 
dır? 

Adenokarsinoma 

Nazik bağırsağın bədxassəli tö¬ 
rəmələri hansılardır? 

Adenokarsinoma(33-50%); kar- 
sinoid (25-44%); limfoma 
(20%); stromal törəmələr (17%); 
lipoma (8%) 

Hansı bədxassəli törəmə nazik 
bağırsağa metastaz verir? 

Melanoma 

Hansı bağırsaq törəməsinin 
diaqnozunu vizualizasion üsul 
ilə dəqiqləşdirmək olur? 

Lipomanı 

Nazik bağırsaq törəmələrinin ən 
çox rast gələn əlaməti hansıdır? 

Qarında ağrılar 

Nazik bağırsaq törəmələrini bir- 
birindən hansı metodla 
differensiasiya etmək olar? 

Yalnız biopsiya materialının 
histoloji müayinəsi ilə 

Nazik bağırsağın bədxassəli tö¬ 
rəmələri üçün risk amilləri han¬ 
sılardır? 

Adenomalar, kolon kanseri, 

Crohn xəstəliyi 

Nazik bağırsağın adenokarsino- 
ması ən çox hansı nahiyədə yer¬ 
ləşir? 

Onikibarmaq bağırsaqda 

Mədə-bağırsağın digər hissələri 
ilə müqayisədə nazik bağırsaqda 
bədxassəli törəmələrin az rast 
gəlməsini necə izah etmək olar? 

Səbəbi dəqiq bilinmir. Lakin 
kanserogen maddələrlə qısa¬ 
müddətli kontakt, durulaşdırıl- 
ma, qoruyucu mexanzmlər (lim- 
fatik follikullarla, İgA, regenera- 
siya tənzimləyiciləri) haqqında 
mülahizələr var 

Asimptomatik xoşxassəli nazik 
bağırsaq törəmələrini nə üçün 
çıxarmaq tövsiyə olunur? 

Adenomalar kanser üçün risk 
amilidir, lipoma istisna olmaqla 
əksər xoşxassəli törəmələri bəd¬ 
xassəli törəmələrdən görüntülə- 
mə üsulları ilə fərqləndirmək 
çox çətindir (məsələn, leyomio- 
malarla QİS törəmələrini) 

Qastrointestinal stromal törəmə¬ 
lər hansı hüceyrələrdən inkişaf 
edir? 

Bağırsağın mioneyronal 
Peysmeker hüceyrələrindən 

QİS törəmələr ən çox hansı na¬ 
hiyələrdə yerləşir? 

Mədədə və nazik bağırsaqda 

QİS törəmələri hansı törəmələr¬ 
dən standart biopsiya ilə fərq¬ 
ləndirmək olmur? 

Leyomiomalardan 

QİS törəmələrin diaqnozu necə 
dəqiqləşdirilir? 

İmmunositokimya müayinəsi 
(CD117 antigenininmüəyyən 
edilməsi və ya C-KIT gen 
mutasiyasının təyini) 

CD 117 antigeni nədir? 

CD117 antigeni C-KIT protoon- 

kogenin məhsulu olan tirozinki¬ 
naza reseptoru nun bir hissəsidir. 

Tirozinkinaza reseptorunun rolu 
nədən ibarətdir və hansı klinik 
əhəmiyyəti var? 

Tirozin kinaza reseptoru şişin 
böyüməsində və angiogenezdə 
mühüm rol olynayır. 

QİS törəmələri nə üçün qanax¬ 
maya çox, obstmksiyaya az 
meyllidirlər? 

Çünki QİS törəmələr damarlar¬ 
la zəngin törəmələrdir, adətən 
ekstraluminal böyüyürlər. 


KARSİNOİD ŞİŞLƏR 


Karsinoid şiş nədir? 

Neyroendokrin hüceyrələrdən 
inkişaf edən törəmələrdir 

(APUDoma, əsasən serotonin 
sekresiya edən tumor). 

Bu şişlər nə üçün “karsinoid” 
adlandırılır? 

“oid” suffiksi “bənzər” mənasın¬ 
dadır. Karsinoidlər karsinomaya 
bənzəyir, lakin klinik və histolo- 
ji olaraq karsinomalardan daha 
aqressivdirlər. 

Nazik bağırsağın kasinoid şişlə¬ 
rinin rastgəlmə tezliyi nə qədər- 
dir? 

Törəmələr arasında 0,2-1% və 
bütün nazik bağırsaq törəmələri¬ 
nin 25%-i təşkil edir. 

Karsinoidlər ən çox hansı üzvdə 
yerləşir? 

Appendiks, ileum, rektum, 
bronxlar, digər: yeyunum, mədə, 
duodenum, kolon, yumurtalıqlar, 
xayalar, pankreas, timus 

Karsinoidlərin simptomları və 
əlamətləri hansılardır? 

Lokalozasiyadan asılıdır: əksər 
şişlər asimptomatikdir. Simpto- 
matik şişlər bağırsaq keçməzliyi, 
qarın ağrıları, qanaxma, çəki iti¬ 
rilməsi, pellaqraya bənzər dəri 
dəyişiklikləri, invaginasiya, kar¬ 
sinoid sindrom, fıtşəkilli küylər¬ 
lə təzahür edir. 

Pellaqrayabənzər sindrom nədir? 

3”D”- kompleksi: dermatit, dia- 
reya və demensiya 

Karsinoid sindrom nədir? 

Karsinoid törəmələrin ifraz etdi¬ 
yi maddələrin əmələ gətirdiyi 


144 






simptomokompleksdir. 

Karsinoid sindromunun simp- 
tomlari hansdardır? 

Bronxospazm, üzün dərisinin qı¬ 
zarması, diareya, sağ ürək çat- 
mazlığı 

Karsinoid sindromunda nə üçün 
sağtərəfli ürək çatmazlığı inkişaf 
edir? 

Karsinoid törəmələrdən ifraz 
olunan aktiv maddələr venoz 
yolla birbaşa sağ ürək qapaqla¬ 
rında iltihab və fibroz törədirlər. 

Karsinoid törəmə olan xəstələrin 
nə qədərində karsinoid sindrom 
inkişaf edir? 

30%-ə qədərində 

Törəmədən ifraz olunan hansı 
maddələr karsinoid sindroma 
səbəb olur? 

Serotonin və vazoaktiv peptidlər 

Karsinoid sindromun əsas kon¬ 
servativ müalicəsi nədir? 

Venadaxili oktreotid inyeksiya- 
ları 

Diareyanm konservativ müalicə¬ 
si nədir? 

Ondansetron (zofran),5-HT3 se- 
rotoninin reseptorlarının selektiv 
antoqonisti 

Qaraciyər karsinoid sindromun 
qarşısını necə alır? 

Törəmənin venoz qanı portal ve¬ 
na ilə qaraciyərə daşındığı hal¬ 
larda serotonin və digər vazoak¬ 
tiv maddələr qaraciyərdə deqra¬ 
dasiyaya uğrayır. 

Nə üçün bəzi hallarda karsinoid 
sindrom olur, bəzi hallarda isə 
olmur? 

Tumor hepatik deqradasiyadan 
kənar qaldıqda karsinoid sind¬ 
rom olur. 

Hansı törəmələr karsinoid sind¬ 
romu əmələ gətirir? 

Qaraciyər metastazları venadan 
drenaj olunan retroperitoneal, 
paravertebral törəmələr, Gİ 
traktdan kənar törəmələr 
(yumurtalıqlar, xayalar, bronxlar) 

Qaraciyər serotonini necə 
zərərsizləşdirir (nəyə çevi¬ 
rir)? 

5-hidroksiindolasetat turşusuna 
(5-HİAT) çevirir. 

Karsinoid törəmələrin əsas 
laborator göstəriciləri nədir? 

Sidikdə, qanda 5-HİAT və 
serotonin səviyyələrinin 
yüksəlməsi 

Hansı stimulyasion test seroto- 

Pentagastrin stimulyasiyası 

nin səviyyəsini yüksəldir və kar- 
sinoid sindromunun simptomu- 
nu əmələ gətirir? 


Spesifik radioloji lokalizasiya 
testi hansıdır? 

Oktreotid ssintiqrafiya testi 

Karsinoid şişlərə şübhə olduqda 
Hansı vizualizasion müayinələr 
aparılmalıdır? 

Kolonoskopiya, KT 

Nazik bağırsağın birincili törə¬ 
mələrinin diaqnostikası üçün ab- 
dominal KT yardımçı ola bilər¬ 
mi? 

Birincili törəmə kiçik olduqda 

KT azinformativdir. 

Ssintiqrafiya faydalı olur. 

Nazik bağırsağın birincili törə¬ 
mələrinin cərrahi müalicəsi necə 
aparılmalıdır? 

Birincili törəmənin və qaraciyər 
metastazlarının rezeksiyası. 
Qeyri-rezektabel qaraciyər meta- 
stazlarında transplantasiya, 90%- 
ə yaxın sitoreduktiv cərrahiyyə 
edilə bilər. 

Nazik bağırsağın birincili törə¬ 
mələrinin konservativ müalicə 
necə aparılmalıdır? 

Karsinoid sindromu yüngülləş¬ 
dirmək üçün somatostatin ana¬ 
loqu - oktreotid 

Nazik bağırsağın birincili törə¬ 
mələrinin müalicəsində oktreo- 
tid nə dərəcədə effektlidir? 

Diareya və dəri qızartısını 85% 
hallarda azalda və şişin həcmini 

10 -20%-ə qədər kiçildə bilər. 

Geniş yayılmış antiserotonin 
preparatı hansılardır? 

Cyprohepatidine 

Karsinoid sindromu və qa¬ 
raciyər metastazları olan 
xəstələrin proqnozu 

necədir? 

3-illik yaşam 50% 

Karsinoid sindromu olan xəs¬ 
tələrin proqnozu necədir? 

Xəstələrin 2/3-i 5 il yaşayır. 
Limfatik yayılması olan və ra¬ 
dikal rezeksiya edilən xəstələrdə 
ortalama yaşam 15 il, qeyri-re¬ 
zektabel intrabdominal törəmə¬ 
lərdə 5 il, qaraciyər metastazları 
olduqda isə 3 il təşkil edir. 

Appendikulyar karsinoid üçün 
sağ hemikolektomiya göstəriş- 

Törəmə 2 sm-dən böyük olduq¬ 
da sağ hemikolektomiya göstə- 

dir, appendektomiya hansı halda 
icra edilə bilər? 

rişdir. Karsinoid əlamətləri, se- 
roz qişaya invaziya olmadıqda 
və törəmə 2 sm-dən kiçikdirsə 
appendektomiya icra edilə bilər. 

Yüksək metastazı olan ilkin kar- 
sinoid törəmələr hansılardır? 

İleal karsinoid törəmə 

Karsinoid törəmənin histolioji 
müayinəsi zamanı bədxassəlilik 
təsdiqlənə bilərmi? 

Xeyr, karsinoid törəmələrin 
bədxassəliliyinin göstəricisi his- 
tol oj i deyil, metastazların olma¬ 
sıdır. 

Bədxassəlilik ilə törəmənin 
ölçüsü 1 sm-ə qədər olan tö¬ 
rəmələr arasında asılılıq ne¬ 
cədir? 

Metastazlar nadirdir. 1-2 sm 
karsinoidlər olan xəstələrin ya¬ 
rısında, 2 sm-dən böyük törə¬ 
mələrin əksəriyyətində metas¬ 
tazlar müəyyən olunur. 

Qeyri-rezektabel qaraciyər me- 
tastazları olan xəstələrdə hansı 
konservativ müalicə aparmaq 
məq s ədəuy ğundur? 

Kimya embolizasiyası və ya 
radiotezlikli ablasiya 

MECKEL DİVERTİKULİ 

LJ 

Meckel divertikulu nədir? 

Vitellointestinal axacağın tam 
bağlanmaması nəticəsində meydana 
çıxan həqiqi divertikuldur. 

Əsas xüsusiyyəti? 

Ən çox rast gələn mədə-bağırsaq 
anomaliyasıdır. 

İleosekal bucaqdan 1-1,5 m 

Adətən harada yerləşir ? 

məsafədə, 

antimesenterik kənarda. 

Həqiqi divertikuldurmu? 

Bəli! Çünki bağırsaq divarının bütün 
təbəqələri vardır. 

Autopsiyada əhalinin təxminən 2%- 

Rastgəlmə tezliyi? 

də müəyyən olunur. 

Cins nisbəti necədir? 

Kişilərdə 2 dəfə çox təsadüf olunur. 

Hansı yaşda simptomlar 


özünü daha çox göstərir? 

Daha çox 2 yaşda, amma digər 
yaşlarda da ola bilər. 

Hansı ağırlaşmaları var? 

Ağırlaşmalar 4% xəstələrdə rast gəlir, 
bunlardan: 

• qanaxma - 40% 

• keçməzlik -25% 

• divertikulit - 25% 

Meckel divertikulitini hansı 

Kəskin appendisitlə 

xəstəliklə differensiasiya 
etmək lazımdır? 


Meckel divertikulunda 

Divertikulun ektopik mədə 

qanaxmanın səbəbi nədir? 

mukozasından sintez olunan xlorid 
turşusunun törətdiyi xora 


Ağrısız aşağı QİS qanaxması, 
qarında hərəkətli kütlə əllənməsi 

Meckel divertikulundan 


qanaxmanın əlamətləri 
hansıdır? 



Böyüklərdə Meckel diverti- 
kulunun ən çox rast gələn 
ağırlaşması hansıdır? 

Bağırsağın obstruksiyası 

Divertukullarda neçə faiz hallar¬ 
da heterotopik bağırsaq mukozası 
tapılır? 

50%-dən çox 

Meckel divertikulunda ən çox hansı 
heterotopik toxuma müəyyən 
edilir? 

Mədə mukozası -60%. Lakin 
duodenal, pankreatik vəzilər, 
və kolon mukozası müəyyən 
olunur. 

Meckel divertikuluna nəzərən “2- 
lər qaydası” nədir? 

Əhalinin 2 % də rast gəlir 

• qadın/kişi nisbəti - 2:1 
ileosekal bucaqdan 2 feet 
(60-80 sm) məsafədə, 

• uzunluğu 2 düym (5 sm), 

ən çox 2 yaşa qədər uşaq¬ 
larda rast gəlir. Xəstələrin 
Vi-don çoxunda 2 növ selikli 
qişa olur. 


eckel-scan nədir? 


Vleckel divertikulunun dəqiq 
liaqnozu necə qoyulur? 


Meckel divertikulunda ektopik 
qastrik mukozanı tapmaq üçün 
radioizotopla (texnesium 
pertexnetat) müayinə 
aparılır. 

Laparoskopiya və ya 
laparotomiya ilə 


Təsadüfən müəyyən edilən 
asimptoma tik Meckel 
divertukulunda nə etməli? 


izləmək 


Qanaxma və obstruksiya 
verən Meckel divertikulunun 
müalicəsi necədir? 


Meckel divertukulunun 
boğulması ilə müşayiət 
olunan yırtığın adı nədir? 


Cərrahi rezeksiya, divertikulun 
qarşı tərəfində olan mezenterik 
divarın aktiv xorası ilə bərabər 
nazik bağırsağın rezeksiyası 

Lyttre yırtığı 

NAZİK BAĞIRSAĞIN İŞEMİK XƏSTƏLİKLƏRİ 


Nazik bağırsağın işemik xəstəliyi 
nədir? 

Bağırsağın arterial və ya venoz 
qan təchizinin pozulması nəticə¬ 
sində baş verən işemiya və qan- 
qrenadır. 

Hansı fonnaları var? 

Səbəbinə və gedişinə görə 4 
klinik forması var: kəskin arterial 
tıxanma; kəskin qeyri-okkluziv 
işemiya; kəskin venoz tromboz 
və xronik arterial işemiya 

Ən çox rast gələn kəskin forma 
hansıdır? 

Kəskin arterial tıxanma (60-70%) 

Kəskin arterial tıxanmanı ən çox 
tromboz, yoxsa trombemboliya 
törədir? 

Trombemboliya 

Trombemboliyanın mənbəyi 
haradır? 

Adətən sol mədəcikdir, infarkt 
və ya aritmiyalarda əmələ gələn 
mural tromblardır. 

Yuxarı çöz arteriyasının hansı 
arterial sistemlərlə kollateral 
əlaqəsi var? 

Qarın kötüyü və aşağı 
çöz arteriyası ilə 

Kəskin mezenterial trombozda 
letallıq nə qədərdir? 

50-90% 

Kəskin mezenterial trombozun 
xarakterik əlaməti nədir? 

Şiddətli qarın ağrıları 

Qarın ağrılarının əsas xüsusiyyəti 
hansılardır? 

Ani başlayır,davam edir, nar- 
kotiklərlə keçmir, pankreatit 
və stranqulyasiya ağrıları qə¬ 
dər şiddətli olur. 

Kəskin arterial trombozda “ağrı- 
qarın uymazlığı” nə deməkdir? 

Erkən mərhələlərdə qarında 
şiddətli ağrıların olmasına 
baxmayaraq kəskin qarın əla¬ 
mətləri (peritonizm, keçməz- 
lik) olmur. 

Ağrılar nə zaman keçir? 

Heç vaxt. İşemik ağrılardan 
sonra nekroz və peritonitə 
bağlı ağrılar başlayır 

Kəskin arterial tıxanma diaqnozu 
necə qoyulur? 

İlk saatlarda yüksək şübhə əla¬ 
mətlərinə görə və angioqrafiya ilə, 
gec mərhələlərdə isə peritonitə 
görə əməliyyat vaxtı 

Yüksək şübhə əlamətləri hansı¬ 
lardır? 

Ani başlayan şiddətli qarın ağrıla¬ 
rı, “ağrı-qarın uyğunsuzluğu”, 
qanlı ifrazat, peritonit və kom- 
partman, asidozun dava m etməsi 
və qanda bağırsağa bağlı kreatin 
kinaza (BB-KK) fermentinin art¬ 
ması, ümumi vəziyyətin proqres¬ 
siv pisləşməsi 

Diaqnozu dəqiqləşdirmək üçün 
əsas müayinə metodu hansıdır? 

KT-angioqrafiya 

Kəskin arterial trombozun 
müalicəsi necədir? 

Təcili əməliyyat - nekroz varsa 
rezeksiya, anastomoz və təkrar 
yoxlama, və ya stoma. Nekroz 
yoxsa, revaskulyarizasiya və cid¬ 
di nəzarət 

Qeyri-okkluziv işemiya ən çox 
kimlərdə təsadüf edilir? 

Şok zamanı və septik xəstələrdə 

Qeyri-okkluziv işemiyanm 
mexanizmi necədir? 

Bağırsaq damarlarının spazmı 
əvvəl xovlarda, sonra bütün 
qatlarda işemiya və nekroz tö¬ 
rədir. 

Nə üçün işemiya ilk olaraq 
xovlarda başlayır? 

Xovlarda fizioloji arteri-venoz 
şuntlar var (prekapilyar sfink- 
terləri olmayan kapilyar damar¬ 
lar). Hipotenziyalarda ilk olaraq 
prekapilyar sfinkterlərdə spazm 
baş verir və arterial qan bu şunt- 
lardan birbaşa venoz sistemə ke¬ 
çir, nəticədə xovlarda işemiya 
başlayır. 

Xovlardakı arterio-venoz 
şuntların fizioloji rolu nədir? 

Xovların qan təchizini tənzim¬ 
ləyir: qida qəbulu vaxtı sorul- 
manı və sekresiyanı təmin 
etmək üçün xovların qan təc¬ 
hizimi artırır, qidalanmadan 

kənar istirahət vaxtı isə azaldır. 

Şübhə əlamətləri hansılardır? 

Riskli xəstələrdə qarın əlamət¬ 
ləri ortaya çıxdıqda, amilaza, 
asidoz, leykositoz olduqda 

Diaqnoz necə dəqiqləşir? 

Angioqrafiyada magistral da¬ 
marlarda tıxanma tapılmır, en- 
doskopiyada və ya əməliyyatda 
işemiya-nekroz görünür. 

Müalicəsi necədir? 

İntraarterial papaverin,bağırsağın 
rezeksiyası. Lakin letallıq çox 
yüksəkdir (90%). 


FİSTULLAR _ 

Fistul nədir? 

İki boşluqlu orqan və ya boşluqlu orqanla xaric 
(exterior) arasında yaranan anormal əlaqədir (iki 
epitelial təbəqə arasında əlaqə). 

Fistul ilə stoma arasında fərq nədir? Stoma tibbi göstərişə görə 
(müalicə və ya diaqnostika məqsədli) yaradılır, fıstullar isə patologiya 
nəticəsində yaranır. 

ENTEROKUTANOZ 

FİSTULLAR 


Enterokutanoz fistullar nədir? Qastrointestinal traktla dəri arasında 

yaranan fistul traktı 


Əmələ gəlmə səbəbləri 

hansılardır? Anastomoz buraxması, travma, Crohn 

xəstəliyi, abses, divertikulit. 

Diaqnostikada hansı müayinələr 1. KT - iltihab prosesi və absesi inkar 
aparılır? etmək üçün 

2. Fistuloqrafiya 

Çox ifrazlı fistullarda malnutrisiya, 
Hansı ağırlaşmaları var? dəri zədələnmələri olur. 


Müalicəsi nələrdən ibarətdir? Oral qidalanmanı kəsmə, parenteral 

qidalandırma, səbəbi aradan qaldırma. 


Müalicənin nəticələri necədir? 


Enterokutan fistullardan hansı 
daha tez bağlanır: qısa yoxsa 
uzun fistullar? 

Enterokutan fistullarda letallıq 
nə qədərdir? 


Təxminən yarısı öz-özünə bağlanır, 
yarısına isə əməliyyat (rezeksiya) 
gərəkdir. 

Uzun fistullar daha tez bağlanır. 

20%-ə qədər 

PANKREATİKO-ENTERİK FİSTUL _ 

Pankreatiko-enterik fistul nədir? Psevdosistin qonşu orqanlara 

açılması (nadir hallarda spontan 
baş verir, əksər hallarda müali¬ 
cəsi psevdosist üçün cərrahi və 
_ya endoskopik yolla yaradılır). 

Nazik bağırsağın cərrahi xəstəlikləri üzrə test sualları 
(izahlı cavablarla) 


SS/s Suallar 

1 Nazik bağırsaq 
arteriyalarının 
trombozu zamanı 
müşahidə edilmir: 

A. Peristaltikanın 
güclənməsi 

B. Göbəkətrafı kəskin 
ağrılar 

C. Ürəkbulanma və 
qusma 

D. Qanlı nəcis 

E. Erkən kollaps 

2 Nazik bağırsaq 
şişlərində ən çox... 
rast gəlir. 

A. qanaxma 

B. perforasiya 

C. şişin əllənməsi 

D. bağırsaq keçməzliyi 

E. dispeptik 
pozğunluqlar 

3 Crohn xəstəliyinin 
cərrahi ağırlaşmaları 
zamanı hansı müalicə 
göstərişdir? 

A. Hormon müalicəsi 

B. Antibiotikoterapiya 

C. Sulfasalazin 
müalicəsi 

D. Cərrahi müalicə 

E. Şüa müalicəsi 


İzahlı cavablar 

A. Bağırsağın infarktı onun 
divarının ilk olaraq sinir 
elementlərinin ciddi zədə- 
lənnıələrinə (ölümünə) səbəb 
olduğundan əzələlərin yığılmaları 
dayanır, ətraf (yaxın) hissələrdə 
isə ləngiyir. Sadalanan digər 
əlamətlər isə bağırsaq infarktında 
rast gəlir. 


D. Klin ik praktikada NB şişləri 
olduqca az rast gəlir. Bu şişlərin 
həm özləri, həm də ileosekal 
invaginasiyam provokasiya 
etməklə kəskin bağırsaq 
keçməzliyi törədirlər. 


D. Crohn xəstəliyinin ilkin 
müalicəsi konserx’ativ müalicədir. 
Lakin, cərrahi ağırlaşmalar baş 
verdikdə (perforasiya, abses, 
bağırsaq keçməzliyi, profuz 
qanaxmalar) cərrahi müalicə 
göstərişdir. 

4 Meckel 

divertikulunun ən çox 
rast gələn ağırlaşması 
hansıdır? 

A. Qanaxma 

B. Divertikulit 

C. Bağırsaq keçməzliyi 

D. Malignizasiya 

E. Perforasiya 


5 Nazik bağırsağın 
karsinoid şişləri 
zamanı op-timal 
müalicə hansıdır? 

A. Kimyaterapiya 

B. Radioterapiya 

C. Bağırsağın 
rezeksiyası 

D. Kimya- və 
radioterapiya 

E. İınmuno- və 
hormon terapiyası 


A. Meckel divertikulu omfalo- 
mezerıterik axacağın yetərsiz 
obliterasiyası nəticəsində inkişaf 
edir, mədə-bağırsaqda ən çox 
rast gələn inkişaf qüsurudur və 
əhalinin 2%-də müşahidə olunur. 
Meckel divertikulu əksər hallarda 
simptomsuz gedişli olur, 4% 
hallarda isə ağırlaşmalar baş 
verir: qanaxma - 40%, umbilikal 
fistul -15%, divertikulit - 15%, 
bağırsaq keçməzliyi -7%, ileo- 
ileal invaginasiya - 20%. 

Qanaxma ən çox rast gələn 
ağırlaşmadır və divertikulun 
ektopik mədə mukozası ilə 
bağlıdır. Divertikulit mənfəzdə 
durğunluğa görə meydana çıxır və 
klinik olaraq kəskin appendisitdən 
fərlənnıir. 

C. Karsinoid şişlər neyroendokrin 
(APUD-) hüceyrələrdən inkişaf 
edən törəmələrdir, adətən ləng 
böyüyürlər, hormon ifraz edir və 
müvafiq surətdə paraneoplastik 
sindromlar törədirlər. Bu şişlər 
ümumiyyətlə kimya- və 
radioterapiyaya az həssasdırlar. 
Karsinoidlər zamanı ən radikal 
müalicə metodu zədələnmiş 
hissənin rezeksiyasıdır. Hətta 
radikal rezeksiya mümkün 
olmadıqda şişazaldıcı cərrahiyyə 
tövsiyə edilir. 

6 Crohn xəstəliyinə xas 
Rentgenoloji əlamət¬ 
lər hansı xəstəlikdə də 
müəyyən edilir? 

A. Kor bağırsağın 
aktinomikozu 

B. Qeyri-spesifik 
xoralı kolit 

C. Nekrotik enterit 

D. Kor bağırsağın şişi 

E. İleosekal nahiyənin 
vərəmi 

7 Nazik bağırsağın 
şişlərində bağırsaq 
keçməz-liyinin əsas 
səbəbi hansıdır? 

A. İnvaginasiya 

B. Bağırsağın 
burulması 

C. Bitişmələr 

D. Bağırsağın spazmı 

E. Bağırsağın divarının 
qatlanması 

8 Nazik bağırsağın 
mexanik 

keçməzliyində de- 
hidratasiyanın səbəbi 
deyil? 

A. Aramsız qusma 

B. Bağırsağın 
mənfəzində mayenin 
toplan-ması 

C. Mayenin toxuma- 
arası sahəyə keçməsi 

D. Tərləmə 

E. Bağırsaq divarında 
ödem 


E. Crohn xəstəliyinin xarakterik 
Rentgenoloji əlamətlərindən biri 
nazik bağırsağın uzun 
seqmentində daralma (striktur) 
əlaməti və dolayı olaraq divar 
qalınl aşmasıdır. Bu əlamət nazik 
bağırsağın distal hissəsinin 
vərəmində də müşahidə edilir və 
onları differensiasiya etmək bəzən 
çox çətin olur. 


A. Nazik bağırsaq törəmələri 2 
variantda bağırsaq keçməzliyi 
törədir: 1) birbaşa olaraq 
mənfəzin tutulması; 2) dolayı 
yolla - invaginasiyaya şərait 
yaratmaqla 


D. Mexanik bağırsaq 
keçməzliyində orqanizmdə baş 
verən mühüm dəyişikliklərdən biri 
dehidratasiyadır. Onun başlıca 
mexanizmləri bağırsaqdan 
absorbsiyanın pozulması 
(“üçüncü”sahə), suyun qan 
dövranından kənara çıxması 
(ödem) və digər itkilərdir. İtkilər 
arasında qusma önəmli rol 
oynayır. Tərləmə isə bağırsaq 
keçməzliyində az rast gəlir və 
hipovolemiyanın mexanizmində 
önəmli rol oynamır. 

9 .paralitik bağırsaq 

keçməzliyinin ən çox 
rast gələn səbəbidir. 

A. Fitobezoarlar 

B. Peritonit 

C. Böyrək sancısı 

D. Bağırsağın 
burulması 

E. Retroperitoneal 
fleqmona 


10 Nazik bağırsaq keç¬ 
məzliyinin xarakterik 
Rentgenoloji əlaməti 
hansıdır? 

A. Yoğun bağırsağın 
normal görüntüsü 

B. Qabarıq aerokoliya 

C. Qarında sərbəst qaz 

D. “Taxça simptomu” 

E. Maye-qaz 
səviyyələri 

11 Nazik bağırsağın 
infarktına hansı daha 
xasdır? 

A. Ağrıların bel 
nahiyəsindən başlaması 

B. Qarında güclü 
ağrılar 

C. Nəbzin tezləşməsi, 
AT-in artması 

D. Yumşaq qarın, yan 
nahiyələrdə perkutor 
kütlük 

E. Peristaltik küylərin 
auskultativ güclən-məsi 


B. Paralitik bağırsaq keçməzliyi¬ 
nin əsas mexanizmləri bağırsaq 
divarında ödem, işemiya və sinir 
fəaliyyətinin pozulmasıdır. Pe¬ 
ritonit zamanı ödem və qarındaxili 
hipertenziyaya bağlı işemiya 
bağırsaq ilgəklərinin parezinə 
səbəb olur. Peritonarxası sahənin 
patologiyaları isə daha çox reflek- 
toru parez törədir. Ümumiyyətlə, 
bağırsaq parezi peritonitin çox 
rast gələn əlamətlərindəndir. 

E. Bu əlamətlərin hamısı nazik 
bağırsaq keçməzliyində rast gəlir. 
Onlar arasında bağırsaq 
keçməzliyi üçün ən xarakteriki 
may e-qaz səviyyələrinin (Kloyber 
kasacıqları) görünməsidir. 


B. Mezenterial damarların 
trombozu üçün ən xarakterik 
əlamət güclü ağrılardır. Çöz 
sinirlərinin, intranıural və selikaltı 
sinir elementlərinin prosesə ilkin 
cəlb olunmasına görə ağrılar ilkin 
və güclü olur. Bu ağ-rıları 
şiddətinə görə kəskin pankreatit 
və aortanın anevriznıinin 
partlaması ilə müqayisə etmək 
olar. 

Meckel divertikulu... 

12 A. karsinoid şişdən 
ibarətdir. 

B. peritonitlə ağırlaşa 
bilməz. 

C. qanaxma mənbəyi 
ola bilməz. 

D. qarın divarı yırtı¬ 
ğının möhtəviyyatını 
təşkil edə bilər. 

E. bağırsaq keçməzliyi 
törətmir. 

13 Nazik bağırsaq 
lokalizasiyalı Crohn 
xəstəliyi zamanı hansı 
cərrahi əməliyyat icra 
edilmir? 

A. Yandan keçən 
anastomoz qoyulması 

B. İleo- və ya 
yeyunostomiya 

C. Subtotal və ya total 
kolektomiya 

D. Nazik bağırsağın 
məhdud rezeksiyası 

E. Nazik bağırsağın 
geniş rezeksiyası 

14 Hansı əlamət nazik ba¬ 
ğırsağın mexanik keç- 
məzliyinə xarakter deyil? 

A. Erkən qusma 

B. Əzələ gərginliyi 

C. Qarında köp olması 

D. Ümumi vəziyyətin 
pisləşməsi 

E. Nəcis və qazların 
xaric olmaması 


D. Bağırsağın digər seqmentləri 
kimi Meckel divertikulu da yırtığın 
möhtəviyyatını təşkil edə bilər. 
Meckel divertikulu divertikulit, 
perforasiya və peritonit, qanaxma 
və bağırsaq keçməzliyi ilə 
ağırlaşa bilər. 


C. Crohn xəstəliyinin 
ağırlaşmalarında müxtəlif növlü 
və həcmli əməliyyatlar yerinə 
yetirilir. Nazik bağırsağın Crohn 
xəstəliyində yoğun bağırsaq 
üzərində əməliyyat aparmağa 
gərək yoxdur. 


B. Qarında əzələ gərginliyi 
adətən iltihab xəstəliklər üçün 
xarakterikdir, bağırsaq 
keçməzliyinin erkən dövründə rast 
gəlmir. Digər əlamətlər bağırsaq 
keçməzliyinin klassik 
əlamətləridir. 

15 Richter yırtığı. 

A. yırtıq kisəsində ap- 
pendiksin boğulmasıdır. 

B. yırtıq kisəsində 
Meckel divertikulunun 
boğulmasıdır. 

C. yırtıq kisəsində 
böyük piylik hissəsinin 
boğulmasıdır. 

D. yırtıq kisəsində naz ik 
bağırsaq ilgəyinin 
retroqrad boğulmasıdır. 

E. yırtıq kisəsində nazik 
bağırsaq ilgəyinin sər¬ 
bəst divannın hissəvi (di- 
varyanı) boğulmasıdır. 

16 Meckel 

divertikulu. 

A. vitellointestinal 
axarın embrional 
natamam inkişafı ilə 
əlaqədar əmələ gə-lir. 

B. qarının qapalı 
travması hesabına 
forma-laşır. 

C. qarındaxili 
bitişmələr hesabına 
inkişaf edir. 

D. qalça bağırsağın 
əzələ və birləşdirici to¬ 
xumalarının piy 
toxuması ilə 
əvəzlənmə-sinə görə 
formalaşır. 

E. qalça bağırsağın 
sinir kələflərinin aplazi- 
yası (hipoplaziyası) 
nəticəsində əmələ gəlir. 


E. Yırtıq kisəsində Meckel 
divertikulunun boğulması Littre 
yırtığı, nazik bağırsağın sərbəst 
divarının boğulması isə Richter 
yırtığı adlanır. 


A. Meckel divertikulu 
vitellointestinal (omfalo- 
mezenterik) axacağın yetərsiz 
obliterasyası nəticəsində əmələ 
gəlir, mədə-bağırsaq sistemində 
ən çox rast gələn inkişaf 
qüsurlarındandır və əhalinin 2%- 
də rast gəlir. 

17 Meckel divertikulu nə 
üçün həqiqi 
divertikul-lara aid 
edilir? 

A. Yalnı z nazik 
bağırsağın divarında 
yerləş-diyinə görə 

B. Mənfəzi epitel 
qişası ilə örtüldüyünə 
gö-rə 

C. Anadangəlmə 
inkişaf qüsuru 
olduğuna görə 

D. Nazik bağırsağın 
divarının bütün qişala¬ 
rına malik olduğuna 
görə 

E. Əmələgəlmə 
mexanizminə görə 

18 Meckel 
divertikulunun 
xoralaşması və qanax¬ 
ma hadisələri nə ilə 
əlaqədardır? 

A. Endometrial 
hiperplaziya 

B. Epitelial displaziya 

C. Selikli qişada 
karsinoid şiş 
toxumasının olması 

D. Yırtıq kisəsində 
xronik (daimi) travma- 
tizasiya 

E. Divertikulda 


D. Həqiqi divertikullar inkişaf 
etdikləri üzvün divarının bütün 
qatlarına malik olurlar. 


E. Meckel divertikulunun selikli 
qişasında 50% hallarda ektopik 
mədə mukozası rast gəlir. Ektopik 
toxumadan sintez olunan xlorid 
turşusu bağırsağın selikli 
qişasında peptikxora əmələ 
gətirir və qanaxmalar törədir. 
Qanaxma Meckel divertikulunun 
ən çox rast gələn ağırlaşmasıdır 
(40%). 


mədənin selikli 
qişasının ektopiyası 

19 Onikibarmaq 

bağırsaqda hansı 

ferment(lər) 

pankreatik 

profermentlərin 

aktivasiyasında 

iştirak edir? 

A. Enterokinaza və 
tripsin 

B. Enterokinaza və 
nukleazalar 

C. Aminopeptidazalar 
və amilaza 

D. Lipaza və amilaza 

E. Aminopeptidazalar 
və nukleazalar 


20 Crohn xəstəliyi nazik 

bağırsağın. 

A. degenerativ 
prosesidir. 

B. infeksion iltihabıdır. 

C. qranulomatoz 
iltihabıdır. 

D. infeksion- 
degenerativ prosesidir. 

E. parazitar 
xəstəliyidir. 

21 Nazik bağırsağın 
divaryanı 
boğulmasının al¬ 
dadıcı əlaməti 
hansıdır? 

B. Bağırsaq 
keçiriciliyinin 
pozulmaması 

C. Dərialtı fleqmona 


A. Pankreatik profermentlər ilk 
olaraq nazik bağırsağın selikli 
qişasında sintez olunan en¬ 
terokinaza tərəfindən aktivləşirlər. 
Tripsinogen I və tripsinogen II 
enterokinazanın təsirindən 
aktivləşdikdən sonra bu prosesə 
qoşulurlar. 


C. Crohn xəstəliyi səbəbi dəqiq 
bilinməyən xroniki qranulomatoz 
iltihab xəstəlikdir. Mədə bağırsaq 
sisteminin hər yerində rast gəlir. 
Ən çox nazik və yoğun bağırsaqda 
müəyyən olunur. 


A. Yırtıq qapısında divaryanı 
boğulma zamanı bağırsaq 
keçiriciliyi pozulmur və ya 
qismən, hissəvi pozulur, KBK 
əlamətləri olmur, yalnız boğulmuş 
hissə nekrobiotik və nekrotik dəyi¬ 
şikliklərə uğradıqdan sonra 
inkişaf edən təhlükəli cərrahi 
ağırlaşmaların (kisəətrafı (də- 

D. Qanaxma rialtı) fleqmona, kəskin peritonit) 

E. Aramsız, əzabverici klinikası meydana çıxır. 
qusma 

F. Qarında intensiv 
ağrılar 

